
ఒకనాంటి సూర్యాస్తమయ సమయమున శరీరమునందంతట భస్మము. బూసికొని 
కాషాయాంబరముల గట్టుకొనిన యొక మార్గస్థుడు యమునానది వైపునకు 
వచ్చుచుండెను. అత డేగ్రామము నుండి వచ్చుచుండేనో యేగ్రామమునకు( బోవుచుండెనో 
యేజీంగిన వారెవ్వరును లేరు. మార్గ మధ్యమున నొకరిద్ద జాతనిని బలుకరించిరి కాని 
వారికత. డెట్టి ప్రత్యుత్తరమును నీయలేదు. అది వేసవి కాల మగుటచేతను, సకలజంతు 
భయంకరముగా నామధ్యాహ్నమున వీచుటచేతను, నామనుష్యుండు మార్గాయాసము 
వలన డస్సియుండెను. అతని యాయాసమునుబట్టి దూరప్రయాణము నతడు చేసెనని 
నిశ్చయముగాం జెప్పవచ్చును. ఆతండు రమారమి నలువది సంవత్సరముల వయస్సు 
గలిగియున్నను, నంత వయస్సుగల వాని వలె గన్సడండు. ఆ మనుష్యుడు పొడగరికాండు 
కాని కేవలము పొట్టియని చెప్పుటకు వీలులేదు. శరీరము చామనచాయ గలదియై 
యుండును, ఆయనను జూచువా రందజు నతడు సుదరపురుషుండని యనకమానరు. 
లావుగానున్న శరీరమునం దాపాదమస్తకము వజకును భస్మమలందణడి యుండుట 
చేతను మెడలో యజ్ఞోపవీతము వస్తముచాటుననుండి కనబడ కుండుటచేతను, 
నతండేజాతిమనుష్యుడో తెలిసికొనుట _ దుర్లభముగాని, యాతడు త్తరహిందూస్థాన 
వాస్తవ్యుండనియు నందు బ్రహ్మక్షత్రియ “వైశ్య జాతులలో _ నొకజాతివాడనియు 
మాత్రమూహింపవచ్చును. తీవ్రమైన సూర్యతాపమువలన, బయలు వెడలిన చెమ్మటచేత 
శరీరమునం దలందుకొన్న భస్మ మక్కడక్కడ కరిగిపోయి యతని సహజకోమలమైన 
శరీరమును జూపుచుండెను. గడ్డమును జడలను నతడు యోగియని చెప్పుచున్నవి. కాని 
చక్కగా నవి పెరుగకుండుటచేత నూతనముగా నాశ్రమస్వీకారము  నొనర్చునట్టు 
చూపరులు గ్రహింతురు. భగ్గుభగ్గుమని కాలు గాలుచుండినను, నెండవేడిమిచే శిరస్సు 
మాడుచుండినను, నతడు ' పాదరక్షలుకాని గొడుగు కాని ధరింపకయే దినమంతయు, 
బ్రయాణము జేసెను. బైరాగుల దగ్గి నుండు కక్షపాల, యతనిదగ్గజినుండెనుగాని 
యోగిజనుల కత్యంత ప్రి పియము లగు' రగంజాయియు( జిలుమును నందులేవు. యమునా 
నదీతీరముననున్న మధురాపుర సమీపమున కతండు నాలుగుగడియల ప్రొద్దువేళ 
వచ్చినను నేమి కారణముననో పట్టణమున బ్రవేశింపక క్రోసుదూరమున నున్న మామిడి 
తోటలో దాంగియుండి సూర్యాస్తమయమయిన తోడనే యాస్తలమును విడిచి చేకటికాల 
మగుటచేత నొరులకంటణడకుండ యమునాతీరమునకు(బోవుచుం డెను. నదీతీరమునం 
జేరినతోడనే చంకనున్న కక్షపాల నొకమూలం బడ వైచి కాలుసేతులు జన్నీటం గడిగి 
మొగపైము నానిర్మలో దకములం జల్లుకొని నాలుగు పుడిసిళ్ళ నీళ్ళుత్రాగి యచ్చట నిసుక 
తిన్నపై నించుక శయనించెను. అప్పుడు యమునాజలబిందువులత గూడ 
మలయమారుత మరుదెంచి యాప్తమిత్రుండువచ్చి మీందం జేయివైచి తట్టినట్టు 
గడుమార్గాయాసము నొదియున్న యాతని శరీరమును న్పృశించి యాయాసము నపన 
యించెను. ఆతండును సకలజన సులభమైన  యీదైవదత్త సౌఖ్యము చేత 
పరవశత్వమునొంది కనులు మూసికొని హాయి హాయి యని కొన్ని నిమిషముల వజకును 
దనకష్టములనెల్ల మటజిచిపోయెను. ఆసమయమునం దాకాశమున వసంతకోటి నక్షత్రములు 
మినుకుమినుకు మని జ్యోతులవలె బ్రకాశించుచుండెను. అదినిర్దనస్టల మగుటచే 
నిలకోడి, చిమ్మట, మొదలగు జంతువుల రొదతప్ప మజియొ ధ్వని యేదియు లేదు. 
నిశ్శబ్దముగనున్న యాస్టలమునందు శయనించినతోడనే యతనికిం దన పూర్వవృత్తాంతము 
జ్ఞప్తికివచ్చి వానిని వీచారమునందు ముంచెను. వెంటనే యతండు “హా దైవమా! 
వెంతకష్టము గలుగేసితివి, ఆహా! ఏమీ తురకల దెర్జన్యము. ఈ మహమ్మదీయ ప్రభుత్వ 
మెన్నంజై న నశించునొ యని తనలో దాననుచుకొనుచు వశముగాక వచ్చిన 
బాప్పజలమును దుడుచుకొని యాకాశమువంకం జూచునప్పటికి. జిన్నమబ్బు కనంబడెను, 


అది క్రమ క్రమముగా గొప్పదై యాకసమునంతను నాక్రమించుకొనుటచేతను, దానితో 
గాలిదుమారము వచ్చుటచేతను వర్షమువచ్చునని యోజించి యిసుక తిన్నె మీద 
బవ్వళించిన యోగి యెచట తలిదాచుకొదునోయని చింతింప నారంభించెను. 
కొంచెమాలోదించు కొనునప్పటికి దాను బగలుదాగికొన్న మామిడి తోపునకును నదికిని 
మధ్యనున్న పాడుదేవాలయ మాతనికి జ్ఞప్తికిరాగా నటకుం బోవ బ్రయాణమయ్యెను. ఆ 
దేవాలయమునకును నదీతీరమునకు గొని న్ని గజముల దూరముమాత్రమే యుండుటచేత 
నీమనుష్యుడు త్వరితముగా నడిచి గడివైపునకు వెళ్లెను. కొని యంతకుముందే 
చినుకులారంభమై యెండచే గాగియున్న యోగి శరీరమును వడకునట్లు చేసి యాతని 
వస్తముల దడిపెను. బట్టతడుపుజల్లువాన కురియునప్పటికి మన బాటసారి దేవాలయపు 
వవెంగిలి భాగమునకు నడచెను. 


ఆ దేవాలయము మనము వ్రాయుచున్న యీకాలమునాటికి శిథిలావస్థ నొందినను 
బూర్వకాలము నందు గొన్ని దినము లున్నతదశ యందుండెను. క్రిస్తుశకము 1016వ 
సంవత్సరమునందు గజనీ మహమ్మదు హిందూదేశముపై దండెత్తి జగత్పసిద్ధ పుణ్య 
క్షేత్రమగు మధురానగరమున( _ దద్దేవాలయమును దచిజాన్‌ స్వామివిగ్రహమును 
స్వహస్తములతో బెకలించి దేవాలయమునెల్ల భూమితో మట్టము చేసెను. ఈ దేవాలయ 
మూరు బయటనుండుటచేత మ్లైచ్చ ప్రభువు స్వయముగా నాశనము చేయలేదుగాని 
తద్భటులు విగ్రహనాశన మొనర్చి యందు సైన్యమమ్వీటనున్నంత కాలమును 
దామువసించిరి. ఆనాట నుండియు నాకోవెల శిలావిగ్రహశూన్యమయ్యు నప్పుడప్పుడు డర్థ 
రాత్రముల యందు మనుష్యవిగ్రహములతో గూడియుండుటగలదు. దూరదేశీ 
ప్రయాణములను జేయుచున్న బాటసారులను, ద్రవ్వపంతులను వణిజులను దోదిశొని 
స్తీలను జెజిబట్టి స్వచ్చందవిహారము సేయు దుర్నీతిపరులగు  చోరులకును 
దురాచారులకును నాదేవళము శరణ్యంబై యుండెను. అందుచేత దీపములు పెట్టిన 
తరువాత మధురానగర వాస్తవ్యులెవ్వరు నా దేవాలయ ప్రాంతముల రుగరు. అరిగిన 
నపాయము లేకరారు. ఒకనాడు శవదహనమైన గుర్తులు కనంబడుట వలనను, 
నింకొకనాడు మనుష్యులు ధరించు కొన్ని వస్తములును గన్సడుటవలనను జను 
లాప్రాంతమునకు బొత్తుగా వచ్చుట మానిరి. ఈ ప్రదేశమునకు నలుదెసలను దట్టముగనున్న 
వృక్షములు పెట్టనికోటవలె నుండుటంట్టి చోరులకు సదుపాయ మెక్కువగ నుండెను. ఆ 
యాలయమునందు బూర్వము “శ్రావ్యమైన మురళీనాద  మొనర్చుచుండగా 
యాహిపడగలపై నాట్యముసలుపు శ్రీకృష్ణుని విగ్రహముండెనని పట్టణమున గల వృద్ధు 
అప్పుడప్పు డాస్థలమును జూచునప్పు డనుకొనుచుందురు. “తురుష్కులు జ్‌సిన 
నాశనమునకుందోడు కాలము గూడ దేవాలయ ప్రాకారమును నాశన దేవతపాలు చేసిను. 
మనము వర్ణించెడు కాలమునాటికి ముఖాలయమొకటి తక్క మజీయేమియులేదు. 
గర్పాలయము సహజముగా నంధకారబంధురమై యుండెను. నాంటిరేయి మేఘములచే 
గుడియందు జికటి పది రెట్టధికముగ నుండెను. 'మన తెరువరి తడిపిన వస్త్రముల నారంగట్టి 
కక్షపాలయందున్న పొడిబట్టను దీసి కప్పుకొని మహాగుహవలె భయింకరముగానున్న 
యాదేవళముం బ్రవేశింప జంకుచుం జలిబాధ కోర్వంజాలక లోనం జొరబడి తప్పుటడుగు 
లిడుచుం గంతదూరముపోయి పూర్వము విగ్రహ ముండునట్టి యున్నత స్థలమున 
గూర్చుండెను. అక్కడక్కడ. గూర్చుండి తన పూర్వాశ్రమ సంబంధమగు దుఃఖాలోచన 
సముద్రమున మగ్నుండై పరవశత్వముం జెందియుండ నానిర్భన ప్రదేశమున నతనికి 
మనుష్యుల యలికిడీ వినబడి యాతనిం జింతాసమాధినుండి మేలుకొలిపెను. నిర్మానుష్య 
ప్రదేశమున నరుల యలుకు డగుట కతడాశ్చర్యపడి యది నిజమా యబద్ధమాయని 
వితర్కించుచుండగా నిద్దబు మనుష్యులు చీకటియందు దళతళ మెజియుచున్న 
ఖడ్గములు హస్తముల ధరియించి గుమ్మముముందటి నిలువంబడిరి. అప్పటికి వర్ష 


మాగిపోయినందున వారిదేహము లంతగా దడిసియుండలేదు. చేతులనున్న ఖడ్గములను 
గోడకు జేరవైచి గుమ్మము ముందజనిలచి దేహములను దుడుచుకొనుచు వారొకరితో 
నొకరు మాటలాడక యెవరి నిమిత్తమో నిరీక్షించుచుండిరి. ఇట్టుకొంతసేపు చూచి 
వారిరువురు లోన బ్రవేశించిరి. అందొకండు మహారాష్ట్రుండు; రెండవవాండు తురుష్కుండు. 
తురుష్కుండు దిర్లకాయము తోను, దూలమువలెనున్న భుజద్వయముతోను గుండెలను 
దాకుచున్న నల్లనీ గడ్డముతోడను జూచువారికందజణకును భయమును గల్లించుచుండెను. 
భయంకరమైన యాతని ముఖావలోకనము జేసిన వారందఖును  దయమున 
దతనియందును లేదని నిశ్చయముగం జిప్పుగలరు. మహారాష్ట్రుడు కొంచెము 
గొపకుటుంబమునం దుద్భవించినను గాలవశమున ధనాదులు గోలుపోయు దురాచారుల 
స్నేహముయజేసి దౌర్భన్యము లందారితేజిను గాని ముఖవిలాసముజూడ గొంచెము జాలిగల 
వాడని తోచును. అయినను దొంగతనము మనుష్యవధ మొదలగు దుష్కార్యముల 
నాచరించునెడ జంకును సందేహమును నిరువురకును లేవు. అదివజకు గోడలకు 
జేరవైచిన ఖడ్గముల నొరలలోనుంచి వారు దేవళము మును ముందటి గూర్చుండి యేదో 
యోజింపుచుండిరి. అందు మహమ్మదీయుండు మహారాష్ట్రుని జూచి యిట్లనియె. 


నందా! బాలాజీ యింకను రాకుండటకు నేమి కారణము? అతనిని మార్గమునం 
దెవరైనం బట్టుకొనియుందురా? 


నందు -- గులామల్లీ! నీకింత వెజ్జియెందుకు! మనబాలాజీ యిదివజణకన్నంజైన 
నొకరిచేతం జిక్కనా? ఆతడు దేవాంతకుండని యెజుగంవా? 


గులా -- అవును! నేనెబుగుదును. అందుచేతనే మనకీవజకెన్నడును జక్రవర్తివలన 
భయము లేదు. మనరహన్యము బయలుపడలేదు. నందు - మనచేత నీకార్యములం 
జేయించుచున్న రహిమాన్‌ నలాయుద్దీను చక్రవర్తికడ గొప్ప యుద్యోగమునందుండగా 
మనకు నెవరి భయమును గలుగదు. అతడు సుఖవంతుండగుగాక! 


గులా - మొన్నటిరాత్రి స్తీలను దోచుకొన్నప్పుడు దొరికిన నగలలో నెన్నవవంతు 
మనము తీసికొనునట్లు ప్రభువుగా రేర్పజచినారు? 


నందు - ఎంతయిచ్చిన నంతే మనమును బుచ్చుకొందము. 


గులా - అదిసరే. కాని యాదినమున మనుష్యులను నరికినట్లు నీవిదివజికెప్పుడు 
నటీకియుండలేదు. ఒక దెబ్బకు రెండు తునకలుగదా! వహవ్వా! శహబాన్‌! అటువంటి 
యేటు మటిదొరకదు. 


నందు - అదియొక్క లెక్కా! నెలదినముల క్రిందట బ్రయాగలో యాత్రార్థమరుగు 
దెంచిన యోడ్రులను దోచుకొన్నప్పుడు దయాదాక్షిణ్యములు లేక స్త్రీలను శిశువులనుగూడ 
నజీకివేసినాను. నాడు నీవుచూడలెదా? 


అని వీరిరువురు సంభాషించుకొనుచుండ( బోతవిగ్రహమువలె నాలయ మధ్యమున 
సుఖాసినుడైయున్న మనబాటసారి భయముచే గడగడవడంకుచు నేమియు, 
జేయలేకయుండెను. వారి సంభాషణమునుబట్టి వారు మనుష్య హంతకులని యతడు 
తెలిసికొనెను. వారిదివజ కతనిని జూడక తమ రహస్యముల బయలుపజచు 
కొనుచుండిరి. అపుడు నందుండు కొంచెము గంజాయి పీల్చవలెనని కోరి సంచిలో నున్న 
చెకుముకిరాతిని నినుపముక్కను దీసి వాని రాపిడిచే నగ్నిని సృజంచి చిలుములో 
గంజాయియాకును బొగాకునువైచి యందు నిప్పంటించి తాను నాలుగు గుక్కలను దాగి 


గులామున కందిచ్చెను. ఈ నిప్పు వెలుతురున గులాము మనుష్యుం డాలయమున నున్నట్లు 
జాడగట్టి తన యనుమానమును నందుని చెవిలో వైచెను. సహజలక్షణమైన కార్యములకు 
గంజాయిమత్తు తోడ్పడు, వెంటనే నందుండు త్రాయపామువలె లేచి మనబాటసారీ యున్న 
వైపున కరుగుచుండగా గలామాతనిని వెంబడీంచెను. అదివజకే భయకంపితుండైన మన 
తెరువరి యా దురాత్ములు తనవైపు వచ్చుచుండుటంజూచి 3వ్వుననజచి స్మృతి యెజుంగక 
తనయున్నస్థలమునుండి క్రి క్రిందయడెను, ఆతనింజూచి నందుడును గులామునేీ నాశ్చర్యపడి 
యొండొరులతో నిట్లు సంభాషించిరి. 


నందు - అరే! అన్నయ్య! ఎవడురా వీడు? 

గులా - ఎవడో మనమాటలువిని మనగుట్టుబైటంబెట్టదలంచినదొంగ. 

నందు - ఈ ఛండాలు నిప్పుడేమి చేయుదము? ఏదీ కత్తి యిలాగునతే. 

న్‌ా - కత్తితో గొట్టవద్దు. ఈలాగునం జేయుదము. (అని చెవిలో రహన్యముగాః 
జెప్పి 


అట్లిరువురుం. గూడం బలుకుకొని నిస్తృహహృదయుడై యున్న యాదీనునినోట 
గడ్డలంగ్రుక్కి శిరస్సునొకరును బాదములొకరును బట్టుకొని మోసికొనిపోయి యతండు 
గిజగిజ తన్నుకొనుచున్నను వదలక నదీతీరముం జేరి "లో తునీటందిగి, చావు ముండకొడక, 
యని వాని నందుంబాజవైచిరి. తరువాత వారిరువురు నాలయమునకు వచ్చి యాతని 
కక్షపాలను వెదకి యందుండి కొన్ని వస్తువులను సంగ్రహించి తమ ప్రియమిత్రుడై న బాలాజీ 
రాండని నిశ్చయించుకొని యధేచ్చం జనిరి. 


రెండవ ప్రకరణము 


ఆ గ్రామమునకు రమారమి పదునైదుక్రోశముల దూరమున “పాలి” యను చిన్న 
గ్రామము "కలదు. తత్సరిసరమున నున్న మండలమునకు దానిని ముఖ్యపట్టణముగ 
నొనర్చి యందొక ప్రతినిధినేర్చంరచి యాతనికి నర్వస్వతంత్ర్యాధికారమిచ్చి చక్రవర్తియగు 
అల్లాయుద్దీను పరిపాలన _మొనర్చుచుండెను. పాలిసర్కార్లున కి "సమయంబున 
రహీమానుఖాన్‌ ఖిల్లాదారుగనుండెను. ఆతండు మొదట పారసీక దేశమునుండివచ్చిన 
బానిసవాడయ్యు దనస్తోత్ర పాఠనైపుణ్యముననో దురాచారసంపత్తి చేతనో యల్లాయుద్దిన్‌ 
చక్రవర్తి కాప్త వర్గములోని వా(డై నానాటికి నున్నతపదవుల నొదుచుం దుదకు 
నీయధికారము నొందెను. ఈత _ డినూతనపదవినొంది యిప్పటికి మూడు 
సంవత్సరములైనది. అధికార ప్రాప్తియైనదిమొద లాతండు గర్వోన్మత్తుండై 
రాజకీయోద్యోగస్థుల నందటి నగౌరవంబుతో జూచుచు నిజాధికారమునకు లోబడీన ప్రజల 
ననేకకష్టముల పాలు చేసిన విరోధియై యుండుటయేగాక యంతఈపుర స్తీలను 
జెఅిపట్టుటయు దురాచారులచే దొంగతనములః జేయుటయు లోనగు దుష్కార్యధారేయుండై 
యహోరాత్రములు మద్యపాన మత్తుండై స్తీ జన మధ్యంబునం గాలము బుచ్చుచుండెను. 
అది వ గ్రామమగుటచే నచ్చట నున్న యుద్యోగస్థులలోనెల్ల ఖానుగాలే మహోన్నత 
పదవినున్న కారణమున జన సామాన్య మాతని నవాబనీ చెప్పుకొనుచు నతని కటాక్షపాత్రు 
అగుటకు యత్నించు చుందురు. వెయ్యేల! చండతరమయిన ఖాను యొక్క పరిపాలనచే 
బ్రజలు మలమలమాడుచు నన్న వస్తములకు దూరులై యాతనిమరణ మెదురుచూచుచు 
సాధ్యమగునేని తామె యాతని దుదముట్టింప దలచుచుండిరి. ఈత డన్యమతన్థులగు 
హిందువులక కాక సదాచార పరాయణు లగు మహమ్మదీయులకు ననిష్టుడుగ నుండెను. 


క్రీ. శ! 1301 వ సం॥ రమున వేసవికాలమున నొకనాంటి మధ్యాహ్నము పదుగురు 
మనష్యులశ్వారోహణ మొనర్చి పాలిగ్రామ సమీపమునకు వచ్చుచుండిరి. అందు 
ధవళతురంగమునెక్కి, మన్మధునివలె "లావణ్యనిధియైన యెక రాజపుత్రకుమారుండు 
సేనానాయకు(డై తోడివారలను దన మృదుమధుర వాక్యములచే హెచ్చరించుచు 
నెండతాపమున నుస్సురనుచు వచ్చుచుండెను. మదనసింగు రమారమి యిరువదియైదు 
సంవత్సరముల వయస్సుగలిగి మూర్తీభవించన పూర్ణయౌవనమువలె సర్వాంగసౌష్టవము 
తోడను,  విశాలవక్షస్థలముతోడను జూచువారెల్లరు మెచ్చునట్టుండెను. ఆతని 
ధవళాశ్వముమీందం “బారసీక _ దేశపుజిను వేయయుడియుండెను. చలువ చేసిన 
తెల్లనిషరాయిదొడిగికొని విశాలమై జరీపట్టెలతో దలతలమని సూర్య కాంతిచే 
మెజయుతలపాగను ధరించి, నిగనిగకాంతులను గ్రక్కుచున్న నల్ల మొహము లంగరక 
దొరిగి, నడుమునుబటకాతో బిగించి, పైనున్న కాశ్మీర శాలువా నెండకడ్డముగ మీందవైచుకొని 
గుజ్జమును మాటిమాటికీ జబుకుతో బెదరించుచుం బ్రయాణము సేయుచుండెను. 
క్షత్రియకుల శిరోభూషణుండును సగు భీమసింగునకు మదనసింగు బాలుడయ్యు 
నాంతరంగికుడగుటచే స్వామికార్యనిర్వాహణమునకై యప్పుడాగ్రానగరమున 
గారణాంతరమున వసించుచున్న చక్రవర్తి యొద్దకు బోయి తన ప్రభువు 
పంపినసందేశమును దృప్తికరముగి నిర్వర్తించి తిరిగి చిత్తూరున కతండు వోవుచుండెను. 
జిల్లాయుద్దీ నతనితోగూడ నాజరు జంగను నతని నిచ్చి పాలిగ్రామమువటికు 
మదనసింగునకు సహాయమొనర్చ వలసినదని పంపెను. నాజరుజంగు 
హిందూస్థాననివాసులకు మహమ్మదీయులలో బ్రఖ్యాతిగన్న వంశభూతుండై గుణములచేం 
దనవంశేమునకు గీర్తి( దెచ్చుచుండెను. చక్రవర్తి కాతనియందు గొంత నమ్మకము గలదు. 
మదనసింగు నాజరుజంగును సహజసద్దుణ సంపన్నులు గనుక నాగ్రానగరమునం 
దున్నప్పు డిరువురకు స్నేహమయ్యేను. “అట్లిద్దణును బయలుదేరి పాలిగ్రామమునకు 
వచ్చుచుండగా మార్గమధ్యమున బందిపోటు. దొగలసంఘ మొకటి వారి పైబడి 


శౌర్యరాసియగు మదనసింగు నాజరుసహాయమున దొగలనందలం బాజందోలి యందనేకుల 
వధించెను. స్వభావసిద్ధముగ నతడు మోటచొరవయుం. దిగువయు(గల శరీరలక్ష్యము లేని 
సాహసుండగుటచే సంపూర్ణ జయమునొందినను మెడమీందం జిటికినవ్రేలు పొడుగుగల 
గాయము నొదవలసిన వచ్చును; ఎండవేండిమిచేతను, గాయపుమంట చేతను దాళంజాలక 
రెండుమూడు పర్యాయము అతండు మూర్శిల్ల సిద్ధముగ నుడి వెంటనే తెలివిందెచ్చుకొని 
కష్టముమీందం బ్రయాణ మొనర్చుచుండెను. ఏకధారగ స్రవించుచు. జూపజకుం. గనులు 
మిజుమిట్లుగొలుపు రక్తముచే నతని యుంగరకాలన్నియుం దడిసి శరీరమున 
కంటుకొ నిపోయి మిగుల "బాధకరముగ నుండెను. మదనసింగుతో జిత్తూరునుండి వచ్చిన 
సేవకు లేవురును భయకంపితులై నోట మాట లేక హృదయస్టీత విచారమును 
నేత్రబాప్పములవలన( దెలియంజేయుచుండిరి. స్వల్పకాల పరిచయుండైనను నాజరుజంగు 
తన మిత్రుని యవస్థకు మిగులం గుందుచు నతనికి ధైర్యము గలిగించుటకు బహువిధ 
ప్రయత్నములు సలీపె(గాని యవియెల్ల వ్యర్థములయ్యెను, కొంతసేపు నిశ్శబ్దముగ 
నయ్యాశ్వికులు నడిచిరికాని తుదకు నాజరుజంగు రన పుత్రకుమారు బలుకరించె. “నాలుగు 
గడియ లోపికం గలిగియుండుము. గ్రామ సమీపమునకు వచ్చినారము. ఆచెట్ల చాటున 
నున్నదే పాలి గ్రామము అని హెచ్చరించి కొంచెము మంచితీర్థ మత నికి ద్రావనిప్పించె. 
నీరుత్రాగి సేదదీలీ రసపుత్రుండు ధైర్యమును బూని గుజ్జముపైం గూర్చుండంగా మరల 
నాజరుజం గిట్టనియె. “ఈ గ్రామమున మాబంధువుండును జక్రవర్తికిం బరమాప్తుండనైన 
రహిమానుఖానున్న వాండు. మనకు, సమస్తోపచారములు నతండుచేయును” ఈమాటల 
తరువాత నిశ్శబ్దముగా వారందజు నడచునప్పటికి గ్రామమువారియెదుట 
ననతిదూరమునం గనశుడెను ఈ యాశ్వికులు గ్రా గ్రామసమీపమున కరుగుట, ఖాను యొక్క 
సేవకులు కోట బురుజులమీద నుండి దూరముననే చూచి రహిమాను ఖానున కెజీగింప 
నతండును సముచితవస్తములు ధరించి వారినెదుర్కొని సగౌరవముగ నాదరించి 
మదనసింగుయొక్క దురవ్‌పనుజూచి గాయమును మాన్సు మంగలి వానిక్రైవర్తమానమును 
పంపెనుగాని యతః డూరలేనందన గొంచెము విచారించి ఖాను నాజరు జంగుతో నిట్లనియె. 
“తమ్ముడా! మంగలి వాండు లేడని మనము విచారింప నక్కజలేదు. ఆవల మఠమున నొక 
వృద్ధుండగు బావాజికలడు. ఈతని నటు దీసికొని పొండు” అని చెప్పి తన సేవకులలో 
నోకవిని మఠమునకు జూపుమని పంపెను. మదనసింగును మెల్లమెల్లగా మఠమునకు 
దిసికొనిపోవువజకు రాత్రి నాలుగుగడియల కాలమైనది. బావాజీియును 
సాయంకాలానుష్టానములను ) దీర్చుకొ ని భోజనముచేసి పండుకొన నుటకు సిద్ధముగనుండెను. 
ఖానుచే సంపబడిన పరివారము ద్వార ముననుండ భానుయొక్క సేవకుండు బావాజీ 
మహారాజ్‌ అని కేకలు వేసి తలపుదట్టెను. బావాజి యాతని కంఠదధ్వని నానవాలు పట్టి 
తనకడ కత డెవరివో గాయపడిన వారిని దోడుకొ, నవచ్చెదనన్ని యెటీగి తన ప్రక్కను" 

బవ్వళించిన మనమరాలిని మెల్లగా జేతితోదట్టి “హేమలతా! హేమలత! తలుపుదియు 
మమ్మ” యని పిలిచెను. సాధుశీలము నవనీతహృదయయు నగు హేమలత తన 
పితామహుడు పిలిచినంతటనే లేచి తన్నతండు పిలిచిన కారణ మరసి నిద్రాభారముచే 
గనులు నులిమికొనుచు నతిదీర్హమగు వేణి భరమువీడి పిక్కలపైబడ "మెల్లమెల్లగ 
దలుపుదిసెను. అపుడు రాజసేవకులవలన వేయబడిన కాగడాల వెలుతురున హేమలత 
ముఖము సంపూర్ణ శరత్కాలచంద్ర మండలమువలె ముద్దులమూట గట్టుచుండుటచే నొక 
నిమిషము వటజికును వారందణు నిశ్చేష్టులై మదనసింగు యొక్క యవస్థను మటిచి 
యనిమిషత్వము నొంది యామెను జూచుచుండిరి. 


వారి యాశ్చర్యమొక కొంత తగ్గువణి కామె తాత దగ్గణకుబో 'యెను. అంతట సేవకులు 
వృద్ధునితో దమరాకకుగారణ మెజీంగించి స స్మృతియెుంగక యున్న రాజపుత్రుని జూపిరి. 
వృద్దుడును వానికి బ్రక్క గదిలో నొక మంచము వేయించి పూర్ణాంధుండు గనుక 


గాయమును దనహస్తముతో దడవి “యిది దిట్టమైన గాయమే అయినను 
రామదేవునిదయచే నాకేది సాధ్య మగు నని తోచుచున్నది. మీరందరు నావలకు బొండు, 
ఒకరుమాత్ర మిచట నుండుడని చెప్పి వారినందజణ నవల కంపకముందే యంధుడయ్యు 
నేత్రము "లున్న వానికంటె నేర్చుగ గాయమునుగట్టి దానిపై నొకపట్టిక వైచెను. 
అంతవార్థకమున నతనికి గల యోపికకును నపారప్రజ్ఞకును నందరు “నాశ్చర్యపడి 
కన్వులున్నేపు డెంతనేర్పరియై యుండునో” యని యోజింప నారంభించిరి. తరవాత 
వారిపరివారమున నొక్కని దక్క దక్కిన వారలనందటి నావలకంపి వృద్ధుడు మనుమరాలిం 
జూచి “అమ్మాయి, ప్రొద్దుపోయినది పండుకొను” మని చెప్పెను. కాని యెందుచేతనో హేమ 
లతకు నిద్రరాకుండుటచే “దాదా! ఈయన యవస్థను గొంతవటికు గనిపెట్టి యుండెదను. 
పెద్దవాడవు నీవు నిద్రపొమ్ము నే నిదివరకు నీద్ర పోయినా” నని ప్రత్యుత్తరమిచ్చి 
తానామంచము వద్దం గూర్చుండి మదనసింగు లక్షణములం జూచుచుండెను. యోగియు 
మదనసింగు యొక్క యనుచరుని వలన నతండుత్తమ రసపుత్రవంశస్టుడని యెటీంగి 
గాయము తగిలిన కారణ మడిగి తెలిసికొని పిమ్మట నిద్రపోయెను. “రస పుత్రు.డును 
సుఖముగం గొంతవజకు నిద్రించెను. హేమలత యతని మంచము దగ్గణ గూర్చుండి 
జెప్పవాల్భక చూచుచుండెను. హేమలత యసమానరూప లావణ్యములయం 
దాశకాలపస్త్రీలలో నెల్ల శిరోరత్నమై యుండెనని చెప్పుటకు సందియములేదు. నిరంతరము 
నామెను బోయకుండు సద్దుణములు తక్క తదితర భూషణము లామెకడలేవు. ఆకర్ణాంత 
విశాలనేత్రములను, దొడపండువలె సహజారుణ్యముల మోవియు వంకరతీరిగి 
విండ్లవలెనున్న కన్సామలును, నిరంతర మందహాసమును, నామె 
ముఖారవిందలావణ్యమును బరిపూర్ణత నొందించెను. ఆమె పితామహు. డాగ్రామము 
వచ్చినప్పుడు బాలికగ నుండుటచే శుక్షపక్ష చంద్రమండలమువలె దినదిన ప్రవర్మమానమగు 
నామె రూపమునుచూచి తత్పురవాసు. లామెయెడ ననురాగసమేతులయిరి. ఆమె 
రాజవీధిని బోవు తరి తేరిపాణీ యామెను గన్గొనని బాటసారులును, ఉత్కంఠమున( 
బుప్పహారము వేయని పూలవర్తకులను, నామెకొజకుం జక్కెర పెట్టని కోమటులను లేరు. 
కాని యా జగన్మోహనాకారము ప్రజల కనేకులకు విచార కారణమయి యుండెను. 
ఇంత సౌందర్య విలాసవతియగు కన్య యేమహారాజు గర్భమునైన నుదయింపక 
నిరుపీదయయిన జాత్యంధుని మనుమరాలయి పుట్టి సామాన్య స్తీ వలె 
పాటుపడవలసివచ్చెను గదా యని జనులందజు విచార మొందుచుందురు. 
కెంజిగురాకులకు వన్నె దెచ్చు నామె ప్రశస్త హస్తములతో బావినీరు తోడునపు 
డామెవేళ్ళుకంది నొప్పులెత్తుట జూచిన స్తిలందయి నొక్కమారు కంటందడివెట్టుకొని యామె 
నేపనిని జేయనీయక తామె యామెకయి సకలకార్యములను జేయుచుందురు. ఈమె 
సంప్రాప్త యౌవనమైనది మొదలామె తాత యామెను వీధిలోని కరుగవలదనియు, 
దురాత్ముల థృప్తిని బడవలదనియు( బలుమాజులు చెప్పుచుండుట(బట్టి మునుపటివలె 
నిలువెడలక గృహముననే యుండుట కారంభించెను. అంధు డయిన పితామహుని 
పరిచర్యయం దతి శ్రద్ధ గలిగి యతని కామె సమన్తోపచారములు విసుగక 
చేయుచుండును. అందుచేతనే నిద్రాభంగ మగునేని తాతకనారోగ్యమగునని యతని 
నిద్రవుచ్చి యామె రోగిమంచము నొద్దం గూర్చుండెను. అప్పుడు రెండు జాములరాత్రియైనది, 
మదనసింగును గాఢనిద్రాసక్తుండై నడుమ “ఒరి దురాత్ములార రండిరండి మీ "ప్రాణము 
లపహరింపక మాననుసుండీగ్‌ యని రెండుసారులు పలవరించెను. ఒక పర్యాయములేచి 
దాహముత్రాగి యొత్తిగిలి పండుకొన్నప్పుడు మనుష్యావతారము ధరించిన సౌందర్య 
దేవతవలె | గట్టెదుట నిలిచి తనకు దాహమొసంగిన కాంతారత్నమును గన్నెత్తి చూచి మజిల 
నిద్రపోయెను. హేమలత యాతని ముఖావలోకనము జేయుచు సుందరమందహాస మతని 
ముఖారవిందమున నంకురించునపుడు తాను జిబునవ్వు నవ్వుచు, వాని శరీరమున 
జెమ్మటపట్టునెడ దనశరీరమున జెమట పట్టువజకును విసనకట్టతో విసరుచు 


గాయమువలన రాచకొమరుడు బాధపడునెడ దానెంతయు విచారపడుచు నతడు 
జ్వరపీడితుడగువేళ, తాతనులేపి యౌషధ మొనగుచు నతనితో సమస్త బాధల దాను 
బడుచు సకలోపచారముల జేయుచుండెను, మదనసింగు యొక్క మనోహరాకారమును 
జూచుటాదిగ హేమలత కదివజ కెన్నడును జనింపనిదియు నిట్టిదని నిరూపింపరానిదియు 
నగు నొకానొకమనోవికార ముదయించెను. దానితో బాలికకు రాచకొమరునియందు 
ననురాగము పుట్టెను. హృదయము గాఢముగ క్షత్రియపుత్రునియందు దవుల్కొని 
మరల్పుకొందమని “'యయ్యబల ప్రయత్నించిన మరలకయుండెను. అందుచే రాచకొమరు 
డచిరపరిచయు డయినను, గుణ సముద్రుడై కడు సుందరుడగు నీతని కింత బాల్యమునం 
దింతకష్ట మేలసంప్రాప్తింప జేసితివి దైవమా! ఈతడు నిరపాయుండయి బ్రదికి 
యెన్నడయిన బట్టగట్టునా” యని దైవము ననేక విధంబుల వేడుకొనుచు నిష్టదెవతా ప్రార్థన 
మొనర్చుచు నామె చింతించు చుండెను. అపుడు రమారమి యొక జాము  ప్రొద్దుండుటచే 
కోడికూతవలన యోగి మేలుకొని మనుమరాలిని బిలిచి “అమ్మా! "నీవు రాత్రి 
యంతయుమేలు కొన్నావు, ఇక నేను గని పెట్టు కొనియండెదను, నీవు నిద్రపొమ్ము” అని 
చెప్పి రోగిమంచము దగ్గజకు బోయి యాతనినాడి జూచి జ్వరమతి తీవ్రముగానుండుటచే 
మటియొక కొత్తమందువేసి మనుమరాలిని నిద్రపుచ్చి తా నొటగ గూర్చుండెను. 


అపుడు తనకు జరిగిన మహాపకారము జ్ఞప్తికిరా “ఆహాహా! అల్లాయుద్దీను చక్రవర్తి 
యొక్క క్రౌర్యము నన్నెంతవణకుదెచ్చినది? భగవంతుడు దుర్మార్గులకు దోద్పడుట కలియుగ 
ధర్మము కదా? హా జలాలుద్దీను చక్రవర్తి! ఎందున్నావు. అట్టి ధర్గీశీలుడగు పినతండ్రిని జంపి 
సింహాసన మెక్కిన యల్లాయుద్దీనునకు నామిద క యెట్లుండును? ఇంతకు 
దైవానుగ్రహమేమో” యని" యాత్మవిచార మొందునప్పటికి రోగి దాహ మడుగుటవలన 
యోగి తనతలంపుమాని దాహమిచ్చి శరీరముపై జేయివైచి జ్వరము తగ్గినదని యెజీంగి 
సంతోషించి రాచకుమారుడు జీవించునని నిశ్చయించుకొ నెను. తరువాత గొతసేపటికి 
కాకులుకూయ నుదయపర్వతశిఖర  మలంకరించుచు సకల జనమిత్రుం 
డగుసూర్యుడుదయించి తన యరుణకాంతి దిగంతముల యందు బర్వ బంగరుపూతవలె 
నలరు లేత నీరెండ సమస్త పదార్థములపై వ్యాపింప జేసి వాని కపూర్వాలంకార 
మొసంగెను. తన యాప్తమిత్రుని యవస్థ “యెటులున్నదో యెజుగగోరి సూర్యోదయ 
పూర్వముననేలేచి రహిమానుఖాను ప్రముఖులనులేపి తనవెంట బెట్టుకొని వచ్చిన 
నాజరుజంగు _తనమిత్రస్థితి యపాయమును  దాటినదని సంతోషేంచెను కాని 
రహిమానుఖాను రోగి "యోగక్షేమము లరయక యవల ప్రక్కగదిలో దలువుచాటున 
నిలువబడి యున్న హేమలత యొక్క యరుణపదపల్లవముల జూచి యాశ్చర్యపడి యా 
ప్రక్కనే తనచిత్తమును నిలిపి, నాజరజంగు మదనసింగులు తనలో జెప్పుచున్న మాటల 
కసంబద్ధప్రత్యుత్తరంబుల నిచ్చుచు “నేను విన్నదానికిని నేడు చూచినదానికిని 
సరిపోయినది. నందుడు సమయమునకు లేకపోయెను గద. అయిననేమి?” యని 
మనశ్శాంతి కలుగమి వారితో “నాకీ దినమున దల దిమ్ముగానున్నది. మీరనుకొను మాటలు 
నాకు వినబడుచుండుటలేదు.” అని చెప్పెను. మదనసింగును నాజర జంగును 
ఖానుసాహేబు యొక్క ముఖలక్షణములు మాజుటయు నతం _ డసంబద్ధ 
సంభాషణుండగుటయు గ్రహించి కారణమూహింపజాలక యూరకుండిరి. తరువాత 
నందరును గోటకు జనిరి. 


మూడవ ప్రకరణము 


మదనసింగునకు గాయము తగిలిన మయునాడు రహిమానుఖాను తన 
యంతపురమున నొకగదిలో దీర్ణవిచారమున బాధపడుచు గూర్చుండెను. అపుడు 
నాతనియెదుట కిర్వురు సేవకులు వచు భయవినయములతో వంగి వంగి సలాములుచేసి 
కట్టెదుటనిలువంబడిరి. అది సంధ్యాసమయముగనుక కార్యాంతర మాలోదించుచున్న 
ఖాను వారిని గుర్తింపక “ఎవరువారు?” అని బిగ్గజిగ నజిచి చూచి “ఓహో! నందుడా! 
రెండవవాండెవడు? ఓరి గులామల్లీ! మీరు సుఖముగా వచ్చినారా? యని పలుకరించెను. 
అంతట నా సేవకద్వయము. “ఏలినవారి కటాక్షమువలన మేమీ గడియవణకు సుఖముగా 
నున్నాముస్వామీ” యని కంటనీరువెట్టుకొనం జొచ్చిరి. ఖానుసాహే బదరిపడి జరిగిన 
యావద్వృత్తాంత మెటీ(గింపుమన వారిలో నందు డిట్లని చెప్పసాగెను. మహాప్రభూ! 
ముందుగ నిన్నటి వృత్తాంత మెజింగించెదను. నిన్న నుదయ మెవరో పదుగురు మనుష్యు 
లాగ్రానగరమునుండి యెటకో బోవుచు మాకగపడిరి. భాగ్యవంతులగు బాటసారుల 
విడువవలదని యేలిన వారిచ్చిన హుకుము ప్రకారము వారు ద్రవ్యవంతులవలె నుంటచే 
మే మిరువది యైదుగురము వారిపైబడితిమి. తరువాత నేమి మనవి చేయుదును 
మహాప్రభూ! అందొక సుందరండగు రాజపుత్తుుడు మాపైబడి మాలో దక్షణమే 
పండ్రెలడుగురను స్వర్గమున కంపెను. మిగిలిన వారాజ్వురు గాయముల జెంది 
మరణమునకు సిద్ధముగ నున్నారు. కాని యారాజపుత్రునకు గాయము దిట్టముగ దగిలినది 
స్వామి” యని కన్నీరు కాల్వాలుగట్ట నేడ్చుచు గద్గద స్వరముతో మనబాలాజికూడ 
మృతినొందెను మహాప్రభూ! యని రోదన మారంభించెను. ఈ వృత్తాంతము సవిస్తరముగ 
నాలకించిన తోడనే సాహేబునకు మహాకోపమును భయమును నాళ శ్చృర్యమును నేక 
కాలమున జనియింప గదియదాక మాటాడలేక కొయ్యవలెనుండెను. తుదకు ధైర్యము. 
దెచ్చుకొని “యౌరా! యెంతపని చేసితిరి. కొంప మునిగినిది. పాడుముండకొడుకులు 
మీరొకకార్యము చక్కంజేయంగలరా? అయ్యయ్యో! వారు చక్రవర్తికడకు రాయబారము 
దెచ్చిన రాజపుత్రకుమారుడు మొదలగు వారు ఈ గ్రామమున వారిప్పుడున్నారు. వారిలో 
మన నాజరుజంగుగూడ నున్నవాడు. నావిషయమై యత డెజంగును. చక్రవర్తితో 
సంభాషింపకమానండు. హా మౌలాఅల్లీ! హా మహ్మద్‌! ఈగండముగడిచిన యెడల 
నూటుగురు ఫకిరులకు సన్నము “బెట్టించెదను అని ధైర్యము వదలి పిజికి 
స్వభావముగలవాం డగుటచే సేవకులనిందింపందొడంగెను. అప్పుడు గులామల్లి 
గడగడవడయకుచుం దనయేలిక పాదముల పైశుడి మేమది యెజుంగక గోతిలో బడినాము. 
మహాప్రభూ! మీగులాపు వాండ్రను రక్షింపవలయునని స్వామిని బ్రార్జించెను. తర్వాత 
ధైర్యముందెచ్చుకొ ని ఖాను తదనంతర వృత్తాంతము నెటీగింపుండని వారల నడుగ 
నందుండు నోట మాటాడక నొక సంచిని దెచ్చి యందుండి యొక కాగితములకట్టను బైటకుం 
దీసి, “మహాప్రభూ! ఇది యమునాతీరమున దేవాలయమువద్ద మాకొక యోగి దగ్గజ 
లభించినది. వానిని గటతేర్చి యిది తెచ్చినాము. ఏలినవారు చీత్తగింపవలెను అని చేతి 
కందించెను. ఆతం డాకాగితముల నందుకొని దీపముం దెప్పించి వానిని జక్కగం జదివి 
పరీక్షించినపు డందు మిగుల రహస్యమగు కాగిత మొకటి కనంబగుటచే విచారసమేత 
మగు ఖానుమొగము మందహాసముతో వికసించెను. నూతనముగ సంభవించిన 
యీకాగితములయందు దాను చక్రవర్తి దయ సంపాదించు కొనుట కాధారమును కలిగినది. 
అందుచే నానందపారవశ్యమున వెనుక చింత మటిచి గులామును భోజనమునకు బొమ్మని 
పంపి నందుని దూరముగ దీసికొనిపోయి యిట్లు చెప్పం దొడంగెను. నందా! నీవు మిగుల 
విశ్వాసము గలవాడవు. నీతో నాకు రహస్యకార్య మొకటి కలదు. ఆకార్యము జేసినయెడల 
నీ చేతినిండ వరహాలు పోసెదను. ఈ గ్రామమున నంధుం డగుయోగివద్దనున్న 
యాసుందరాంగిని నాకడకు మాయాపాయముననో సమ్మతితో తీసికొని రావలయును. 


దానిని వివాహ మాడకున్న నేను జీవింప జాలను. నీ నిమిత్తమయి నే 
నెదురుచూచుచుంటిని. అని చెప్పిన తోడనేనందుం డులికిపడి శరీకము జల్లుమన “స్వామి! 
ఆమె సద్గుణ వంతురాలు, ముసలివాండును మిగులమంచివాడు. జనుల కందటజకు నతని 
యందు భక్తికలదు. అది నాకు సాధ్యమగునా యని నందుడు తన యసమర్థత 
నెజీంగింపం - గోపొద్దీపితుండై ప్రక్కనున్న ఖడ్గమును జేం బూని విశ్వాసఘాతకుండా! 
నాసొమ్ముదిని నాకార్యమును జేయలేవా? ఇది చేయవేని నీ ప్రాణము దక్కవుసుమీ” 
యనిబెదిరింప మందుండగు నందుడు మ్లేచ్చుని పాదములపై(బడి దేవా! sree 
నా ప్రాణములనైన ధారవోసి యీ కార్యము సాధించెదను. గోవింద శాస్తియింట దాసియగు 
రాధవలన నీ కార్యమగును. నెలలో సమకూర్తును.” అని వాగ్దానము చేసిన తరువాత 
దురుష్కుడు నందుని విడువ నతడు “మృత్యుని ముఖమునుండి వెడలినట్లు 
సంతోషించుచు స్వామికార్యసాధనం దుపాయమల బన్న దొడంగెను. ఇదియిట్లుండ 
మదనసింగునకు గాయము నెమ్మదిగా నున్నదని హేమలత యిష్టదేవతల కెల్ల ముడుపులు 
గట్టుచు సంతోషించుచుండ నాజరుజంగు నమితానందభరితుడయి నమస్కరించెను. 
మదనసింగునకు నానాటి కారాగ్యము గలుగ నారంభించెను. రక్తక్షయమయి, నది గనుక 
నతనికి నీరసము దక్క దక్కిన రోగిమేదియు. గానరాదయ్యెను. ముసలివాని నేర్పుచే 
నరములకు బలము కలుగుచుండెను. తన ప్రియమితుం డారోగ్యన్నానమొనర్చువటికు 
నాజరుజంగా గ్రామముబాసి పొందలంచుతో నందున దానచట నుండు నంతకాలము 
ఖానుగారియింట బసచేసి ప్రతిదినమును ఖాను యొక్క దుర్గుణములను, మర్కటచేష్టలను 
స్వానుభవమువలన గ్రహించు చుండెను. అందుచే 'సద్దుణసంపన్ను( డైనందున, 
నన్యమతస్థుం డయినను సింగునం దనురాగంబును స్వమతస్థుండు నాప్తబంధుడైనను 
దుర్గుణుండీయిన ఖాను నెడ ననూయయు నాజరుజంగునకు( గలుగ నారంభించెను. 
హేమలత చేయు వివిధోపచారములును నామె రూపాతిశయమును సుగుణ వైభవమును 
మదనసింగు హృదయమున నామె యెడ గాథానురాగమును గల్గించెను. మధ్యాహ్న 
కాలమున సింగునకు నిద్రరాకుండగాం జిన్న నాంట దాతాతదగ్గజ నేర్చుకొనిన 
హిందిభాషలోని భక్తిరస ప్రధానములగు నీతికిర్తనల హేమలత శ్రావ్యతర కంఠముతో 
సప్పుడప్పుడు పాడుచుండెను, ఒకప్పుడు తాం బెంచుచున్న చిలుకకు “రామ రామ” యని 
మాటలు నేర్చుచు వినువారి చెవులకు విందు సేయుచుండును. ఈ కన్య తన యీండుకును 
స్థితికిని దగిన విద్యలను దనపితామహునిదగ్గణ చేర్చియుండుటచే నన్యులెవరు లేని 
నేమయములయందు దాతకు వినుపించువంకంబెట్టి తేనెతేటలొలుకు మాటలతో 
బుస్తకము జదివి సింగునకు హృదయానందమును గలిగించెను అదిగాక ప్రొద్దుపోవునపుడు 
వృద్ధుడును వినోదకరములగు కథలను, మ్లేచ్చరాజవృత్తాంతములను దేన చిన్ననాటి 
యుద్ధములను గడు-జమత్కారముతో వర్ణించి చెప్పుచుండును. ఆ గ్రామవాసు లందరును 
రహిమానుఖాను చేష్టలను హాస్యరస ప్రసంగములుగ మార్చి వానికిం జెప్పి నవ్వించు 

చుందురు. అందుచే నిరంతరానంద మగ్బుండై సింగు త్వరలో నారోగ్య స్నానము జేసెను. 
సింగు సద్దుణవంతుడని సద్వంశ సంభూతు. డనుయు నెటీగి వృద్ధయోగి తన 
దీనచరిత్రమును రాచకొమరునకుం దెలియ పజిప( గోరి యాతనితో గూడ "నొకటి రెండు 
సారులు తన యిచ్చ దెలిపెను. అతడును విననుత్సహించెను గాని యోగి 
యేకారణముననో చెప్పలెదు. చిత్తూరు నుండి బయలుదేరి చిరకాలమగుటచే భీమసింగు 
మహారాజు తనకయి యెదురు చూచుచుండునని ప్రయాణమై పోవుటకు 
సిద్ధముగనుండియి యోగి బలవంత పెట్టుటచే మరియొకవార మట నుండసమ్మంతించి 
యొకనాండు రహిమానుఖానుగారి దర్శనముజేసి యాకచ్చేరియు( గోటయు. జూడవలెనని 
పోయి యనేక రాజకార్యముల ముచ్చటించుచు( బ్రసంగవశమున మదనసింగు ఖానుతో 
నిట్టనియె - 


మద - మిత్రుడా? నీవు కోపంపకుందువేని నీకొక సలహా చెప్పెదను. 
రహి - మంచిసంగతికి గోపమెందుకు! అవశ్యముగాం జెప్ప వలసినదే. 


మద - ఈ గ్రామమున మికిర్తి చక్కగాలేదు. మీరు ప్రజలనవమానము 
చేయుదురనియు బాధించుచుందురనియు నందరు.జెప్పుకొనుచుండ వినుటకు నాకు 
గష్టముగనున్నది. అదిగాక దొగతనము మొదలగునవి మీవలన జరుగుచుండునని జనులు 
దురభిప్రాయము( బడియున్నారు. అట్టి దురభిప్రాయమును మీసత్స్రవర్తనమువలన మీరు 
పోగొట్టుకొనవలెను. మీదగ్గణి నున్న తుచ్చ సేవకులను ద్వరితముగం బంపి వేయుట 
మంచిది. అని యివ్విధమున హితోపదేశమును చేయుచున్న రాజకుల భూషణునిపయి 
మహమ్మదీయుండు త్రాచుపామువలెలేచి తనచేతనున్న ఖడ్గముతో నాతని భా. 
వేయయజూచెను గాని నాజరుజంగాతనింబట్టుకొని యాదెరన్యము నివారించెను. వెంట 
సింగమువలె సింగునులేచి యాయుధ పాణియై నిలువ ఖాను వెనుకదీసెను. అనంత 
రమామందిరము విడిచి మదనసింగు నాజరుజంగుతోగలిసి మఠమునకరుదెంచెను. 
తనదురాచారమును జక్రవర్తికి నివేదించి తన కపాయమును గలుగజేయుదురని 
నాజరుజంగు మదనసింగులపయిఖాను సాహేబున కీవటికే యాగ్రహమును 
ననుమానమును నుదయించెను. గో రుచుట్టుపై రోకటిపోటననట్లు నేంటికథ దానినత్యున్నత 
స్థితికి దెచ్చినది. రాజనందనుని సంబంధమున సజాతీయుండైన నాజరుజంగు పై నతనికి 
మహాగ్రహము గలుగ, నే యుపాయములను బన్నియైనను నే నేరములను జక్రవర్తితో 
జెప్పిఅయినను తాను నిర్దోషి యనిపించుకొని వారపరాధులని దండింప జేయవలెనని 
మహమ్మదీయుండు యోజింపుచుండెను. శత్రురాజ్యమున నుండుట ప్రాణాపాయకరమని 
మదనసింగు ప్రయాణమగుచుండెనుగాని యతని ప్రయాణము హేమలతకు 
దుఃఖకారణముగ నుండెను. పైవాదము దటస్థమయిన మఖునాడు తెల్లవాబునపుడు, 
ప్రయాణము నిశ్చయింపంబడెను. ఆ రాత్రి హేమలత యన్నము ముట్టుకొనలేదు. 
ఎట్టయినను రాకొమరుండు పోకతీరదని తలంచి వృద్ధయోగి రహస్యముగ వొకగదిలోని 
కాతనిం దీసికొనిపోయి రహస్యమును బయలుపంబపకుండ ననేక ప్రమాణముల(జేయించి 
యొట్టుంబెట్టించి తన పూర్వాశ్రమవిచిత్రవృత్తాంతములి తెజణుంగునంజెప్పనారంభించెను 
“నాయనా! నీవు నా కుమారునివంటివాడవు. నిన్ను జూడ నాబంధువులందజు 
వచ్చినట్టున్నది. నా దీనమైన చరిత్ర నీకు దెలియంజేయుమనియు నీవలన నా కుపకారము 
కలుగననియు నాయంతరాత్మ నన్ను బ్రేరేపించుచున్నది. అందజనుకొనునట్టు నేను 
బావాజీనిగాను. నేనుత్తము రాజపుత్ర వంశస్థుండను. మా కాపురము జయపురము. 
కాలవశమున నేను స్వదేశమునుబాసి ఢిల్లీ చక్రవర్తియొద్ద పౌజుదారుగ నుంటిని. నేనును 
నాకుమారుండగు జనార్దన సింగును' కిల్లీ వంశస్థాపకుడగు జలాలుద్దీనువద్ద 
సేనానాయకులుగా నుండీ యతని యన్నకుమారుండును బ్రస్తుత చక్రవర్తియునగు 
నలాయుద్దీనుతో గూడి దక్షిణ హిందూస్థానముపై దండెత్తినారము. అచట మహారాష్ట్ర 
రాజ్యమును జయించినపుడు నేను జాల సహాయమును జేసినాడను. జలాలుద్దీనుకు 
నాయందు పుత్రవాతృల్యముండెను. దక్షిణ హిందూ దేశము నుండి వచ్చిన తరువాత 
నలాయుద్దీనుకు బినతండ్రిని గపటముగ వధించి తాజక్రవర్తి యగుటకు దురుద్దేశము 
కలిగెను. ఆకాలమున నాతని కాంతరంగికుడ నగుటంజేసి నాతో నాతడాలోవింపగా నేనట్టి 
దుష్కార్యమున కీయకొనక నిరుత్సాహము గలిగించి రాజభక్తి వలన యువరాజును 
గొంచెము నిందించినాడను. అలాయుద్దిను మహాగ్రహముతో మరలిపోయి యా రాత్రి - హా! 
ఏమి చెప్పుదును. నా రెండుకన్నులును దనఖడ్గముతో బొడిచివైచి నాకు శాశ్వతమయిన 
యంధత్వమును దెచ్చిపెట్టెను. తరువాత నన్ను జంపుమని సుబేదారులలో నొకని 
కతడుత్తరువిచ్చి నాప్రియపుత్రకు నారాత్రి జంపించెను. నాపూర్వ స్నేహితులందజు నన్ను 
జంపకుండ మాయోపాయములచే రక్షించి నన్నీ గ్రామమునకు బల్లకిలోబంపిరి. ఈ పిల్ల 


యప్పటి కేడు సంవత్సరముల పసికూన. నిప్పుయోజనమైన యాజివనము కంటే మరణమే 
యుత్తమమని తలచియు నీపసికూన _ నిరాధారయైనందున  జెట్టంతకొడుకును 
జంపుకొనియు మొండినై యిట్లు జీవించినాడను. ఆ మరునా డల్లాయుద్దీను తన 
పినతండ్రిని జంపించి మరికొన్ని దినములకు మహావైభవముతో దాను జక్రవర్తి యయ్యెను. 
ఈతడు నీతియుబాపభీతియు లేనివాడు. ఒకటి తలచి యొకటి పలుకును. కుమారా! 
నాదశ యిట్లున్నది. డెబ్బదియేండ్ల వాడను. నాకు మరణము సమీపించుచున్నది. ఈబాల 
సంప్రాప్త యౌవన. నేను మృతినొదిన దీని నెవరైన బలాత్కారముగ నవమానింతురు. నాకు 
గలబెంగ యిదియే; నాకిపుడెట్టులయిన జిత్తూరు నగరము రావలెననియున్నది. భీమసింగు 
మహారాజుతో నా దీనదశ దెలిపి నాపయి ననుగ్రహము గలిగించిన నీకు మిగుల 
పుణ్యముండును. నా పేరు నారాయణసింగు, ఆహాహా! నారాయణ సింగుదశ యెంతవటికు 
వచ్చినది. ఇరుపార్యముల నెచ్చట దిక్కులేక యనాధుడనై యున్నాను గదా నాయనా! 
అనుచు సహజధైర్యమును విడుచుచుగొలకులనుండి వేడికన్నీరొలికి తన తెల్లగడ్డము 
దడియనేడ్వసాగెను. వజ్ర సమాన హృదయమునకు గనికరమున సృజియించు 
నారాయణసింగు దీనచరిత్రమును విని మదనసింగు క్షత్రియకారిన్యమును విడిచి యొక్క 
నిమిషము విచారించి , పిమ్మట “తాతా! నీవు విచారింపకుము. కష్టములు దైవికములు. 
మీ విషయము భీమసింగు మహారాజుతో నేను జక్కగాజెప్పి మీపయి వారికనుగ్రహము 
గలుగునట్టు చేసెదను. మీకష్టములు గట్టెక్కినవని నమ్ముడు. మీ మనుమరాలికిదగిన 
యుత్తమవంశజాతుని వెదకి పెండ్లి చేయించెదను. నామాటనమ్మి యుండుడు. కొద్ది 
దినములలో మీకు నేను వర్తమానమంపెదను. అప్పుడు మీరు రండు. రేపుదయమున నేను 
నిశ్చయముగ బ్రయాణమై చిత్తూరుపోయెదను. అని చెప్పి యారాత్రి సుఖముగా నిద్రించెను. 
మరునాడు రహిమానుఖాను వొద్ద సెలవుదీసికొని నాజరుజంగు నాగ్రా నగరమునకు 
బ్రయాణమయ్యెను. 


మరునాడు వేకువజామున రాజపుత్రమహమ్మదీయు లొండొరుల వలన సెలవుగైకొని 
పోవుచున్నపుడు మదనసింగు నాజరుజంగును రహస్యస్థలమునకుం గొనిపోయి 
గాఢాలింగన మొనర్చి “మిత్రుడా! మన మిరువుర మన్నదమ్ముల వలె నుంటిమి. మన 
మన్యజాతులవారమైనను మనకు భేదము లేదు. ఇంక ముందుండదు. నాకిదివటికు( 
జేసినది గాక యింకొక మహోపకారమును జేయవలయును. ఈ వృద్ధుండును బాలికయు 
నిరాధారులై యున్నారు. వారికి రహిమానుఖాను వలన భయము గలదు. అతనివలన 
నపాయము గలుగకుండ నీవు జాగ్రత పెట్టవలెను. ఈ యూర నెవరి కైనను వారి 
నప్పగింపుము. అన నాజరుజంగును నటులే చేయుదునని యాపూటకం బ్రయాణము 
మానెను. మదనసింగంతట నాజరుని జూచి “మనమింక మరల నెన్నండు కలియుదుమో? 
మామహారాజును మీచక్రవర్తియు సంధిచేసికొందురేని మనము రాకపోకలు గలిగి మన 
స్నేహబీజము యొక్క ఫలముల నందవచ్చును. కాదేని ప్రళయ యుద్ధమున మనము 
కలిసికొందుము. సాధ్యమయినప్పుడు నీక్షేమము నాకంపుచుండుము. నేం బోయి వచ్చెదను 
సలాము” అని తన పరివారముతోడ బయలుదేటణి మాటి మాటికి హేమలతను దలంచుకొని 
తిరిగిచూచి విచారించుచు వెడలి పోయెను. ఆనాటి మధ్యాహ్నము నాజరుజంగు తన 
తండ్రికి జిరపరిచయుండగు నబ్బుల్‌ ఖరీముమౌలవియనునాతనిం బిలిచి నారాయణసింగు 
నొప్పగించి వారి కపాయము కలుగునప్పుడు సహాయ మొసగుమని చెప్పి వానిచేనట్లు 
చేయుటకు వాగ్గానముల గ్రహించి యారాత్రి బయలుదేజీ వెళ్ళెను. మాలవి 
యాగ్రామమునందు జపమిత్రుండును భగవత్సేవాపరాణుండు నయి యుండుటచేం బ్రజల 
కతనియం దతిగౌరవము కలదు. నారాయణ సింగును వైద్యమూలమున సకలజనోపకారి 
యగుటచేత బ్రజలలెల్ల నతని కాప్తులయిరి. ఈ పరిచయములవలన మౌలవియు 
నారాయణసింగును మిత్రులై తమతమ మతముల గూర్చి వాదములు సలుపుచు 


సుఖముగం గాలమును బుచ్చుచుండిరి. 


నాల్గవ ప్రకరణము 


మదనసింగు పాలిగ్రామమును విడిచిపోయిన తరువాత హేమలత కొన్ని 
దినములవజకు మునుపటివలె నన్నపానాదులపై నిష్టము నిలుపక బెంగంగొని 
చిక్కియుండెను. కాని ప్రాత బడిన వెనుక యధాస్థితి కామె మరలవచ్చి సుఖముగా 
నుండినను రాజకుమారుని యందమును మృదు మధుర భాషణంబులును మజవక 
యెల్లప్పుడు తలంచుకొనుచుండెను. నారాయణసింగు మదనసింగు తననిమిత్త మెన్నండు 
వర్తమానమంపునో యెన్నడు తాము తురుష్క రాజ్యపు సరిహద్దులం బాసి చిత్తూరు 
రాజ్యమున సుఖముగా నుందుమో యని యెదురుచూచుచు నామార్గమున బోవు 
బాటసారులనెల్లం బరీక్షించి యడుగచు దినమొక యేండుగ గడుపుచుండెను. మౌలవికిని, 
నారాయణసింగునకు స్నేహము నానాటి కధికమైనందునం బ్రజలు వారిమైత్రికి 
మిగులనానందించుచుండిరి. నారాయణసింగునకును మనుమరాలిని రహిమాను ఖాను 
యొక్క దెౌర్భన్యములం జూచినకొలది భయ మధిక మగుచుండెను. ఖానుసాహేబునకు 
హేమలత యందనురాగము క్రమక్రమముగ నభివృద్ధి సెంద రాజకన్య మ్లేచ్చనాయకుని 
హృదయమునం దెల్లప్పుడు నుండసాగెను. బలాత్కారముగ నామెను బట్టి తెప్పించి తన 
యంతపురమున బంధించి సఫలమనోరథు( డగుట ఖానునకు సులభమే కాని యందున 
నేమికిడు మూడునో యనుభీతియు వారికాప్తుడై.న మౌలవి కాగ్రహము వచ్చు 
ననుభయముమ వానిని బాధింపు చుండెను. మౌలవి సంపదలు లేక సామాన్య స్థితిలో 
నున్నను వాని విద్యాసంపదను బట్టియు, సత్సవర్తనమును బట్టియు జనుల కాతని యెడ 
భయగౌరవములు గలిగియుండినవి. ధనము స్వీకరింపక దీనుల కుచితముగ నౌషధము 
లిచ్చుటం బట్టియు వయోవృద్ధు. డగుటం బట్టియు నారాయణసింగునందు జనులకు 
మిగుల గౌరవము గలదు. వారిరువుర కపకార మొనర్చినవారు ప్రజల కందజకును 
విరోధులై యుందురు. 


స్వామి కార్యమునం దప్రమత్తుడై నందుడు శక్తి వంచన లేక పాటు పడుచు 
నేవిధమున నైన హేమలతను దన యజమానునకు సమకూర్చవలెనని సకలప్రయత్నముల( 
జేయుచు ముందుగ రాధతో స్నేహము చేసెను. ఈ రాధ కిపుడు రమారమి పదునారు 
సంవత్సరములుండును. దాని తల్లి భర్తను విసర్జించి లేచివచ్చి వ్యభిచార వృత్తి వలన 
జివించి రాధ ఎనిమిది సంవత్సరముల వయస్సున్నప్పుడు మృతి నొందెను. అప్పటి 
నుండియు రాధ బ్రాహ్మణుల యిండ్లం బాచి పని జేసి బ్రతుకు చుండెను. అది యిప్పుడు 
గోవిందశాస్త్రి యను బ్రాహ్మణుని యింట నుండెను. ఆమె యుక్త వయస్కురాలైనవెనుక శాస్తి 
వివాహము చేయందలంచెను. గాని రాధ తనతల్లి వృత్తి యందె ప్రవేశింప నిచ్చ గలదగుటచే 
శాస్త్రియు దన యుద్యమమును మానుకొనెను. రాధ మిగుల సౌందర్యము గల శూద్రాంగన 
యగుటచే స్వల్ప కాలమున నామె గ్రామమున నున్న పడుచువాండ్ర కందణకు బ్రాణ 
మిత్రురాలై యజచేతి నిమ్మపండువలె నుండుటయే కాక యొక పర్యాయము ఖాను గారి 
హృదయమును గూడ నాకర్షించెను. ధనమును నధికారమును గల ఖానుమైత్రి యామె 
కిష్టమే కాని తనకన్న వస్త్రముల నిచ్చుచున్న హిందువున కాగ్రహము వచ్చునని యామె 
వెనుక దీయుచుండెను. నందుడు దాసీపుత్రుండే కనుక రాధతో సులభముగ స్నేహము జేసి 
తనస్వామి మనోరధమును దెలియపజచి కార్యసాధ్యము జేయుమని ప్రార్థించెను. 
నందునిమాటం దీసి వైవలేక రాధ యందున కియ్యకొని బావాజీ మఠమున కనుదినమును 
బోయి హేమలతతో నేదోవంక బెట్టి మాటలాడుచు నామె పరిచయమును సంపాదించెను. 
పరిచయ మయినది మెదలు హేమలత కామె పనిపాటలు చేయుచు వినోదకథలను జెప్పి 
యామెను నవ్వించుచు నుండెను గాని దున్సహవాన మొనర్చుట కిష్టములేక రాధతో దిన్నగా 
మన హేమలత మాటలాడ దయ్యెను. ఈ ప్రకారము మదనసింగు పాలి గ్రామమున నున్న 
కాలముననె రాధ రెండు సారులు హేమలత కొజకు వచ్చి సింగును జూచి మోహించి 


యాతనితో మాటలాడం బ్రయత్నించిన దయ్యు నతండు ప్రత్యుత్తర మొంసగ కుండుటచే 
మరలవలసిన దయ్యెను. రాధకు మదనసింగు నందుగల మోహ మతిశయింప దాసిగ 
నున్నతన యంతరమును రాజ పుత్రుండంగు నతని యంతరమును నాలోచింపక 
యెట్టయిననతనిం. దనవలలో వైచికొన వలయునని యామె యత్నింపుచుండెమ. 
హేమలతకు సింగునం దనురాగము గలదని యెజిగి యామెయం దసూయ మనస్సున 
నిల్పి రహీమాన్‌ ఖానున కీమెను సమకూర్చునెడలం దనకు సవతి, నీమెయుండదని నమ్మి 
మదససింగునుదాను స్వాధీనపజుచుకొనవచ్చునని నిశ్చయించెను. అందు 
“నేకక్రియాద్వ్యర్థకరీ” యని యామె ఖానున కపకార మొనర్చు నట్టును దన మనోరథము 
నీడేర్చుకొని నట్లును గూడ నగునని రాధ హేమలత మనస్సు వియిచుటకె ప్రయత్నించి 
యప్పుడప్పుడును ఖాను యొక్క గుణ రూపముల నామెకడ వర్ణించుచుండెను. ఒకనాండు 
ఖాను యొక్క రూపాతి శయమును రాధ వర్ణింప గా శరీరమువడంక హేమలత భయమంది 
యాతని ప్రసంగమును దనవద్ద నెన్నడును దేవద్దని యామెను గఠినముగా మంద లించెను. 
అప్పటినుండియు నీ దురాత్మురాలు ఖాను ప్రసంగములను మానుకొని నందునితో “నిక 
హేమలతపై ఖానున కాశ యుండం దగదు ఆమె కితనియందిష్టము లేదు. మదనసింగున 
కామె ప్రాణములలిచ్చు” నని చెప్పగా ఖానుతో నందు. డావార్త విన్నవించునపుడు వానికి 
గలిగిన దుఃఖము వర్ణింపనలవి కాదయెనని యిట నేను వ్రాయనక్కజణ లేదు. 
కామోద్రేకమును విచారమును మల్లడిగొన మహమ్మదీయుండు హేమలత నెట్టయిన జేసికొని 
తీరవలయునని కృతనిశ్చయుడై నారాయణసింగునకు మౌలవికిని మిత్రభేదము గల్పింపం 
బ్రయత్నించెను. గాని యందుం గృతార్థుడు గానేరక పోయెను. అందుచేత, నందుండును, 
ఖానును, యితర సేవకులు దగు నుపోయమును వెదకు చుండిరి. 


అది యిట్టుండ ఖానునకు హేమలతయందు దృఢమోహము దగ్గుల్కొన్నదని జనులు 
చెప్పుకొనుటవలన కర్ణాకర్ణిని నారాయణసింగును మౌలవియు, హేమలతయు విని 
యేసమయమున నెట్టే యపాయము మూండు నోయని భయపడుచుండిరి. విదేశీయు 
అయిన వారిని రక్షించుట దనకు విధియని మౌలవి వారిక పాయము రాకుండగ 
నేమిచేయుదునా యని చింతింపుచుండెను. మదనసింగు వద్దనుంచి యిప్పటికి నాలుగైదు 
మాసమ్ములు గడచినను వర్తమాన మేదియు రానందున “నతడు తమవిషయమయి 
మజచినాండని వారాలోచించి నిరాశ పడి గతితోచక యుండిరి. తుదకు వారందణు 
నాలోదించి వృద్ధుడు మనుమరాలును నక్కడకు నాలుగైదు క్రోసుల దూరముననున్న 
యలీఘరపురమునకుం బోవలెనని నిశ్చయించిరి. అందుచే మాలవి వారిని బ్రయాణముచేసి 
యాయూరందనకు గల యిర్వురు ముఖ్య మిత్రులకు నుత్తరములు వ్రాసియిచ్చి 
సాధ్యమైనంత త్వరగం బ్రయాణమై పోవలసినదని చెప్పి వారితో బోవుట కిర్వురు సేవకుల 
నేర్పజచెను. ఆమధ్య హేమలతకు జ్వరమువచ్చుటచే. బ్రయాణ మాగిపోయెను. 
మౌలవియు నారాయణసింగుతో స్నేహముచేయుట తనకు నిష్టముగ నున్నందున ఖాను 
వానితో స్నేహము చాలింపవలసినదని యాయనకు వర్తమానమంపెను. మౌలవి దానిని 
లక్ష్యపెట్టనందున, గోపమతిశయింప వారి గర్వభంజన “మొనర్చుటకు( గృతనిశ్చయు.జై 
సమయమున కెదురుచూచుచు సాహేబు దినముల గడపుచుండెను. ఈ నడుమ 
హేమలత జ్వరమువలన మిగుల బాధనొందుచున్నందునను, నదియేయౌషధము చేతగు 
లొంగకున్నందునను వృద్ధుడు కొందజీ యోచన మీదనా గ్రామమునకు వచ్చియున్న 
గోసాయినిం బిలిపించి యాతనితో దన మనుమరాలి వృత్తాంతముంజెప్పెను. గోసాయిని 
జూచి హేమలత నమస్కరించి యెదుట నిలువ నతండామె నాశీర్వదించి యామె 
మొగమువంకం దేటీపాజిజూచి ముసలివానిశరీరము నామూలాగ్రముగం  బరీక్షించి 
మిగులనానందమునొది తనయానంద సూచకముగం గొన్ని మాటల వచ్చుటకు 
యత్నించియు, బలవంతముగ దనసంతోషము నాపికొని ఆహా మీరిరువురునును 


జీవించియున్నారా? ఎన్ని దినములకు మీరగపడినారు. భగవదనుగ్రము మన మప 
బూర్లముగ(గలదు అని తనలో ననుకొని హేమలత నాడి పరీక్షించి కొంచెము దృష్టిదోషము 
తగిలీనదని రక్షరేకు నొకదానినిచ్చి కంఠమున గట్టుకొమ్మని చెప్పి యామె చేయి 
ముద్దువెట్టుకొని తరువాత వృద్ధునియొద్దకుంబో యి యనేక వ్యవహారముల ముచ్చటించుచు 
నడుమ “నిట్లనియె. “అయ్యా! తమసంగతి నంతను నేనెజఖుంగుదును. మీరు బ్రతికి 
యున్నారని “నేనిదివజ కెయిగను. నేడు సుదినము అని గోసాయి పలుకగా వృద్ధుడు 
భయపడి నాయనా నీవెవరు? నాసంగతి బయలబెట్టకుము అని బతిమాలుకోనెను. 
గోసాయియు వృద్ధుని హస్తమును బట్టుకొని నేనెవ్వరయిన మీకెందుకు? నాసంగతి 
ముందుముందెు(గంగలరు. నాప్రాణములమీద మీకు నమ్మకముగలరేని మీరహస్యము 
నేను బయలుపజుపనని ప్రమాణము చేయుచున్నాను భయపవడకుండు. నేనింక 
నిటనుండరాదు” అని చెప్పి వారివలన సెలవుగైకొని గోసాయి యరిగెను. ఆ దినమున 
గోసాయి గోవిందశాస్త్రి యింట విందారగించి యా గ్రామమునే యుండెను. 


ఆనాటి సాయంకాలమున పాలికోటలో నొక విధమయిన కళవళము పుట్టెను. 
అక్కడనుండి కన్నులార నది చూచినవారికే కాని యన్యులకుం దెలియదు. దీపములు 
పెట్టినతోడనే రహిమాను తాను సాధారణముగ యుద్ధరంగమునకుంబో వు 
సమయములయందు దాను ధరించు వస్తములను, గవచమును, ఖడ్గమును ధరించుకొని 
తన యధికారము క్రిందనున్న రాజభమ్‌ అందరునట్టు కలహ సమయానుకూలమగు 
వేషముల _ ధరింపవలెనని యాజ్ఞాపించెను. అట్లు" సర్వప్రయత్నములు జరిగించి 
రాజభటసమేతుండయి ముష్కరుండగు నాతురుష్కుండు రెండజాముల రాత్రియైన వెనుక 
గ్రామమంతయు నిశ్శబ్దముగ నున్నపుడు వృద్దుడు నివాసము చేయుచున్న మఠమును 
జుట్టవైచి లోపలి వారిని పిలువుమని సేవకులలో నొకనిని నాజ్ఞాపించెను. అతండును 
బావాజీ అని పిలువ రోగపీడితులెవరో యాపదలో నుండి వచ్చినారని విసుగుగొనక 
తడవికొనుచు లేచివచ్చి తలుపుదీసెను. వెంటనే నిర్ణయాత్ముండగు కజికు తురక డెబ్బది 
సంవత్సరముల ప్రాయము కలిగి యశక్తుండయి నిరాధారుండయి గ్రుడ్డితనమునం గదలలెక 
యతి దీనుడయి. కాలముయిచ్చుచున్న నారాయణసింగు చేయిపట్టుకొని కఠిన స్వరముతో 
నీదౌర్దన్యమును గుట్రలును విని నిన్ను దక్షణమే పట్టికొని చెజిసాల 'యందుంచవలసినదని, 
చక్రవర్తిగారు మాకుత్తరువునంపినారు. అందుచేత 'నిదిగో నిన్నిపుడు పట్టికున్నాను” అని 
చెప్పి “థెక్కలు విజచి కట్టుడు జాగ్రత్తి'యని సేవకులతో నుడివెను. కర్ణశూలములవలెనున్న 
యాపలుకులు విని నిశ్చేష్టుడయి వృద్ధుడు నిలువబడి “అమ్మా! హేమలతా!” యని కేక 
వైచి “అయ్యయ్యో! నేనేమిచేసినాను. నావలననేమి యపరాధము వచ్చినది. చక్రవర్తి 
యుత్తరువు నేనెన్నడు నతిక్రమించలేదు. నన్ను బట్టికొనుట యన్యాయము. నన్ను 
విడువుండు, అని దేనస్వరముతో మనవి చేసికొనుచున్న వృద్ధుని మాటలను జెవినిడక 
రాజభటులు గట్టిగ బిగియందీసి జిక్కలు నొప్పి పెట్టునట్లు వెనుకకు విజచికట్టిరి. 
నారాయణసింగు దీనాలాపముల నాలకించి రాజాథటులుగూడ దయగల వారయిరి. కాని 
మూర్తీభవించిన పాపదేవతయగు రహిమానుఖాను వాని విలాపమును చూచి, “ఏరీ. 
బద్మాష్‌ లుచ్చా! ముసలిదొగ. నోరుమూసికొనుము, లేకున్న కొరడా దెబ్బలు తినెదవు. 
ఏమియునెజుగని వానివలె నజచెదవేమి! నీవు రాజపుత్రులను గలిసి చక్రవర్తి మీద 
గుట్రలు చేయుచున్నావు. మీయింట బసచేసిన మదనసింగుతో నీవు "మాట్లాడిన 
రహస్యముల నేనెజుంగుదును. నాజరుజంగు నీ కుట్రలనెల్లం జక్రవర్తిత జెప్పినాండు. 
అందుచేత నాతండు నిన్నుం గారాగ్భహమున కంపుమని యాజ్ఞయొనశెను. నీ పాపము 
నీవే యనుభవింపుమని నిష్టురముగం బలుకం దనపై వన యపవాదమునకును 
దురవన్ధకును మిగులంగుందుచు వృద్ధుండుండ నీకోలాహలమంతయు విని హేమలత 
దిగ్గున “లేచి బంధింపంబడియున్న పీతామహుని గాలయమునివలె నెదుటనిల్సి యున్న 


రహిమానుఖానుని యమదూతలరీతి దన పితామహుని బట్టికొనియున్న రాజభటులను 
జూచి వెజగుపడి శరవేగముతో నతని కడకుంబోయి దాదా! దాదా! యని కెవ్వుననజచి, 
వానిని గౌగిలించికొని రోదనము చేయసాగెను. రాజసేవకులకు వెణిచియో యనునట్లు 
సహజగాంభీర్యమును ధైర్యమును నారాయణసింగును విడిపోవ మనుష్య 
స్వభావమును బట్టి పొరలి పొరలివచ్చు దుఃఖమునావలేక యితడు మనుమరాలిని 
గౌగిలించికొని స్త్రీవలె అమ్మా! నేను జెరసాలక్షుంబోవుచున్నాను, అని పెద్ద పెట్టున నేడ్చెను. 
ఇట్టువాపోవు ారినిరువురనుజూచి దయాహీను(డగు రహిమానుఖాను “విచారమును 
లేశము నొందక హేమలత సౌందర్యాదులనుగని యానందించుచు వారినివిడ.దీయ భటుల 
కాజ్జ్ఞయొసంగి ముసలివానిని లాగనారంభించెను. ఈనడుమ గ్రామమునమన్న వారందు 
నీకలకల ధ్వనులవలనకు, మిన్ను ముట్టుచున్న వారిరోదన ధ్వనులవలనను మేలుకొని, 
మఠమునం జుట్టుకొని యా విచిత్రమును జూచుచుండిరి. దుఃఖభారమున నిలువలేక 
తాతమెడకుం దనబాహులతికలను బెనవైచి గాఢాలింగనముం జేసికొని విలపించుచున్న 
హేమలతను విడందీయుట దుర్భటమని తలచి తురుష్కులు ముసలివానిని లాగుచుండ 
నందొకడు కొరడాలతో బాలిక" చేతుల మీద రెండు దెబ్బలు కొట్టెను. ఆనొప్పిచే బాలిక 
క్యౌగిలింతవదలెను. వెంటనే రాజభటులు నారాయణసింగును గెంటుకొనిపోవుట(జూని 
“అయ్యో! దాదా! దాదా! నేనెట్లు బ్రదుకగలను! నన్నెవరికప్పగించి పోవుచున్నావు! 
నాకెవరుదిక్కు! నన్ను( దిసికొనిపోవేమి! నేజచ్చి పోవుదును, నేనుండలేను. అయ్యో! 
మాటాడవేమి? దాదా, యని సకలజనుల హృదయములను. నీరైపోవునట్టజణచి మొదలు 
నజకిన వృక్షము వలె నేలం మూర్చిల్లెను. ఆమె మూర్చిల్లిన వెనుక నారాయణసింగును 
రాజభటులు దీసికొనిపోవుటకు వలనుపడెను. 


అంతట రహిమానుఖాను సేవకులలోగొందజీకాతనినప్పగించి, ఓరి ముసలివానిని 
దీసికొనిపోయి కోటలో జెజలో నుంచుండు. నాకింకను బనియున్నది. నేనిప్పుడేవచ్చెదను 
అని వారలనంపి పామలతయింటికి నిర్వురు సేవకుల గావలియుంచి తానావల 
వీధికిగొంచెము. సాగిపోయెను. అచట  నారాత్రి గుమిగూడిన  గ్రామస్టులలో 
హేమలతానారాయణసింగుల దురవస్థ దలంచి కంటందడిబెట్టనివారును మహమ్మదీయుని 
నిందింపనివారును లేరు. కాని యాయుధపాణులయియున్న రాజభటులకు వెజచి 
యెవరును సాహసించి యాదురాత్ముల దెౌర్దన్యమును మాన్సరయిరి. గారమూర్చపొంది 
హేమలత శరీరము నెజుంగక రెండుమూడుసారులు దాదా! దాదా! తెల్లవాజీనదిలెమ్ము 
అనియు, మదనసింగు, మదనసింగు అనియు బలవరించి మరల మూర్భల్లెను. 
గ్రామస్థులు కావలియున్న రాజభటులకు వెజిచి యామెకు సహాయ మొసంగకయె 
క్రమక్రమమున నొకరొక్కరుగంబోవ నారంభింపం గొంత సేపటికి నెవ్వరును లేకపోయిరి. 
ముష్కర తురుష్కుడు సపరివారముగం బట్టణములో మహమ్మదీయుల నివాసముచేయు 
భాగమునకు బోయి యబ్దుల్‌ ఖరీమను “మౌలవిగృహమును ముట్టడించి సుఖముగ 
నిద్రించుచున్న మౌలవిని “బ్రక్కమీదనే పట్టికొని బంధించెను. అతని భార్యాపుత్రులు 
కర్తవ్యము నెజుంగక గొల్లున నేడ్వసాగిరి. ఆ “వీధివారందరు వచ్చి ఖానును గారణమడిగిరి 
కాని మొదట నాతడు నిరుత్తరుండై తుదకిట్టు లనియె. ఈతడు మహమ్మదీయుండై 
యుండియు హిందువులతో స్నేహము చేయుచున్నాడు. కాఫరులతో నాలోచనల గల యీ 
పాపాత్ముడు సత్యమతనస్థు డగునా! అదిగాక రాజపుత్రులంగలిసి చక్రవర్తిపైం 
గుట్రలుపన్నుచున్నాడు.  మతవిరోధియు రాజద్రోహియునగు నీదురాత్మునిలుట్టి 
బంధింపవలసినదని చక్రవర్తివద్దనుండి నాకు హుకుము వచ్చినది. అందుచేత 
బట్టికొన్నాను. అని చెప్పి రెక్కలు వెనుకకు విశియంగట్టించి మౌలవిని జెజికంపెను. 
కామాతురుడు  నీర్ష్యాపీడితుడగుటచే రహిమానుఖానొక్కరాత్రి తనబల్వది రోధుల 
నిర్వురను బట్టుకొన్నందున కానందించుచు సఫలమనోరథుండయి వారి నిర్వుర జేరియొక 


గదిలోనుంచి తలుపులుమూయించి తాళములు వేయించెను. తరువాత 
గడియరాత్రియుండ నతండొటరిగ బయలుదేణి మఠమునకు వచ్చెను. అప్పుడు తానచట 
కావలియుంచిన సేవకులిద్దరును గాఢముగ నిద్రించుచుండిరి. హేమలత ప్రథమము 
మూర్చిల్లినచోట లేనందున రహిమానుఖాను గదిలోనికిబోయిచూచెను. అందును నామె 
గన్సడనందున నిల్లు నాలుగు ప్రక్కలను దొడ్లును ఖానుగారు స్వయముగ వెదకికొనిరిగాని 
హేమలత యగపడలేదు. ఆశాభంగమును దుఃఖమును బాధింప సాహేబొడలెరు(గక 
నిద్రించు సేవకులను దన్ని నిద్రలేపి హేమలత యేదిరా? యని యడుగ వారును దిగులుపడి 
మాటలాడక చూడనారంభించిరి. వారిని వెంటంబొట్టుకొ, ని ఖాను కోటకు. బోయి తన 
మందిరమున శయనించిగ్రామమున _ బ్రాహ్మణ “ క్షత్రియవైశ్యశూద్రవివేచనము లేక 
ప్రతిగృహమును, మాలమాదిగగూడెములను, మహమ్మదీయ్సులయిండ్లను, నూతులు, 
గోతులు, చెరువులు మొదలగువానిని వెదకించెను. కాని హేమలత యెందునుగాన 
బడదయ్యె. తుదకు నిరాశపడి కోపమెట్లును దీరక కావలియుండి పరాకున హేమలతను 
దాంటిపోవనిచ్చిన సేవకులంబిలిచి యం దత్యంతోపకారి యగు వానిని క్షమించి మేధకుండగు 
రెండవవానికి మరణదండన నిధించెను. పాపము చిరకాలముదారులు కొట్టి కొట్టి 
మార్గస్థులంజంపిచంపి దోషియైఖానునకాప్తుడైన  గులామల్లికి నేండు మరణము 
తప్పదయ్యెను. వానిని వృక్షమునకుంగట్టించి కత్తితో ఖాను తానేనరికివైచెను. అంతకును 
మనశ్శాంతిలేక పిచ్చివానివలె నటునిటు దిరుగుచు గడ్డము నొకసారి “సవరించుకొనుచుం 
గుల్ళాయి నేలంబాజవైచుచు,సేవకులనెల్ల దిట్టుచుం జెఅసాలకడకు(బోయి 
నారాయణసింగును మనుమరాలివిషయమై యడుగుచు వానిని సంహరించెదనని 
బెదరించుచు నన్నము ముట్టక సకలావస్థలం బొందుచు ఖాను విలపించుచుండెను. ఇది 
యిటుండ రాధ మరునాటి యుదయమున లేచి హేమలత గృహమునకు వచ్చి 
మఠమంతయు  వెలవెలంబాజీ చిన్నబో పుటయు బాలిక పెంచు రామచిలుక 
దిగులుపడియుండుటయు నామె యాడుకొనువస్తువులన్నియు నెక్కడివక్కడ నుండుటయు 
ముసలివాని మందులసంచియు వానినెన్నడును బాయని చేతి కట్టయు నటం 
బడియుండుటయుం జూచి కఠినచిత్తయయ్యు నామె స్తజనస్వాభావికమగు “విచారమును 
బొందకతప్పదయ్యెను. తరువాత రాధ గృహమునంతను వెదకి హేమలత మ్లేచ్చునిపాలంబడి 
ముండునవని తన మనోరథ మీడేరునని సంతోషించి హేమలత వస్తువునన్నింటిని 
వెదకనారంభించెను. తనదగ్గజనున్న మారుతాళములతో బోషాణముతీసి యందున్న 
సందుకాపెట్టెమూత తెరచి హేమలత యాభరణములను దొంగిలించి యందున్న రెండు 
కాగితములను దీసి చదువుకొన్నదగుటచే వానిని మెల్లగ జదువుకొని నగలకంటెవానికయి 
సంతోషించుచు నెవరును Mw రవికెలోబెట్టికాని పోయెను. అటు మదోన్మతుండై 
చిత్తవైకల్యముగలిగి ప్రవర్తించు రహిమానుఖానునకు నల్లాయుద్దీనుజక్రవర్తి యొదనుండి 
పరమానా యొకటివచ్చెను. చిత్తూరుదండయాత్రను “గూర్చి ఖిల్లాదారులతో నెల్ల 
యోజింపవలసి యున్నదని ఖానును జక్రవర్తి రమ్మనెను. నిరంకుశముగు చక్రవర్తి 
యుత్తరువు నతిక్రమింపం జాలక యొక వారములో ఢల్లీకిబోవుచు, సింగును మౌలవిని 
విడువవలదని తనక్రింది యధికారితో జెప్పి చనెను. గ్రామస్టులందజును హేమలత 
బలవంతముగ మృతినొందెనని నిశ్చయించిరి. 


అయిదవ ప్రకరణము 


మహమ్మదీయులు భరతఖండమును బరిపాలించినంత కాలమును ఢిల్లీ నగరము 
రాజధానియైయుండెను. ఈ ఢిల్లీ చక్రవర్తులె రారాజులవలన గప్పములు గ్రహించి 
మూర్దాభిషిక్తులను బాదాక్రాంతులం జేసిరి. చక్రవర్తులె యాసేతుహిమాచలమగు 
భరతఖండము నేకచ్చత్రముగం బాలించిరి గజనీ మహమ్మదు పండ్రెండు సారులు 
హిందూదేశముపై దండెత్తి దేశమునెల్లం గొల్లగొని లక్ష్మిని దనవెంటం గొని దారిద్యదేవత నిట 
నిలిపి చిన్నయనంతరము మహమ్మదు గోరి యను నతడు ఢిల్లీ మహారాజుగ నుండిన 
పృథ్వి మహారాజును ధనేశ్వర యుద్ధమున వధించి దేశము నాక్రమించెను. 
తన్మరణానంతరము _ బానిసరాజులు 1206 మొదలు 1210 వణకు నుత్తర 
హిందూస్థానమును బాలించిరి. వారు బలహీనులయినవెనుక వృద్ధుడయ్యు జలాలుద్దీను 
భుజబలముచే బానిసలను గెల్చి, సింహాసన మెక్కి, కిర్టీవంశ స్థాపకుడయ్యెను. జలాలుద్దీన్‌ 
చక్రవర్తి 1290 మొదలు 1295 వ సంవత్సరమువటికు' మాత్రము పరిపాలించెను. 
రాజ్యకాల కాలము స్వల్పమైనను మహమ్మదీయ లదివజకెన్నడు నెణుంగని 
దక్షిణహిందూదేశము పై ప్రథమ దండయాత్ర 1294వ సంవత్సరమున జరగెను. అది 
జలాలుద్దీనునకు నన్న కుమారుడును కపటోపాయ ధురిణుండును, రాజనీతివిశారదుండు 
నగు నల్లాయుద్దీను సేనానాయకుంై నడిపి మహారాష్ట్రదేశము నాక్రమించెను. ఆ కాలమున 
మహారాష్ట్రదేశమున దేవగిరినగరము రాజధానియై యుండెను. అల్లాయుద్దీను మహారాష్ట్ర 
దేశాధీశ్వరుండగు రామదేవమహారాజును గెల్చి యాతడు ఢిల్లీకి “నామంతరాజుగ 
నుండునట్టును గప్పము గట్టునట్టును, నొడంబజచి బహు నగరములను గొల్లగొన్న 
దోపిడిధనముతోడను కానుకలతోడను బినతండ్రి నెదుర్కొనుట కరిగెను. అరిగిన తోడనే 
యతడు పినతండ్రిని జంపించి తాను "జక్రవర్తి కాంగోరి యపారసేనాసమేతు( 
డయియుండుటచే దన మనోరథమును సులభముగ నెబువేర్చుకొని మహావైభవముతో 
1205 వ సంవత్సరమున సింహాసన మెక్కి 1216 సంవత్సరమువజకును రాజ్యము 
చేసెను. ఈత(డు లోకవ్యవహారములం దారితేజీన దిట్టరియేకాని కుటిలుండు. కార్యసాధన 
మొనర్ప్చంగల బాహుళశాలియె కాని నీతిలేనివాండు. ఈత డుత్తర హిందూస్థానమును 
దాదాపుగ స్వాధీనము జేసికొనెను. రాజపుత్రస్థానమును జయింపలేదు.” ఆతడు 
సింహాసనమెక్కునాంటికి దక్షిణమున మహారాష్ట్రముదక్క దక్కినదేశము  లెప్వియు 
వానిపాలనమునకు లోబడియుండ లేదు. దేవగిర్‌ మహారాష్ట్ర సామంతుండగు రామదే 
వేలుచుండెను, ఓరగల్లు రాజధానిగం ద్రిలింగదేశము కాకతీయవంశజ్జులు పాలించుచుండిరి. 
భిలాలు వంశస్థులు ద్వారసముద్రమునుండి మైనూరు రాజ్యము నేలుచుండిరి. 
కర్ణాటకమును స్వదేశ రాజులు పాలింపుచుండిరి. రాజ్యస్థాపమును దక్షిణ రాజ్యములను 
స్వా ధీనపజిచుకొనవలయునని మాలికాఫరును సేనానాయేకుని గొప్ప సై సైన్యముతో పంపగా 
న దన ప్రభువువలె నీతిసంపత్తి లేనివాం డగుటచే మాయచేత బలముచేతనో 
స్వదేశ ప్రభువుల నడచి రామేశ్వరము "వజికుగల దేశమును జయించి యనేక పురాతన 
రాజకుటుంబముల నిర్మూలన మొనర్భెను. ఈతడు దక్షిణ దేశమందుండ జక్రవర్తి 
రాజస్థానండయాత్రను గూర్చి యోజించుచుండెను. ఢిల్లీనగనరమునందున్న సైన్యమును జాల 
కాలమునుండి యుద్ధమునకు సిద్ధమగునట్లు జేయుచు నితర మండలములయం దుండు 
సైన్యంబులంగూడ బిలిపించి సన్నాహమొనర్చుచు సైనికుల కెల్ల గావలసిన భోజన 
సామగ్రులను గజములను బశువులను సిద్ధపజచుచుం 'జక్రవర్తి ప్రయత్నము 
సేయుచుండెను. ఒకనాటి సాయంకాలము “సంధ్యారాగము 'దర్శనీయమై ఢిల్లీ 
నగరముపైనంగట్టంబడిన యెట్జని వితానమువలె వెలయుచుండెను. సంధ్యారాగము 
క్రమముగ సదృశ్యమయి వెన్నెల వ్యాప్త మయ్యెను, నల్లని యమునానది జలమునందు ఢిల్లీ 
నగరము మేడలతోడను, మిద్దెలతోడను, పహాగోపురములతోడను, నీట గట్టంబడిన 


పట్టణమువలెం బ్రతిబింబితమై కనుపట్టుచుండెను. సాయంకాలము నమాజునకు భక్తుల 
బిల్చువారికేకలతో మజీదులు ప్రతిధ్వనులిచ్చుచుండెను. మసీదులు యగ్ర భాగములను, 
హిందూదేవాలయశిఖరములును మహోన్నత గోపురములును వెన్నెలలో 'ధగధగలాడుచు 
నగరముయొక్క యున్నతస్థితిని దము పొడవుచే దెలియ జేయుచుండెను. 
నగరమధ్యమునున్న కోటలో" సరోవరమధ విలసిల్లు తెల్ల దామరవలె జక్రవర్తి 
వసియించు నేడంతస్థులమేడ క్రొత్తకాంతులతో నా వెన్నెలయందుం గన్పట్టుచుండెను. 


ఆనా(టిరాత్రి నాలుగుగడియ ఆయనతరువాత చక్రవర్తి రహస్య ములు 
మాటాలాడుకొను గదిలో మెత్తని పరుపులు వేయబడిన యొక కుర్చీ మీద గూర్చుండి 
హుక్కా త్రాగుచునుండ నతివినయముతో నంతపుర సేవకుడగు నొక నల్లని 
దిర్లకాయముగల తురక గది బ్రవేశించి చక్రవర్తి పాదముల దగ్గర సాష్టాంగపడి 
భయవినయములతో మహో ప్రభూ! 'ఏలినవారి గులాపువాని దొక మనవి యున్నదని మెల్లగం 
బలికెను. ఆ మాటవిని యదివటి కేదో యోజించుచున్న చక్రవర్తి మహాకోపముతో బానిస నొక 
తన్నుం దన్ని ఏమిరా! లుచ్చా! నీ వెందు కజిచెదవురా, యని: భయంకర ముగ గేకవైచెను. 
బానిసయు' వడ(కుచు, “స్వామి? పాలిఖిల్లాదారు రహిమాను ఖాను వచ్చియున్నాడు. 
సెలవుదయచేసిన పక్షమున దమపాదముల సన్నిధికి దోడుకొని వచ్చెది” నని 
పలుకుటయుం జక్రవర్తి తనయంగీకార సూచకముగందల యూంచిన, సేవకుడు ఖానుగారిని 
వెంటబెట్టుకొని పల్స్‌ గదిలోనికంపి తానావల నిలుచుండెను. ఖానుసాహేబు పాలి 
గ్రామమున వసించునప్పటి గర్వమును వదలి చక్రవర్తి సమ్ముఖమున నేలంబడి 
తత్సాదముల నంటి సలామొనర్భెను. చక్రవర్తియు వానిని జూడంగానే వాని దురాచారములం 
గూర్చి నాజరుజంగు విన్నవించీనయంశములు జ్ఞప్తికిరా మండిపడి, ఓరీ! రాజద్రోహి 
మాదెశమునం గల ద్రవ్యవంతులను సామంతులను “దోపించుటకా నీకధికారమిచ్చినది? చీ! 
నీమొగము. జూడరాదు. నీవు నాయెదుట నుండి పో, యని తనపాదములపై:. బడియున్న 
యాతని; ద్రోసివైచి రెండు తన్నులు దన్నెను. స్తీవలె రోదనము జేయుచు, “ఓ మహమ్మదీయ 
మత సంరక్షకా! ఓ సకలలోక చక్రవర్తి! నేను మీబానిసను, నేనేపాప మెటుంగను, నిరేతక 
ముగ నామీదనోర్వలేక తుచ్చులెవరో నేరములు జెప్పినా రని” విలపించు చున్న యా 
నిర్భాగ్గూనిం జూచి చక్రవర్తి యించుక కరణించి, నీ నిర్దాషత్వమును నీవెట్టు స్థాపింపగలవు? 
అట్లు చేసికొనిన పక్షముననే నీ ప్రాణములు దక్కగలవు. టేపు సాయంకాలము వణకు నీకు 
గడు విచ్చినాను. టేపు రాత్రిదర్భారు. ఆసమయమునకు నివుసంసిద్ధుండవై యుండవలెనని 
పలికి యాపూటకు క్షమియించెను. ఈ వాక్యములతో " మనశ్శాంతి కలిగి 
రహిమానుఖానుసంతోషించి మహాప్రభూ! ఏలినవారు ధర్మమూర్తులు. టేపు సాయంకాలము 
నేను నిర్దోషినని స్థాపించుకొనగలను. అంతేగాక రాజపుత్ర స్థానదండయాత్రను గూర్చి 
యత్యంత రహస్య" మయిన కాగితములు గూడనాకు లభించినేవి. అవియన్నియు నేను 
మీకు నిచ్చెదను. అప్పుడు నాసత్స్రవర్తనమును మీరెజుం/గలరు. ఇక నేను 
సెలవుగైకొనిపోయివచ్చెద నని ఖాను చెప్పిన నలాయుద్దీ _నాశ్చర్యమును 
సంతోషమునుగుదురంజల్లని కటాక్ష వీక్షణములు వానిపై బజిపుచు నీకు లభించిన 
కాగితముల నీరాత్రితెచ్చి మారు జూపవలయును. ఆకాగితములం జూచినగాక మాకు, 
దోచదు. నీవతివేగ మగి వానిని దీసికొనిరమ్మని చక్రవర్తి పలుక మందహాసముతో 
సెలవుగైకొని బసకు బోయెను. 


ఆజవ ప్రకరణము 


ప్రపంచమునం దిప్పటికి నిలిచియున్న పురాతన కట్టడములలో నెల్ల మిగుల 
సక సర్వజనస్తవనీయమయి యున్నది, ఢిల్లీ నగరమునకు నైదు క్రోసుల 
దూరముననున్న కుతుబుమైనరను గోపురమని చెప్పవచ్చును. ఇది కుతుబుద్దీను, 
మహమ్మదీయ బుషి పేరం గట్టబడినది. ఇది కట్టుట కారంభించిన యిరువదియైదు 
సంవత్సరములకు ముగింపబడినది. ఇప్పటి కది నిర్మింపబడి యాజువందల యేటుది 
సంవత్సరములు గడచినను నేటికిని జూపణకుం గనులపండువు జేయుచు నాశన 
దేవతపాలంబడక మహమ్మదీయుల శిల్పిశాస్త్ర వైపుణ్యమును బ్రకటించుచున్నది. అది 
యిన్నూటనలువది రెండడుగులు యెత్తుగలిగ్‌ గర్భమందు వంకరగ బాము మెలికలువలెః 
దిరిగి యున్న మున్నూట తొబది తొమ్మిది మెట్లతో వెలయుచుండును. 


పూర్వకాలమున ఢిల్లీ రాజ్యమును బరిపాలించిన మహమ్మదీయ చక్రవర్తుల గోరీలు 
దీనిచుట్టునన్నవి. నేడు దీని సమీపమున నొక చిన్న గ్రామము బయలు దేరినది. మనము 
వర్ణించుచున్న కాలమునాటికి గూడ తత్సమీపమున గొన్ని సమాధులుండుటచే జనులు 
రాత్రులందు. దజచుగ నా ప్రక్కకు బోవుచుండుటలేదు. ఈ గోపురము పయికి(బోవువారు 
శ్రమ కలుగకుండ విశ్రాంతి గైకొనుటకు నడుమ నడుము నంతస్తులు మందిరములు 
గట్టణడియున్నవి. వీనినెల్ల “గడచి చివరయంతస్తు పైకెక్కి చూచువారి నేత్రములకు 
గ్రెందనుండు మనష్యులు" పిల్లలవలె( గన్పడుదురు. దీనియందు సాధారణముగా 
బరదేశగతులగు ఫకీరులు వసించుచుందురు. ఆనాడు సూర్యాస్తమయమైన వెనుక నిద్దజు 
శిష్యులు వెంటరా నొక ఫకీరు మెల్లమెల్లగ గోపురపు మెట్లనుండి క్రిందికి దిగేను. 
మెట్లనన్నింటినిదిగి క్రిందికి వచ్చి తన శీష్యులతో గొన్ని రహస్యములనుజెప్పి చెలీ 
యొకవైపునకుంబంపి వారు బయలుదేటిన నాలుగు గడియల కతయడ తత్స్యదేశమునుబాసి 
పురమువంక బోవుచుండెను. అతండు షష్టి వయఃూర్ణుడగు వృద్ధుండని నెజిసిన గడ్డము 
తెలియజేయుచుండెనుకాని శరీర దార్థ్యము జూచువారుత వయస్సుండునని నమ్మరు. "తన 
శరీరమున బ్రాతయంగరకా ధరించి తలగడ్డను బెట్టికొ ని పూసల తావళమును ద్రిప్పుచు 
నతడు పురముం బ్రవేశించి వీధుల వెంబడి దీరుగుచుండెను. 


రహిమాను ఖాను చక్రవర్తియొద్ద సెలవుగైకొని రాజమందిరమును బాసి వీధిలోనికి 
వచ్చువజకు ఫకీరును దనచేతి “కారుచప్పుడు చేయుచు వినోదమును గలించు 
పాటంబాడుచు నా స్థలమునకు వచ్చెను. చక్రవర్తి తన విషయమున నేమిచేయునో తన 
కాగితమును దనవృత్తాంతములను నమ్మునో, నమ్మక ప్రాణములం దీయించునో యని 
భయపడుచు మందగమనముతో వచ్చుచున్న ఖాను ఫకీరును జూచి వారు 
భూతభవిష్యద్వర్హమానమున నెజీంగిన వారగుట దానును వినియుంటం దన భవిష్యదవన్ధ 
నీ ఫకీరునడిగి తెలుసుకొన వలయునని తలంచి యాతని సమీపమునకు బోయి 
వినయముతో “అస్సలామా లేఖు” మ్మని సలాముచేసెను. ఫకీరును “ఆలేఖుం సలా” మని 
యచట నిలిచెను. అంతట వారిట్టు మాటాడిరి. 


ఖాను - మీరు కులందర ఫకీరులా? ముదార్య ఫకీరులా? ఫకీరు - నేను కులందర 
ఫకీరునే. అయ్యా! నా సంగతి నీకెందులకు? 


ఖాను - అయ్యా! తమరు మహాత్ములు, పైగంబరులవంటివారు. నాకు నేం డొక్క 
యాపద సంభవించినది. అది యెట్లగునో మీరు తెలుప వలెను. 


ఫకీరు - (మాటవిని కొంచె మాలోచించి) హా! మహమ్మదు! మౌలా అల్లీ! నామీద 


దయగలిగియుండుడు. అయ్యా! నాడు దెలిసినంత వలకు నీ యవన్ధను దెలిపెదను. అది 
నిజమగునేని నీవు నూజగురు ఫకీరులకు నన్నము పెట్టగలవా? 


ఖాను - సందేహమేమి? మీ సెలవు ప్రకారము జేసెదను. 
ఫకీరు - అయ్యా! నీ పేరు రహిమానుఖాను కాదా? 
ఖాను - (ఆశ్చర్యముతో) చిత్తము. 


ఫకీరు - నీపైని దుర్మార్గులు చక్రవర్తితో నేరములజెప్పిరి కాని మహమ్మదు వారి 
దయవలన నీదగ్గజనున్న కాగీతములనుబట్టి నీ మాటయే పై నుండును. నీ శత్రువులు 
నశింతురు. 


ఈ వాక్యముల నాలకించినతోడనే ఖానత్యాశ్చర్యము నొంది “మీరు సర్వజ్ఞులు. నేను 
బాపాత్ముండను. నా పాపములు నశించునట్టును నాకు శుభములు గల్గునట్టును నన్ను మీ 
రాశీర్వదింది. దేవతల బ్రార్థింపవలెను” అని వేడుకొనెను. అంతట ఫకీరు సంతోషముతో 
నీపై న్‌ు దయగలదు. మహమ్మదీయుడ వగుట నీ పాపములు క్షమింపంబడినవి. కాఫరు 
లందణయ నీచేత హతులగుదురు. క శుభమగు బొమ్ము అని తాను సాగిపోయెను. 


ఖానును మహానందముతో దనబస కరిగెను. ఆలోపున జక్రవర్తి ఖానురాక 
కెదురుచూచుచు, నిర్హేతుకమైన యాలస్యమునకు వాటిని నిందించుచు సమీపమున నున్న 
బానిసలపై మండీపడుచుం గొంతసేపటికి ముఖ్యమంత్రియైన జహందరులోడికి 
వర్తమానమంపెను. అతండును వచ్చి చక్రవర్తికి సలాము చేసి చేతులు జోడించుకొని 
యెదుట నిలువ జక్రవర్తి కూర్చుండుమని కనుసన్నజేయ నొక పీఠముపై గూరుచుండెను. 
అంతట జక్రవర్తి వజిరును జూచి రహిమానుఖాను కొన్ని రహన్యములగు కాగితముల 
దెచ్చినాండట! వాని మనము పరిక్షింపపలెను. అని చెప్పగా వజిరు ఖాను నిమిత్త 
మెదురుచూచుచు నుండెను. అంతలో రహిమానుఖాను కాగితముల కట్ట చేతబట్టుకొని 
మెల్లమెల్లగా, మేడమెట్ల నెక్కి మూడవ యంతస్తు మీదకు వచ్చి చక్రవర్తియు వజీరును 
సు మందిరము( బ్రవేశించి వినయ పూర్వక "వందనముల సల్పి యెదుట నిలిచెను. 
చక్రవర్తి వాని నుచితాసనమున గూర్చుండ నియమించి యతని చేతనున్న కాగితములకట్ట 
నందికొని విప్పిచూడ నందు నాలుగైదు కాగితములుండెను. ఆ కాగితములు మహారాష్ట్ర 
భాషలో నుండుటవలన, నా భాషయం దెవరికి దెలియకుండుటను వారందలు యోజించి 
రాజభక్తిగలిగి మాయోపాయములం దాజితేశిన వసంతభట్టను మహారాష్ట్ర బ్రాహ్మణునకు 
వర్తమానము నంపిరి. 


ఆతండును_ నర్ధరాత్రి వచ్చిన వర్తమానమునకు భయపడుచు, జపల చిత్తుడైన 
పాదుషావలన నేమి కీడుమూడునోయని, యీ గండము గడిచిన యెడల భవానికి 
గుంకుమపూజ జేసెదనని మ్రైక్కుకొని యచ్చటికివచ్చెను. అతని నుచితగౌరవముతో 
గూర్చుండ నియమించి చక్రవర్తి యాకాగితములనిచ్చి చదువుమనెను. ఆతండును 
నామూలాగ్రముగ వానినెల్ల దనలో జదువుకొని యైదుకాగితములనియు నైదవది మాత్రము 
ముఖ్యమైనదనియు జెప్పి దాని నిట్టుజదువ నారంభించెను. 


“శ్రీ సూర్యకుల ప్రదీపకులగు భీమసింగు మహారాజు వారికి దేవగిరి రామదేవు 
నమస్కారములంజేసి వ్రాయుచున్న దేమనిన ఈమధ్య మీకును, గ్రూరుండైన యల్లావుద్దీను 
చక్రవర్తికిని మనస్పర్థలు గలిగినట్లును, జిత్తూరు రాజ్యముపై 'నతడు దండెత్త 
నూహించినట్లును మేము వినుచున్నాము. అది నిజమగునేని మిగుల విచారము 


నొందుచున్నాము. ఈవటికు దక్షిణ హిందూస్థానమునకు వచ్చి మమ్మాతండోడించుట మీరు 
వినియుందురు. సమానాపదలో, నున్న మన మిరువురమును క్షత్రియ కులజులము నేక 
దేశీయులము  నగుటచే నన్యమతస్థుడు దూరాచారుడునగు చక్రవర్తిపై  గలిసి 
యుద్ధముచేసిన పక్షమున గెలవకపోము. పౌరుషధనులు నభిమాన సముద్రులు నగు మీకు 
మేము దోడడినయెడల దై దైవానుగ్రహమువలన ఢిల్లీనుండి మ్రేచ్చులను బాజిదోలవచ్చును. 
వ్లుచ్చుడగు చక్రవర్తి దురాచారుడగుటచే స్వబలమునందనేకు అతని కనిష్టులుగ నున్నారని 
విని సంతో షించుచున్నాము. మీ దేశముమీంద దండయాత్ర ముందుగ జరంగునేని 
మాబలమును మీకు సాహాయ్యముగ నంపెదము. అది యింతట జరుగదేని మాకు మీరు 
సహాయము చేయుడు. నీతి విశారదుడగు నీ యోగి మనకుత్తర ప్రత్యుత్తరముల దెచ్చి 
యిచ్చుచుండును. దీనికి వెంటనే యుత్తరము నంపంగోరుచున్నాను. త్వరపడవలయు. 


రామదేవు వ్రాలు” 


అని మహారాష్ట్ర భాషనున్న యా యుత్తరమును బారసీక భాషలోనికి మార్చి చక్రవర్తికి 
విన్నవించి వసంతభట్టూరకుండెను. చక్రవర్తి కాగ్రహమును నాశ్చర్యమును నేకకాలమున 
జనించెను. ఉత్తర హిందూస్థానమందున్న గొప్ప రాజ్యమగు చిత్తూరును దక్షిణమున గొప్ప 
రాజ్యమగు దేవగిరియును * గలిసిన చక్రవర్తి వారల గెలుచుట యసాధ్యము. అందుచే 
జక్రవర్తి భయపడి కర్తవ్యమూహించుచు నీకి కాగితములెట్టు లభించినవి అని ఖాను 
నడిగెను. ఖానేమో యబద్ధములం జెప్పుట కాలోదించుచుండెను. 


ఈ యుత్తరమునుబట్టిచూడ నీవజకు రాజపుత్రులు మహారాష్ట్రులకేమియు వ్రాసినట్లు 
కనబడదు. మహారష్ట్రులు “ముందుగా రస పుత్రులకు వ్రాసిన కాగితములు మనకుదొరకినని 
కాబట్టి భీమసింగీవార్త యెజుగడు. అని వజిరు పలుక దద్వచనములయందు జక్రవర్తి 
విశ్వాసముంచి యౌనని తలయూచి నీకెవరివద్ద నివి లభించినవి? అని ఖానును మరల 
నడిగెను. అంతట ఖాను లేచి చక్రవర్తికభిముఖుడై నిల్చి చేతులు జోడించి, “ఓ మహాప్రభూ! 
మదనసింగుపై మీకు గల గొప్ప యభిప్రాయమును జెజుపుటకు నాకిష్టములేదు. అయినను 
మీ యాజ్ఞ శిరసావహించి రాజ్యము కొజకును మీ కొజకును బాటుపడునట్టివాడనగుటచే 
జెప్పక తప్పదు” అనెను. విని యాశ్చర్యమునొది మదనసింగు సమాచార మెందుకు? 
అతని కి వృత్తాంతము తెలియునా యేమి? వేగముగ జెప్పుమని చక్రవర్తి త్వరపెట్ట ఖాను 
యిట్లనియె. ఈ కాగితములు నాకు మదనసింగునొద్దనే లభించినవి. అతని దగ్గ నీ 
కాగితములున్నవని నాసేవకులనంపి బలవంతముగ దీనిని దెప్పించితిని. నేనీపని 'కేవలం 
రాజభక్తితో నొనర్చినను దారులగొట్టించి దోపిడి చేసితినని యేలినవారితో దుర్మార్గులు చెప్ప 
విశ్వసించి నాపయినలుక వహించినట్లున్నది. ఆ మదనసింగునకును యోగికిని బరమమైత్రి 
కలదు. అయ్యోగి యెవరో నిలుకడమీద దెలియవలయును. అనవుడు జక్రవర్తి యాగ్రహము 
పట్టజాలక తత్థణమే యా దుర్మార్గుని బట్టి యేల చెజలో వేయలేదు? నీవు 
సమయోచితబుద్ధీ లేనివాడవు. అని తీట్టుచుండగా రహిమానిట్లు చెప్పుచుండెను. 


“మదనసింగును నజకవలెననియే నేను దోషముతో ఖడ్గమునెత్తి 
యాపాపాత్మునిపయి బడితిని గాని నాజరుజంగు నన్ను బట్టుకొని యాపెను. - అనవుడు 
మండిపడి పఠమునుండిలేచి చక్రవర్తి నాజరుజంగడ్డు వచ్చేనుగా? అతడును వానితో 
గలిసెనా? యని యడిగెను. అంత ఖాను మెల్లన నిట్లనియె “దేవరవారు నన్ను క్షమించిన 
పక్షమున నా సంగతి మనవిచేసుకొందును. 'మదనసింగునకు నాజరుజం గాప్తమిత్రుడు. 
అత డీ కుట్రలో జేరకున్నయెడ, విదేశీయులు విమతస్థులగువారి కీ స్నేహమెట్లు కుదురును? 
దానికి నిదర్శనముగనిప్పుడు చదివిన యుత్తీరములో గొందబురాజపుత్రులతోను 
మహారాష్ట్రులతోను  జేరుదురనియు నుండలేదా? నాజరుజంగు మొదలగు 


వారుండుటచేతనే యీ యుత్తరమున నట్లున్నది.” అని చక్రవర్తికి సలాముచేసి ఖాను 
కూర్చుండెను. 


తరువాత జక్రవర్తి వజిరును వసంతభట్టునుజూచి నాజరుజంగు విషయమున మీ 
యభిప్రాయమేమి? అని పలుక వజీరిట్లనియె “ఆ విషయమున నాతండెట్లు చెప్పుకొనునో 
విని కర్తవ్యమూహించుట శ్రేయము” అనుచుండగా పాదుషా దీని కతనిమాట వినుట 
యెందుకు? లిఖిత నిదర్శనముండగా నిందబద్ధమేమున్నది అనెను. తాను ద్రవ్విన గోతిలో 
మదనసిం గును నాజరుజంగును దప్పక పడుదురను పూర్ణవిశ్వాసముతో రహిమాను 
ఖానానంద మొందుచుండెను. చక్రవర్తి రాజపుత్రులపై దండెత్తుట కర్తవ్యమగునా కాదా యని 
తనలో దానాలోచించు కొనుచు, రాజపుత్రుల “దేశముపై దాడి వెళ్ళుదమా వద్దా? 
మదనసింగుతో దండయాత్ర లేదని చెప్పినాము. ఈ విషయమున మీ యభిప్రాయమేమీ? 
అని యడిగిన రహిమానుఖాను యిట్లనియె. 


మహాప్రభూ! రాజస్థాన దండయాత్ర మీరు మానవలదు. రాజపుత్రులు పైగాంభీర్యము 
గలవారేకాని నిజముగ బిటీకివారు. చిత్తూరు జయింపకున్నయెడల మహమ్మదీయులు 
రసపుత్రులను జయింపజాలరని ప్రజలకు మనపై గౌరవము తగ్గును. అని చెప్పగానే 
చక్రవర్తియు నది సరేయని “అేంపురాత్రి దర్చారగును. అప్పుడు దండయాత్ర సంగతి నెల్లరకు 
దెలియజేయుదము. ఈరాత్రి ప్రొద్దువోయినదీ. మీరు రహ హస్యమును బయట పయిపకుండు” 
అని చక్రవర్తి లేవంగా "రహిమానుఖానపుడు మరల మదనసింగుతో దేవరవారు 
యుద్ధమునకు రామనిజప్పుట మిగుల లాభము. మనము _ దండెత్తిరామని 
వారనుకొ నుచుండ నాకస్మికముగ వారిపై.బడి యోడించ వచ్చుననెను. 


పాదుషా పకపక నవ్వి శహాబాన్‌ మంచి యోచన చేసినావు. నీవంటి బుద్ధిమంతుండు 
మా రాజ్యములో నింకొకడులేండు. అని వజిరును విడుకొలిపి రహిమానుఖాను 
వసంతభట్టును దీసికొనిపోయి వేజువేయగ నిద్దణీకిని జెణీయొక రహస్యమును 
జెప్పిపుచ్చెను. ఖాను తనబసకుం బోవుచుండ మార్గమున గులందరు ఫకిరు మరల నగపడి 
యతనిని బలుకరించి నీపని నేంను జెప్పినట్లయినదిగదా? యని యడుగగా నైనదనిచెప్పి 
ఖాను ఫకీరు కోరిక మీంద నతని కారాత్రి జరిగిన విశేషములన్నియు విన్నవించెను. 
మయునాటి యుదయమున జక్రవర్తి రహిమానుఖానును దన సన్నిధికి రావించి 
దండయాత్రను గూర్చి ముచ్చటించుచుండంగా మజింత ప్రోత్సాహము కలిగింపం దలచి 
ఖాను దేవరవారికి నేనొక ప్రియము విన్నవించెద. చిత్తూరు రాజ్య సంరక్షకుడగు భీమసింగు 
మహారాజుభార్య పద్మినియను నొక జగన్మోహనాకార కలదు. ఆమెను బోలు సుందరులు 
ప్రపంచమున లేరు. మహాచక్రవర్తులైన తమకాసుందరి తగినది. ఈ దండయాత్రవలన 
ను లోబడుటయేగాక పద్మినియు మీకు లభించును. అని విన్నవించినతోడనే 
యమితానంద భరితు(డై చక్రవర్తి వజ్రపుటుంగరము ఖానునకు బహుమానము నొసంగి, 
సాయంకాలపు దర్భారునకు మరల రమ్మని యాతని పంపివైచెను. 


ఏడవ ప్రకరణము 


ఆనాంటి రాత్రి కొలవుకూటమున దర్బారు జరిగెను. నానాభాగములనుండి 
ఖిల్లాదారులు, జమీందారులు, పౌజుదారులు వచ్చి చక్రవర్తికి. దమతమ యధికార 
గౌరవంబుల నుచిత రితి నజిరులనర్పించి యర్హమర్యా దల నొందిరి. చక్రవర్తి వలన ననేక 
బిరుదములం బొందిన ఢిల్లీనగరవాసులగు మహమ్మదీయ ప్రభువులుం గూడ ష్‌ దర్బారు 
నలంకరించిరి. అంతట నాజరుజంగు వచ్చి యుచితాసనమున గూర్చుండెను. సభ 
పూర్ణమైన వెనుక చక్రవర్తి రాజపుత్రస్థాన దండయాత్రను గూర్చి తన యభిప్రాయమును 
బూర్లముగ నెజింగించి సైన్యములును, సేనానాయకులను యుద్ధసన్నద్ధులై 
యుండవలయునని యాజ్ఞ యొ(సగెను. అదివజకప్పుడును _దర్భారులయందు 
నాజరుజంగు నతిగౌరవముతో జూచి యాతని యాలోచన ' నడిగెడి చక్రవర్తి యాదిన 
మాతనివంక జూడక, దర్భారు ముగిసెడువేళ కోపముతో మనలో ననేకులు 
రాజద్రోహులున్నారు. మాసొమ్ముదినుచు మాశత్రుపక్షమున( జేరి మాప్రాణముల దీయ 
గోరుచున్న వారీ సభలో ననేకులు గలరని పలుక సభాస్థలమెల్ల నిశ్శబ్బమయ్యెను. అచట. 
జేరిన సామంతు లందజు నొకరిమొగమువంక నొకరుజూడ నారంభించిరి. అప్పుడు 
జరుగుతున్న కలవరపాటు నవలోకించిన చక్రవర్తి సభ నుద్దేశించి, 


మీరందబు నిట్టనుమాన మొందవలదు. మాకిట్టి యనుమానమునకు వెడ 
మొసగినవాడు మాకత్యంతాప్తుడని మేమిదివజకెంచు కొనుచు వచ్చిన నాజరుజంగు. 
అతడు రాజపుత్రులతో జేరి మనపైం గుట్రలు జేయుచున్నాండంట. అతని కుటుంబమునకు 
మేము సలిపిన మహోపకారమునకు మాకతడుచేసిన ప్రత్యుపకారమిది” యని యెలుగెత్తి 
చక్రవర్తి పలుక నాజరుజంగు గుండెలు రుల్లు మనియెను. రహిమానుఖాను ముఖము 
మందహాసముతో గూడుకొనియుండెను. మహమ్మదీయ సామంతుల హృదయము 
లాశ్చర్యముతోను విచారముతోను నిండినవి. పిడుగువలె దనపైబడిన  యపనింద 
భరింపలేక నాజరుజంగు ధైర్యము దెచ్చుకొని చక్రవర్తి కభిముఖుడై “మహాప్రభూ! నాచేసిన 
యపరాధ మేదియు నేనెజీగినంతవజకు లేదు. నాయపరాధము నాకెజీంగించి యది 
యిందు బుజువుచేసి యామహాజన మధ్యమున నన్ను శిక్షించుట యుచితముగాని 
నిష్కారణముగ శూలముల వంటి మాటలతో నన్ను బాధపెట్టతగదు. నేను నారాజునకు 
నాదేశమునకును వ్యతిరేకముగ నెన్న(డు బ్రవర్తింపలేదు” స సభ్యులకెల్ల జాలిజనియింప 
బలికిన నాజరుజంగు వచనంబులు చక్రవర్తి లక్ష్యపెట్టక మహాకొపమున “నీవింక 
మాటలాడవలదు. నీవు చేసిన యపరాధమునకు నీయుద్యోగము నూడందిసినారము. నీవు 
సేనకధిపతిగ నుండదగవు. నీతండ్రి తాతలయందలి గౌరవమునుబట్టి నిన్ను మేమింతటితో 
విడిచినాము పొమ్ము” అని తక్షణము సభనుండి సాగందొలెను. నాజరుజంగు పరువుగల 
యుత్తరహిందూస్థాన మహమ్మదీయ కుటుంబము లోనివాడు. అతని తండ్రి బానిసవంశము 
నాటనుండియుల జక్రవర్తుల కొలువుననుండి యావంశనాశనానంతరమున 5 జలాలుద్దీనువద్ద 
సేనానాయకుడుగ నుండెను. ఈ కాలమున వృద్ధుండై పనిజేయజాలక తన కుమారునీ 
రాజసేనయందు నియోగించి తానింటివద్ద సుఖముగం గాలక్షేపము. జేయుచుండెను. 
చక్రవర్తి నాజరుజంగుపై నీవజకును నమ్మకము దయయు నుండెనుగాని రహిమానుఖానుని 
దుర్ఫోధవలన నిప్పు డలుక పుట్టెను. అట్టు పరాభవము నొంది నాజరుజంగు 
ae కరిగి జరిగినవృత్తాంతమును “జనకున కెజీ/౧ంప నత డావార్తవిని 

యద్భుతపడి రాజభక్తికి బుట్టినిల్లని ప్రజలచే స్తోత్రమునందిన తనకుటుంబమున కది 
గౌరవచానతయని చింతాక్రాంతుడయ్యెను. ఇచటం జక్రవర్తి దర్పారునం దున్నవారిని జూచి 
“యీకొలువు లోని సరదారు లెవ్వరును లోలోపల గుట్రలు సలుపక నాకుం బ్రతిపక్షులుగా 
నుండువారు నిరాటంకముగ నా కొలువు విడిచిపోవచ్చు” నని సెలవిచ్చెను. ఆమాట 
నాలకించి సభాసదు లెవ్వరును లేవరైరి గాని యొక పురుషుడు మాత్రము లేచెను. 


మాయలమారియగు వసంతభట్టను మహారాష్ట్రుడు తన యాసనము నుండి లేచి 
నిర్భయంబుగ గళమెత్తి యేలికతో నిట్టనియెను. “ఓ మహాప్రభూ! ఈవజకుం 
జాలకాలమునుండి తమ వద్ద సేవజేసినవాడను. నేనింక దమవద్ద నుండజాలను. ప్రభువు 
వారి క్రూరస్వభావమును జూడ నాకిం దుండుట కష్టముగ “నున్నది. నాకు సెలవు 
నొసంగుడు” అని మహారాష్ట్రుడాడిన తోడనే పండ్లు" పటపట గొజికుచు దురాత్మ! 
మాకొలువు నీకు భారముగ నుండిన బోదగును. కాని యిట్టి కారుకూతలం గూయనేల? 
మాప్రతిపక్షులు నిర్భయముగ గొలువువిడిచి పోవచ్చునని మేమభయ హస్త 
మిచ్చియుండుటచే నిట్టికాయి లజచియును బ్రాణముతో బో గలిగితివి పొమ్ము” అని 
చక్రవర్తి “ఈతండు మాకీదివజకు జేసినసే వంబట్టి వధింపక విడిచినారము. వెంటనే యీతని 
దీసికొనిపోయి కారాగృహమున బంధింపుడు” అని భటుల కాజ్ఞాపింప వారట్టుజేసిరి. ఇట్లు 
రాజస్థాన దండయాత్రను బ్రకటించి చక్రవర్తి దర్భారు చాలించేను. అందజును దమతమ 
నిలయముల కరిగిరి. నాజరుజంగు తండ్రి మహావిచారమున మునిగి తన కుమారుని 
వెంటబెట్టుకొని యారాత్రి చక్రవర్తి దర్శనముచేసి యుచితసత్కారమునొంది వేడుకొనంగా 
జక్రవర్తి “ దండయాత్రతో దనసైన్యముతో గూడ నాజరుజంగు వచ్చుటకు మాత్రము 
సెలవొసంగెను. అంతటితో దృషప్తినొది నాజరుజంగు దండ్రియు నింటికింజనిరి. మయునా(డు 
సూర్యోదయకాలమున ఢిల్లీనగరమునందు వసంతభట్టు చెబిలోనుండి పాటీపోయెనని 
యొకవాడుక పడెను. అట్టిమహాద్భుత మిదివజకు 'నెన్నడుం గనివిని యెజుం/గమని 
జనులు పరిపరివిధములం జెప్పుకొనసాగిరి. కారాగ్భహాధికారి భయముచే వడకుచువచ్చి 
పాదుషా పాదముపైబడి యేడ్చుచు నావార్తదెలిపి క్షమియింప వేడుకొనెను. చక్రవర్తియు 
నాశ్చర్యమునొంది యాతనికభయమిచ్చి వసంతభట్టును బట్టి తెచ్చినవారికి నూజువజిహాలు 
బహుమానముగ నిచ్చెదమని పట్టణమున జాటియించి యతనినీ వెదకుటకై యనేకులను 
బంపెను. 


అక్కడనట్లు నారాయణసింగు చెజిలో నుంచబడిన రాత్రి వర్ణింపనలవిగాని 
మహాదుఃఖము నంది తెల్లవారిన తరువాత నిద్రలేక తనకు సంభవించిన 'మహాపదకంటె 
మనుమరాలి సంగతి యేమయ్యెనా యని యొక్కవ సంతాపము నొందనారంభించెను. 
మబునాడుదయమున హేమలత యెచ్చటగనబడ లేదని తెలిసినప్పు డామె 
మృతినొదియుండునని నిశ్చయించుకొని యతడు కంటికి నేలకు నేకధారగా నేడ్చుచు 
నడుమ నడుమ మూర్చిల్లి యామూర్చలో హేమలతా! మందులసంచి తెమ్మని 
కలువరించుచు గలతనిద్రగలిగినప్పుడు మనుమరాలిపై దుస్స్వపష్నముల గనుచు లెచి 
విలపించుచు, మెలకువగనుండు నప్పుడు అమ్మా! హేమలతా! చిన్నతనము నుండియు 
దల్లిదండ్రులులేని పసి పిల్లను నిన్నుబెంచి నేడు నేలపాలు చేసినాను. అమ్మా! నీవేనూతిలో 
బడీచచ్చినావు నాకడుపుమీదదలపెట్టు కొని నీవిక నెన్నడును నిద్రపోవుగదా! కథలను 
జెప్పమని నన్నికరాత్రి బలవంత పెట్టువారెవరు? అయ్యయ్యో! ఆనాటి రాత్రియే మనకు 
గడసారి కాబోలును అని పరిపరివిధముల హేమలత చేసిన చేష్టలను నామె 
ముద్దుమాటలను దియ్యనిపాటలను దలచితలచి విలపించుచుండెను. ఆమలునాటి 
మధ్యాహ్న మతనికి గోవిందశాస్తి భోజనమును దెచ్చిపెట్టెను. ఈ ప్రకారమొక వారము 
గతించునప్పటికి ఖాను ఢిల్టీక్‌ బోవలసి వచ్చెను. ఖానుస్థానమునం దంతకంటె 
గర్కోటకుండొకడు నియమింపబడెను. అతడు ఖానుచేతిక్రింద నున చిన్న యుద్యోగస్టు 
డేయైనను నధికారి యైనతోడనే గర్వముగలవాడై జనసామాన్యముతో మాటలాడుట తన 
గౌరవమునకు దగదనియు దనతో సేమానులు లేరనియు దురభిప్రాయమునొంది తనకంటె 
వెనుకటి ఖానే గుణవంతుం డని జనులనుకొ నునట్లు వర్తించుచుండెను. 
అతడాయుద్యోగమునకు వచ్చిన నాల్గుదినములకు జెజిసాల పరీక్షచేసి నారాయణసింగును 
మౌలవినిజూచి నారాయణసింగు బ్రాహ్మణులు తెచ్చి యిచ్చిన భోజనమును దినకూడదు. 


ఇచ్చట మహమ్మదీయులు వండిన యన్నముదినవలయు నని యాజ్ఞనొసంగెను. 
ఈయుత్తరవు వలన మహమ్మదీయుడగు తనకు బాధలేకపోయినను పరమత సహనము 
గలవా డగుటచే మౌలవి నారాయణసింగు స్థితికి మిగుల దుఃఖింప నారంభించెను. 
మయునాడు మధ్యాహ్నము తురక లిద్దణన్నము వండి చిప్పలోవైచితెచ్చి నారాయణ 
సింగును భుజింపుమనిరిగాని యాతడు తినక నుపవాసములు చేయుచుండగా నతనికి 
బ్రాణాపాయము వచ్చినయెడల జక్రవర్తిచే దనకు మాటవచ్చునని భయపడి యీ క్రొత్త 
యధికారి యాతనికెప్పటియట్లు బ్రాహ్మణు అన్నము పెట్టవచ్చునని యుత్తరువుచేసెను. 
వారాప్రకారముగా జేయుచుండిరి. ఈసాహేబు మతవిషయమైన పట్టుదలగలవాడని 
మహమ్మదీయులెజిగి మౌలవిని గారాగృహమునుండి విడువమని సాహెబును బలవంత 
పెట్టసాగిరి. వారి ప్రోత్సాహమునకును స్తోత్రములకును సాహేబు 
మిగులనుప్పొంగియొకనాడు చక్రవర్తి వద్దనుండి తనకు. త్తరువు వచ్చెనని మౌలవిని 
విడుదలచేసెను. తోడివానిని విడిచి తన్ను బాధించుచు నారాయణ సింగునకు 
గష్టముగనుండుటకు మాజుగ మౌలవి స్వేచ్చగా పక్షమున దనవిషయమై పనిచేసి తనకు 
బంధవిమోచన గల్లించునని సింగు సంతోషించుచుండెను. మౌలవియును విడువ 
బడినతోగనే త ముసలినెచ్చెలికి సాయము చేయుదునని వాగ్దానముచేసి తద్విషయమయి 
ప్రయత్నము చేయుచుండెను. 


ఎనిమిదవ ప్రకరణము 


ఉత్తర హిందూస్థానమునందలి క్షత్రియకుటుంబములలో రాజస్థానములోని మీవారు 
రాజ్యమునేలు కుటుంబమే మొక్కవోని " పరాక్రమముతోడను సత్కీర్తీ తోడను నగ్రగణ్యమై 
యొప్పును. మహమ్ముదుగోరీ హిందూదేశముపై దండెత్తివచ్చి యాకాలమున నుత్తర 
హిందూస్థానమునందుండెడి రాజులనెల్ల స్వదేశముల నుండి పాజదోలెను. అప్పుడు 
రాజ్యభ్రస్టులైన రాజకులశిఖామణులందయిను దద్దేశమున స్వతంత్ర రాజ్యముల 
నేర్చజచుకొని వసించుటజేసి యాదేశమున రాజస్థానమను పరు కలిగెను. ఆ 
రాజస్థానమునం దనేక రాజపుత్రకుటుంబములున్నను" వారిలో జిత్తూరు కుటుంబము 
నేటికీని గౌరవము నందుదొల్లిటి స్థితికి దీసిపోకయున్నది. మీవారు రాజ్యమునకు జిత్తూరు 
రాజధాని అయివుండెను. “ఆకాలమునందు రాజస్థానమున జిత్తూరునకు సమానమైన 
పట్టణ మేవిషయమునను లేదు. చిత్తూరు రాజవాశము శ్రీరాముని ద్వితీయపుత్రుండగు 
కుశమహారాజుసంతతి యని చెప్పుదురు. అందుచేత సూర్య వంశజులనియు 
రాజకులప్రదీపకు లనియు వారిని రాజులందరు గణింతురు. పరాక్రమమునందును 
సత్కులప్రసూనత యందును _సద్గుణవైభవమునందును రాజస్థానము నందలి 
తక్కినరాజులు చిత్తూరు రాజులకు దీసిపోవుట జేసి వారందరు జాలకాలమునుండి చిత్తూరు 
కుటుంబ గౌరవము నెరింగి యారాజులను దమకు సార్వభౌములుగ నేర్పరచుకొని 
వారియాజ్ఞలకు బద్ధులైయుండెడివారు. శత్రురాజులు రాజస్థానముపై దండెత్తినపుడు 
చిత్తూరు “రాజునకు దక్కిన వారందరు నొకకట్టుగవచ్చి సాహాయ్యేము జేయుచుండుటయు 
గలదు. మనము వర్ణించుకాలమున చిత్తూరునకు మహారాజు లక్ష్మణసిం గనునొక బాలుడు 
చిన్నతనముననే యాతని తండ్రి 'పరలోకగతు డగుటచే ' నాతని పినతండ్రియు 
శూరశిఖామణియు సింహపరాక్రముడనగు భీమసింగుమహారాజు లక్ష్మణసింగునకు 
సంరక్షుడయి రాజ్యపరిపాలన మొనర్చుచుండెను. అతనికి రణరంగమున నెంత సాహసమో 
న్యాయపరిపాలనమునం దంత శాంతమునుండెను. లక్ష్మణ సింగుప్పటికి బదునాలుగేండ్ల 
ప్రాయము గల కుమారుడైనను శౌర్య సద్దుణములచే మిగుల వృద్ధుడైయుండెను. 
రాజాస్థానముపై ఢిల్లీచక్రవర్తి యగు నలాయుద్దీను దండెత్తునని భీమసింగు విని చక్రవర్తి 
సమ్మతమునకు మదనసింగును రాయబారిగ నంపెను. చిత్తూరు సేనా నాయకుడగు 
ప్రతాపసింగునకు మదనసింగన్న కుమారుడు. అతడు బాలుడయ్యుదృత రాజభక్తియుక్తుడు 
విమలగుణ సంపన్నుడు నగుటచే మహారాజున కాంతరంగికుడై 
రాజకీయవ్యవహారములయందు గొంతభారము వహించి పాటుపడుచుండెను. అందుచేత 
నాతడు చక్రవర్తికడకు పంపబడి సాలిగ్రామము విడుచునంత వజకును జరిగిన 
వృత్తాంతమును మీరందజిెరు గుదురు. చిత్తూరు నుండి రాయబారిగ నేగిన మదన సింగు 
దర్పారునందు గడుచమత్కారముగ సంచరించుచుండుటచే జక్రవర్తి యాతని నెక్కుడు 
గౌరవముతో నాదరించెను కాని కార్యములయం దాతనితో గపటము విడిచి మాటలాడలేదు. 
చిత్తూరుపై దండయాత్రజరుపుటకు దనకిష్టము లేదనియు  రాజపుత్రులతో 
నత్యంతమైత్రినుండుట దన మనోరథ మనియు జక్రవర్తి యాతనితో బలికి యతనిని 
సబహుమానముగ దేశమున  కంపెను. మదనసింగు చిత్తూరునకు వచ్చిననాడె 
తనసందేశార్థమును భీమసింగు మహారాజునకు నిశ్శేషముగ దెల్చెను. అంతట 
మహారాజును దక్కిన యుద్యోగస్టులును సంతోషమునబొంగి మదనసింగును స్తోత్రముజేసిరి. 
మదనసింగింటికి వచ్చినతోడనే తనపినతల్లియగు నువర్లబాయికి నమస్కరించి యామె 
యాశీర్వచనముల నంది యనేకాంశములగూర్చి యామెతో _ముచ్చటించెను. 
చ ముడు పరధ్యానముచేత దడబడుచుండుటయు నారాత్రినిద్రలేక నటు నిటు 
విహరించుటయు సువర్ణ్లబాయిచూచి యతడు మోహపరవసుడై యుండెనని కనిపెట్టెను. 
మరునా డుదయమున మదనసింగుతో గూడ బ్రయాణము జేసినకృష్ణసిం గనుసేవకుని 


దత్కారణమడుగ నాతడు హేమలత సమాచారమును నామె యందాతని చిత్తము 
దగులుటయు సమగ్రముగా విన్నవించెను. సువర్ణ్లబాయి యుత్తమ కులేస్థురాలగుటచే 
హేమలతవంటి బీదకన్యను దనకుమారునకు భార్యగా గ్ర గ్రహించుట కిష్టపడక తనభర్తయగు 
ప్రతాపసింగున కావార్తనెరిగించి యతడు దనతో నేకిభవించునట్లు జేసెను. మదనసింగు 
రెండు సంవత్సరముల వ్రి ప్రాయము గలవాడైనపుడు తండ్రి మాధవసింగు మహాయుద్ధమున 
మృతుడయ్యెను. మృతినొందిన భర్తకళేబరముతో నాతనిభార్యయు మదనసింగుతల్లియు 
నగు మోహిని యప్పటి వాడుక ప్రకారము సహగమనము చేసెను. సువర్ణబాయికి 
బిడ్డలులేరు గనుక బావకుమారుడగు మదనసింగును బెంచుకొని యామె కడుగారామున 
జూచుకొనుచుండెను. ప్రతాపసింగునకు మాధవసింగు దమ్ముడగుటచే 
నాతనిసేనానాయకత్వ మితనికిచ్చి చిత్తూరు ప్రభువులితనిని గౌరవించిరి. ఆనాటనుండియు 
సువర్ణమతని తల్లిగను బ్రతాప పసింగును దండ్రిగను నెంచికొని మదనసింగు తల్లిదండ్రుల 
మటిచీ సుగుణసంపత్తిగలవా(డై తండ్రికిని గుటుంబమునకును గిర్హిదెచ్చుచుండెను. 
మదనసింగు చిత్తూరు ప్రవేశించి హేమలతా నారాయణసింగులను మరువక యొకదినమున 
మహారా జొటిగ నున్నప్పుడు పాలిగ్రామమున సకల కష్టములతో గాలముబుచ్చుచున్న 
వృద్ధుని వాని మనుమరాలిని రాజస్థానమునకు బిలిపింపవలయునని చెప్పి యనేక 
విధముల బ్రార్థించెను. దయాళుడగు భీమసింగు వారల దైన్యమును విని విచారించి 
చక్రవర్తికిని దమకును జరుగుచున్న సందేశములు మగిసిన తరువాత గొ న్నినాళ్ళకు వానిని 
రావింప నగునని చెప్పి మదనసింగును సంతోష పెట్టెను. మదన సింగునకు హేమలతయం 
దను రాగము నానాటికి దృఢ మగుచుండ నామె యెంతదూరము నున్నను 
సింగుహృదయమామెసమీపముననే యుండెను. ఇట్లు మదనసింగు మదనాగ్నిచే వేగుచు 
నాగతానాగతవేది యని ప్రసిద్ధి కెక్కిన చిదానందయోగిదర్శనము జేయగోరి యొకనాడత 
డున్న రామదేవునిమఠమున' కరిగి యోగి దర్శించి నమస్కారము జేసి యతడు 
గసుసన్నజేయ యొకచోట గూర్చుండి యితడింత నిండు జవ్వనమందే యోగాశ్రమస్వీకార 
మేలచేసెనోయని యోజించుచుండెను. చిదానంద యోగి సాక్షాచ్చివావతార మని జనులు 
చెప్పుకొనట కలదు. మదనసింగు ముఖ విలాసము జూచి యాతడేదోపని మీద వచ్చినా 
డని తెలిసికొని యోగి “బాబా! ఏమి నీ విటు వచ్చినావు? అని యడిగెను. 


మద - స్వామీ! మీదర్శనమునకే వచ్చినాను. 

చిదా - నీవేదో యడుగవలెనని వచ్చినట్టున్నావు అడుగవచ్చును. 

మద - అయ్యా! దూరదేశమున నాకాప్తులున్నారు. వారుసుఖులై యున్నారా? 
చిదా - వారు తురకలా? హిందువులా? ఏజాతివారు? 


మద - హిందువులు మారాజపుత్రులు. ఇట్లు మదనసింగు చెప్పినతోడనే 
కొంచెమాలోచించి చిదానందయోగి పైకిజూచి స్పటికాక్షసూత్రమును ద్రిప్పి సంచిలోనుండి 
యొకతాంటియాకు గ్రంథమును దిసి యొక చిన్నపుల్లతో మూండుమాజు లాపుస్తకముపయ్యి 
గొట్టి గ్రంథమును వప యేదియో చూచి యోగి యిట్లనియె బాబా! నీవడిగినప్రశ్న రామదేవు 
నను గ్రహముచే నాకు బూర్లముగం దెలిసినది. నీ వడిగినవారిలో 
ముసలివాండొకండున్నాడు. పదునాజేండ్లకన్య యొకతెయుంగలదు. వారిద్దణి ఆపదలో 
నున్నారు. ఆమె యతనివద్దలేదు. పరదేశమందున్నది. వారి కింతలోగష్టము తొలగునట్టు 
తోచదు. అనిచెప్ప మదనసింగునకు ముఖవికాసముతగ్గను. తరువాత యోగివద్ద 
సెలవుగైకొని యాతడింటికరిగి యాదిన మన్నము ముట్టక విచారగ్రస్తు(డై యుండెను. రాత్రీ 
జామైనతరువాత మదనసింగు మంచముపై శయన్‌ంచి యుండ గృష్టసింగు వన్ని 


యాతనితో “అయ్యా” మహారాజుగారు తమ్మొకసారి రమ్మని వర్తమానము పంపినారు. 
వీధిలో వారిసేవకుండున్నాడు” అని నమ్రతతో విన్నవించుటయు వెంటనే మదనసింగు 
తల్లిదండ్రులకావార్తజెప్పి రాజసమ్ముఖమునకరుగుటకు దగు వస్తాలంకారముల ధరించి 
యశ్వారోహణముజేసి _ తిన్నగంగోటకుంజని,  రాజవుత్రభటులుకావలియున్న యనేక 
ద్వారములు గడిచి మోతీమహల్‌ ప్రవేశించి గుజ్జముదిగి మహారాజు కూర్చుండియున్న 
గదిలోనికి బోయితనయేలికయెదుట నిలుచుండెను. భీమసింగతనిజూచి “కుమారా! 
ఇచ్చటంగూర్పుండు మని చెప్పి పీఠమునుజూపెను. ఆగదిలోనొక యున్నతాసనమున 
భీమసింగు గూర్చుండియుండగా లక్ష్మణసింగును బ్రక్కను గూర్చుండి పినతండ్రివైపు 
జూచుచుండెను. వారికట్టెదుట నెట్టని వస్త్రములు గట్టుకొని నిలువంబడియున్న 
యొకపురుషుని జూపి “కుమారా! ఈతండొక విచిత్రవృత్తాంతమును జెప్పుచున్నాడు. 
నీవును దానిని విని కార్యాంశము నాలోదింపుము” అని మహారాజు మదనసింగుతో జెప్పి 
యెదుట నున్న యాపురుషునివంక. జూడ నతడు “మహారాజా! నేను మహారాష్ట్ర 
దేశన్థు.డను; బ్రాహ్మణుండను. నా పేరు వసంతభట్టు. నేనీవజకును ఢిల్లిచక్రవర్తియగు 
నల్లాయుద్దీను కొలువులో నుంటిని. కాని యతని దొర్జన్యమును దురాచారమునుజూచి 
సహీంపలేక యాతని కొలువు విడిచి వచ్చినాను. గోవులను జంపు పచ్చితురకల దగ్గర 
నింతకాలము గొలువు సలిపిన పాపము నాకాశీవిశ్వేశ్వరుడు క్షమించుగాక! 
స్వదేశీయులును వేదశాస్తసంరక్షకులునగు మీకొలువు నిక జేయవలయునని 
మీపాదములచెంత జేరినడను. అని విన్నవించిన యాకథ విని మదనసింగు 
మహారాజున కభిముఖుడై “స్వామీ! ఈతనిచరిత్రము నాకు సందేహాస్పదముగ నున్నది. 
దేవర వారును యోజింపవలె” ననెను. ఆ మాటలువిని భీమసింగుతో దేవా! ఈ బాలుని 
మాటలు నమ్మి నాపై ననుమానపడం బోకుడు. నేను జేయం బోయెడి యుపకారము 
ముందుముందు నా కార్యములవలనే మీకు బోధపడును. అలాయుద్దీను యొక్క 
గుట్టుమట్లు నాదగ్గర నున్నందున నేను మీ రనాయాసముగం జక్రవర్తిని గెలుచునట్టు 
చేయంగలను అని మహరాష్ట్రుండు పలుక భీమసింగు నచ్చిలుండగుట చే ననుమానపడక 
వానికి నెలకు పదివరహాలు జిత మేర్చజిచి యుద్యోగమిచ్చెను. మహారాష్ట్రుని 
చమత్కారసంభాషణమున బాలుడైన లక్ష్మణసింగు వాని యెడల ననురాగము 
గలిగియుండెను. మదనసింగు కేలనో కాని వసంతభట్టు చూపులును, రూపును 
జూచినవెనుక నాతనియం దని ష్టము కలిగెను. కాని తన యేలిక వానినాదరించుటచే 
దానును గౌరవముతో నాతని జూచుచుండెను. అందజును సంభాషణ చాలించిన 
తరువాత లక్ష్మణసింగు మహారాష్ట్రునిజూచి “అల్లాయుద్దీను మాదేశముపై దండెత్తునా” 
యని యడిగెను. వసంతభట్టు కొంచెము యోజించి “స్వామీ! తమ దేశముపై జక్రవర్తి 
దండువెడలడు. అతనికి రాజపుత్రుల పోరువిన్న గడుభయము” అని పలికిన వసంతభట్టు 
మాటలను మహారాజును లక్ష్మణసింగును విశ్వసించిరి. మదనసింగు వారివలెదృఢ 
విశ్వాసముంచలేదు. ఆ సంభాషణము ముగిసిన పిమ్మట భీమసింగు మదనసింగు 
ప్రముఖులకు 'సెలవునొసంగెను. ఆనాడు మొదలు కుమారుడయిన 
లక్ష్మణసింగుమహారాజునకు వసంతభట్టు ప్రాణమిత్రుం డయ్యెను. భీమసింగునకు నత 
డాంతరంగికుడై యుండి సర్వకాలములయందు నాలోచనము జెప్పుచుబ్రభుసమ్మానముచే 
జనులకును గౌరవాస్పదుడై యుండెను. అదియిట్ల్టుండ మదనసింగు త్రికాలవేది యగు 
చిదానందయోగి మఠమున _ కనేకపర్యాయము లరిగి వెదాంతవిషయములను 
రాజకీయవ్యవహారములను ముచ్చటించుచు నుండుటచే యోగికిని మదనసింగు నకును 
స్నేహమయ్యెను. అందుచేత మహారాజునకు గూడ యోగిని రెండుసారు లాతడు చూసి వారి 
కాతని యందు గౌరవము కుదురునట్లు చేసెను. యోగి 
రాజపుత్రులయందత్యంతాభిమానమును మహమ్మదీయుల యందసూయ 
మెండుగజూపుచు, మదనసింగునకును, రాణాకునుఢిల్లీ విషయ వర్తమానముల నెట్లో 


తెప్పించి యనుదినమును దెలియ జేయుచువచ్చెను. అందుచేత యోగితో బలుమారు 
రాజులర్ధరాత్రముల రహస్యముల మాటాడుచు వచ్చిరి. ఇట్లు నాలుగుమాసములు 
గడచెను. 


తొమ్మిదవ ప్రకరణము 


ఒకనాటి రాత్రిదిపములు పెట్టిన నాలుగు గడియలకు మదనసింగును బ్రతాపసింగును 
గూర్చుండి రాజకీయ వ్యవహారములు ముచ్చటించుకొనుచుండిరి. ఆసమయమున 
వ్రేలాడుచున్న జడలతోడను శరీరము నిండ నలందుకొన్న భన్మముతోడను తెల్లమచ్చలుగల 
కృష్ణాజినముతోడను మెల్ల మెల్లగా జిదానందయోగి వచ్చి వారి కట్టెదుట నిలిచెను. అతడు 
తజచుగా రాత్రులయందు బ్రతాపసింగు గృహమునకు వచ్చుట కలదు. కాబట్టి 
యాతడకరుదెంచిన కార్యమును నెజీగి ప్రతాపసింగు వెంటనే లోనికి జనెను. మదనసింగు 
లేచి నమోనారాయణ! బావాజీ! యని నమస్కరించి యాతనిం దోడ్కొని గదిలోనికిబోయి 
వచ్చిన కార్యమేమని యడుగ యోగి యిట్లనియె “రాజా! నీవు రాజభక్తిగల రసపుత్రులలో 
నగ్రగణ్యుడవు. రాజు నిమిత్తము ప్రాణములనైన ధారపోయ గల సాహసికుడవు. గనుక 
నేను నీ నిమిత్తము వచ్చితిని. ఈ రాత్రి చిత్తూరునగరమునందు నేను ముందుగా మీతో 
చెప్పదగని ఘోరకృత్యములు జరుగదలచి యున్నవి. మన మీరాత్రి యేమాత్ర మశ్రద్ద 
చేసినను మన మాజన్మాంతము విచారింపవలసి వచ్చును. తెల్లవారిన దాక నీవు నాతో 
నుండుము అని యోగి పలుక మదనసింగు శరీరము వడక నారంభించెను. యోగి 
యాతనిపై జేయివైచి నాయనా! భయపడకు నేనుండగ నీనగరమున కాపద కలుగదు. నీవు 
వచ్చునపుడు యుద్ధములయందు నీహస్తమలంకరించు ఖడ్గమును దీసికొని రమ్ము. నిన్ను 
నీ రాజపుత్రవేషమును మార్చి బ్రాహ్మణ వేషమును ధరించి జామున్నర రాత్రియైన తరువాత 
యోగానంద మఠము దగ్గర నన్ను గలసికొనుము. జయ్‌ క్షీరసాకారశయిన యని నీవు 
పలికిన వెంటనే నేను నిన్నానవాలు పట్టెదను. నేను మరొకనితో మాటలాడు చుండిన యెడ 
నీవు నాకడకు రావద్దు. ఈ రాత్రి నీ రాజ్యమును నీదేశమును నీవు కాపాడుకొందు వని 
యోగి చెప్పి వెడలిపోయెను. అతని సాగనంపి రెండునిమిషములు మదనసింగు వాని 
మాటల సారాంశమేమై యుండునా యని యోజించెను. కాని తెలియరాలేదు. అతడు 
లోనికిం జని ప్రతాపసింగును జూచి యోగికిని దనకును జరిగిన సంభాషణమును 
సవిస్తరముగ దెలియజేయ నాతడు విస్మయమునొది కుమారునితో నాయనా! 
నీవాలస్యమును జేయక త్వరగ నరుగుము. యోగి మాటలయం దర్హము విస్తారముగ 
నున్నదని నేనూహించెదను. అతడు మనరాజ్యముపై మిగుల భక్తీ గలవాడగుటచే 
గారణాంతరమున యోగిగానున్నట్టుల గనబడునుగాని నిజముగా యోగికాడని 
నాయభిప్రాయము. త్వరగా "నీవు బ్రాహ్మణ _ వేషమువైచికొినుము. అని 
యాతనికుత్సాహజనకములగు మాటల జెప్పెను. మదనసింగును తక్షణమే లోనికిబోయి 
తన రాజచిహ్నాముల నెల్ల దీసివైచి మొగమునిండ బూదిబులిమికొని చిన్న 
యంగవస్తమును గట్టికొని చేతితో నొక చెంబును భుజముపై నొక దుర్భాసనమును 
సంతరించే తండ్రియెదుటికి వచ్చి నమస్కరించెను. అంతట బ్రతాపసింగును" కుమారుని 
జూచి, నాయనా! నిజముగ బ్రాహ్మణుని వలె నున్నావు. అని లోపలకత్తి యమర్పబడిన 
చేతికజ్జ నతనికిచ్చెను. అదిగైకొని మదనసింగు పోవుచుండగా నర్ధ రాత్రమునందు దుర్దన 
సంచారములగువీధులకొంటరిగ దనకుమారు డరుగుట కిష్టములేక _ ప్రతాపసింగు 
తత్సహాయముగ నిద్రించుచున్న కృష్ణసింగును లేపి నిద్రమత్తునకు గంజాయిమత్తు తోడుగ 
దూగుచున్న వానికి వెంటనంపను. అపుడు వారిరువురును గృహము విడిచిపోవునపుడు 
ప్రతాపసింగు, “నాయనా! కడు జాగ్రత. శత్రువులనేకులుందురు. నీకపాయమేదైన 
నుండునేని గృష్టసింగును నావద్దకు బంపిన నేను వెంటనే తగుబలముతో నీసహాయార్థము 
వచ్చెదను. అని చెప్పి వారల నంపెను. వారరిగిన వెనుక బ్రతాపసింగు తన 
శరీరమింటమన్నను మనస్సు కుమారుని మీదికే పోగా నానాటి సంగతులనెల్ల మదిలో 
నూహించుకొనుచు జిత్తూరు రాజ్యక్షేమమును గూర్చి భయపడుచు బురమున గుట్రలు 
జరుగుచున్నవని విచారించుచు “ఓ భగవంతుడా, అతిపురాతనమైన చిత్తూరు రాజ్యమున 


కాపదరాకుండ జేయుము. ఆవశ్యకమైనచో నా ప్రాణములనైన నిచ్చెదను. నాకుట్టవానిని 
సుఖముగ నింటికి దెమ్ము” అని ప్రార్థించుచు నిద్రరాక పలుమారులు ఏధితలుపులు దెజచి 
చూచుచు, నా రాత్రి కలవరపడుచుండెను. అట్లు మదనసింగును గృష్ణసింగును 
బయలుదేణీ పదినిమిషములలో రాజవీధికి జనిరి. గంజాయిమత్తు పూర్ణముగ 
గృష్ణసింగును విడువనందున నడచుచునే యతడు కునుకుపాట్లు పడుచు యజమానుడు 
వచ్చి వీపు మీద దట్టగా మేలుకొని వడివడి బరుగెత్తుచు నతని వెంట వచ్చుచుండెను. 
అ రాజవీధి మధ్యమునకు వచ్చునప్పటికి జామున్నర రాత్రియయ్యెను. అది వెన్నెల గల 
దినముగానందున నంధకారము నగరమునంత నావరించెను గాని గగనమండలము నందు 
వజ్రములవలె దళతళ మెజయుచున్న నక్షత్ర కో ట్టు కొంచెము వెలుతురు విచ్చుచుండెను. 
పట్టణమెల్ల మాటుమడుగుటచే మనుష్య సంచార మంతగా లేకపోయినను జలువ 
వస్తములు గట్టుకొని యత్తరు మొదలగు సుగంధ ద్రవ్యంబులును గ్రమ్మ పూదావులను దమ 
రాకను దెలియజేయ దాంబూలము నమలుచు వేశ్యాంగనా గృహముల నలంకరింపబోవు 
రసికశిఖామణులు మాత్రము కొందజందందు వారి కగపడుచు వచ్చిరి. అక్కడక్కడ 
రెండుమూడు మిఠాయి దుకాణములును వొకటి రెండు తమలపాకుల దుకాణములును 
దక్క దక్కిన బజాజులెల్ల మూయబడియుండెను. మెల్లమెల్లగ నడచి రాజవీధినిదాటి 
ప్రక్కసందులోనుండి కొంతదూరముపోయి మదనసింగు తనకు యోగిచెప్పిన గుర్తులను బట్టి 
యానీధి నున్న చిన్న మఠముజేరి కృష పసి సింగును వీధిలో నుండనీయమించి తాను 
లోనికిబోయెను. అతడు మఠము బ్ర శించునప్పటికి జిదానంద యోగి యెవరితోనో 
రహస్యములు మాటలాడుచుండుటంబట్టి మదనసింగు వెంటనే యోగిదగ్గజ కరుగక యొక 
యరుగుమీద గూర్చుండి వారి సంభాషణము వినుచుండెను. 


చిదా - ఏమిరా! దామోదరా ! ఢిల్లీ వార్తలేమి? 


దామో - స్వామీ! చక్రవర్తి దండయాత్రమాట నిజము. ప్రయాణసన్నాహము 
జరుగుచున్నది. మురళీధరదాసు మఠములో మనవాండ్రందరు  నెప్పటి 
వర్తమానములప్పుడు తెలిసికొనుచున్నారు. 


చిదా - అట్లయిన నీవుపో! (అని వాని నంపి) ఓరీ సదాశివా! ఇటురా. 


సదా - మహాప్రభూ! ఆపిల్ల మీరు జెప్పినచోట సుఖముగనున్నది. నేను జూచి 
మాటలాడి వచ్చినాను. ముసలివాడందే యున్నాడు. 


చిదా - గంజాయి దుకాణమునకు వెళ్ళినావా? అందలి విశేషములేమి? సదా - ఆ 
సంగతి జెప్ప మజచినాను రాముడు గంజాయి మత్తుచే రహస్యము వెడలగ్రక్కినాడు. ఈ 
దినమున జరుగదలచి నదియు మనము విన్నదియు నిజమే. 


చిదా - నీవింక పొమ్ము. ఓరీ గంగా! రా రా నీవార్తలేమి? 


గంగా - మహరాష్ట్రరాజులు మాలికాఫరుచే నోడింపబడిరి. ఆ దేశము గూర్చిమన మిక 
నాశ పడగూడదని మనబావాజీలు చెప్పినారు. గోకులమఠమున గోసాయి లిచ్చిన 
యుత్తరము లివిగో! (అని యుత్తరములిచ్చెను) 


ఆ యుత్తరముల గ్రహించి చిదానందయోగి వారినందజ నంపి తనయెదుట 
గుండమున వెలుగుచున్న యగ్నిహోత్రపు కాంతి నాలేఖల జదువుకొని యేదో 
యోజించుచుండెను. అప్పుడు మదనసింగు జయ్‌ క్షీరసాగరశయన, యని యజచెను. 
చిదానంద యోగి త్వరితగతి లేచి మదనసింగును వెంటబెట్టుకొని లోపలికి వచ్చి తలువు 


గడియ వైచెను. కృష్ణసింగు వీధిలో మజ్జి చెట్టుక్రింద పైబట్ట పరచుకొని 
నిద్రపోవనారంభించెను. చిదానందయోగి వేషభాషాదుల జూచి మదసిం గాశ్చర్యమునొంచి 
కొంతసేపటికి స్వామీ మనమేమి చేయవలయును దాదాపుగ రెండు జాముల రాత్రియైనది 
యనెను. యోగి తద్వచనము యోజించి మదనసింగును దగ్గణగ రమ్మని యిట్లనీయె, 
“బాబా! నీవాయుధముతో సిద్ధమైవచ్చినావా? ఏదీ కత్తి యెక్కడ” అన మదనసింగు, నే 
నెవరినైన వధింపవలెనా యేమి? ఎవరీని? ఈ వేషమున నున్న మీరెవ్వరో నాకెణీగింపుడు. 
ఈ విషయమున నన్ను సంతుష్టునిగం జేసిరేని మీ సెలవునకు బద్ధుడను అని 
రాకొమారుడను పలుక యోగి వాని కుడి చెయ్యిపట్టుకొని కుమారా! నా వ్వ త్తాంతమును 
బూర్లముగ నీ కెరిగింపరాదు. అయినను నీ సందేహ నివారణార్థము నొక సంగతి 
జెప్పెదను. చిత్తూరు రాజ్యసంరక్షణమునకై నేను నాశక్తి ని “ధారవోయుచున్నాను. 
దేశముయొక్క నానాభాగములకు మాటు వేషముతో మనుష్టులనంపి యాయావృత్తాంతము 
లెయింగుచున్నాన్ను. నేను గూడ శౌర్యవంశమైన వంశస్థుడనే కాని కారణాంతరమున నీ 
యాశ్రమంబును స్వీకరించితిని. నేను జెప్పునట్లు నీవి "రాత్రి నడచికొనిన నాప్రాణమునైన 
గోల్పడి నీకాపద రాకుండ జేసెదను అని చెప్ప మదనసింగాశ్చర్యపడి మీరు రసపుత్రులా! 
అట్లయిన నేను దమ యాజ్ఞ ప్రకార మీరాత్రి నిన్సందేహముగ నొనర్చెద ననెను. ఈ 'వటికే 
రాత్రి పొద్దుపోయినది. ఇక మన పనిమీద మన మరుగుదము. రమ్ము అని యోగి లేచెను. 
మదనసింగును లేచి యాతని వెంబడింప నిరవురును నడువ నారంభించిరి. అప్పుడుసరిగ 
రెండుజాముల రాత్రి యగుటచే నమ్మహానగర వాస్తవ్యులందరు నిర్భయముగ 
నిద్రపోవుచుండిరి. వీధులన్నియు నిర్మానుష్యములై యుండెను. ఉత్తమకులస్థ్టులెన్నడు 
బ్రవేశింప గూడని పేటలను సందులను గొదులను వారు తిరుగుచుండిరి. “అప్పుడు 
మదనసింగు “ఆహాహా! ఈవీధుల యందర్ధ రాత్రముల నరహత్యలు జరిగినను దిక్కులేదు 
గదా. ఒంటరిగ నీ సందుల నరుగువాడు నిరపాయముగ జనడు” అని తనలో ననుకొనుచు 
గమ్యస్థాన మెదురు చూచుచు జిదానందయోగితో గూడ నరుగు చుండెను. 


పదవ ప్రకరణము 


ఆమాజణుమూలసందులో నొకచొట శిథిలమునొది చూచువారలకు జాలిగలిగించు నొక 
పురాతన మందిర ముండెను. అది పూర్వము సంపన్నులగు నున్నత 
వంశజులుగాంపురముండు గృహమే. కాని తద్వంశజులు కుమార్తెల వివాహములకయి 
చేసినబుణముల దీర్చలేక సర్వస్వముం గోలుపోయి యిల్లువిడిచి - దేశాంతరములకరిగిరి. 
అప్పటినుండియు నది పాడయి యుండెను. మదనసింగును జిదానందయోగియు నాటి 
రాత్రి యామార్గమున బోవుచు దానికి. గొచెము దూరమున నాలుగుపాడుగోడలను 
జూచిరి. ఆ గోడలమధ్య నొకచిన్న పెంకుటిల్లుండెను. కాని వీధిలో నుండి నడిచిపోవు వారి 
కందు గృహమున్నట్టు కనబడదు. ఆ యింటి ద్వార మె వైవున నున్నదో యెవ్వరు 
నెఖుంగరుగాని గోడకడుగున నున్న పెద్దతూము మనుష్యుడు దూరిపోవునంతటి 
విశాలముగ నుండుటంబట్టి గృహమున కరుగు వారందులో నుండిదూజీ లోని కరుగుదురు. 
దీనింబట్టి యీగ్భహము మఠాచార్యులకు శరణ్యం బయియుండు నని చెప్పనక్కజణ లేకయే 
మనమూహింపవచ్చును. ఆగృహసమీపమునకు(బోయిన తోడనే చిదానందయోగి 
మనకుంగావలసినది యీయిల్లే ఇక్కడ నిలువుము అని సింగునాపెను. చిదానందయోగి 
తూములోనుంచి లోనికరిగి, తనకాపద సంభవించు నెడ మదనసింగును లోనికిరమ్మని 
యాతనిని దూము దగ్గజ వీధిలో నిలిపెను. అతడు లోపలి కరుగునప్పటి కాయింట 
నిరువురు పురుషులు" మాటలాడు చుండిరి. అందొకండు దృఢశరీరము గలదక్షిణ 
హిందూస్థాన వాస్తవ్యుండు; రండవ వాండతిసుకుమారుంజైన బాలుండు. వారిసంభాషణ 
నాలకింపీ- దలంచి యోగి తనకడ నున్న కంబళమును గప్పుకొని యాపంచను గూర్చుండి 
యుచ్చ్వాసనిశ్వాసములను వదలక మెదలక యుండెను. అప్పుడందున్న వారిట్లు 
ముచ్చటించిరి. 


బాలు - ఏమయ్యా! రెండుజాము లయినది. వారింకను రాలేదేమి? 


బ్రాహ్మ - మహారాజా! చిత్తము వారు తప్పక వచ్చెదరు. మదనసింగు మనల నందజి 
నీరాత్రి _నిర్మూలించుటకు( 'బ్రతిజ్ఞగైకొన్నవాండు. మిరాజవంశమునకు మదనసింగు 
మిగులక్షేమము జేయునట్లగపడును గాని వాండు చక్రవర్తితో మిగుల న్నేహము గలిగి 
యున్నాడు. మిమ్ముజంపీ మీశిరస్సును జక్రవర్తికి గానుకగానంపెద నని వాగ్దానము 
చేసినాండు. అందుచేతనే దుర్మార్గుడయిన మ్లేచ్చుని వలన నతండట్టి గౌరవము నొందెను. 
వారు సమయమునకు వచ్చుచుందురు. వారు పట్టణమున. జేయుకుట్రల నెల్ల మీకు 
నివేదించుటకే నుండీ, మిమ్ము నీమారుమూలకుందోడ్కొనివచ్చినాడను. మీకు భయము 
రవ్వంతయు లేదు. నాచేత గత్తియున్న దిదిగో -- 


బాలు - భయము నాకుంగాదు, నాజాతిలో నెవ్వరికిని లేదు. నాచేంగత్తి యుండంగా 
నాకుభయమేల? మదనసింగు మాకింత ద్రోహము దలంచునని మేమన్న( డెబుగము. 
వారినీదినమున బట్టుకొ, ని భీమసింగు మహారాజున కప్పుగింప వలెను. 


బ్రాహ్మ - మహారాజా! దేవరవారికి నే నుపదేశించిన దానికంటె మీ రెక్కువ 
విషయముల నీ రాత్రిచూడంగలరు. వారు కుట్రల. జేయునపుడు సాధారణముగ 
నీగృహమునకు వత్తురు. నేడెందుచేతనో యిటకు రాలేదు. వారూరిబైట తోటలో నేడు 
కుట్రలు చేయుచుండే యందురు. 


బాల - మన మక్కడకుం ద్వరితముగ నరుగుదము రమ్ము. తెల్లవాజకముం దెట్టయిన 
నాదుర్మార్గులం బట్టుకొందము. 


బ్రాహ్మ - నానిమిత్తమొక సేవకుడు రావలెను. వాడు వచ్చినతోడనే మన 
మాస్థలమున కరుగుదము. నేనావలకు(బోయి చూచి వచ్చెదను. 


అని బాలు నాచిశటింటనిలిచి బ్రాహ్మణుడీవలకు వచ్చుటకు యత్నించుచుండెను. 
ఆమాటల నాలకించి చిదానంద యోగి తూమునుండి సత్వరముగా బైటకు జని 
మదనసింగును వెంటబెట్టుకొని అబ్బాయి! ఇటురా, లోపలినుండి బ్రాహ్మణుడీవలకు 
వచ్చుచున్నాడు. వానికి మన మగపడకుండ నాగోడ చాటున నుందము. వాడొక సేవకునితో 
మాటలాడునంట. ఆమాటలంగూడవిందుమని యాతని దీసికొని పోయెను. లోపలినుండి 
బ్రాహ్మణుడు బైటకు వచ్చునప్పటికి వాని కిరువది గజముల దూరమున సేవకుడైన 
యానందదాసు వచ్చెను అతడు తనదగ్గజకు వచ్చినతోడనే బ్రాహ్మణుడు “ఆనందా! 
విశేషములేమి? బండిసిద్ధముచేసినావాగో యని యడిగెను. అంతట నా నందు 
డానందము నొంది చిత్తము! సర్వము సిద్ధమైనది. మనశంకరుండును బండివాండునుగూడ 
నాయుధపాణులై సిద్ధముగ నున్నారు. మీరు కుజ్జివానిం దీసికొని వచ్చుటయే యాలస్యమని 
చెప్పెను. ఆమాటవిని బ్రాహ్మణుండమితానందము నొంది యానందదానును సంకేత 
స్థలమునకంపి మరల రహస్యగృహమును  బ్రవేశించెను. పొంచుయున్న 
చీదానందయోగియు మదనసింగును వారి సంభాషణలనాలించి తామును వారి ననుసరించి 
పోవుటకు నిశ్చయించిరి. ఆసమయమున యోగి రాజపుత్రుని విలొకించి కుమారా! ఈ 
బ్రాహ్మణుడు మనకు బరమశత్రువు. వారనుకున్న కుట్టివాడు మనకు బరమాప్తుడు. మన 
ప్రాణముల విడిచియైన బాలుని రక్షించి యీబ్రాహ్మణుని నెట్టయిన మట్టు పెట్టవలెను. నేను 
జయకార్తీ, యనునప్పుడిబ్రాహ్మణుని నీఖడ్డముతో సంహరింపుము. దీనీ రహస్యము 
దెల్లవారకముందే నీ వెలుగ గలవు” అని చెప్పి రసపుత్రునకు బ్రోత్సాహ మొనం౧ను. 
బ్రాహ్మణుడు లోనికరిగి యాబాలుని వెంటబెట్టుకొని వచ్చి తూముదాటి యూరుబైట నున్న 
మామిడి తోపువైపునకు బ్రయాణమయ్యెను. తమ జాడ వారు లక్షింపకుండ యోగియు 
సింగును వారనుసరించుచుండిరి. ఇట్లు కొంతదూరము చనిన పిదప గమ్యస్థానమగు 
మామిడితోవు కట్టెదుటగన్పించెను. అంధకారదేవతకు నిలయమైన యాతోట ముందుగా 
బ్రాహ్మణుండును బాలుడును బ్రవేశించిరి. మన యోగియు శిష్యుడును వారి వెనుకనే 
చనుచుండిరి. ఆతోటనడుమ నొకచోట బాలుని గూర్చుండ నియమించి బ్రాహ్మణుడు 
ముందుకు వచ్చి రహస్యముగ దనసేవకులను జూచి యోరిశంకరా? ఓరియానందా? 
తుపాకులు కత్తులు సిద్ధముగా నున్నవా తుపాకులలో మందుకూరి మీ మీప్రయత్నముల 
నుండుండు. అని హెచ్చరించెను. అనవుండు బద్ధాంజులులై సేవకులు మహాప్రభూ! సర్వము 
సిద్ధమైనవి. ఢిల్లినుండి పాండురంగనాధుండు “సన్యాసివేషముతో గొన్ని యుత్తరములను 
మీకు దెచ్చి బౌద్ధమఠమునందు బసచేసియున్నాడు. అని విన్నవించిరి. ఆపలుకులు 
యోగినవిని సంతోషించెను. బ్రాహ్మణుడా సేవకుల వచనములు విని మన 
కార్యసాఫల్యామీ దినమునవైనది. ఇంక నుత్తరములతో బ్రయోజనము లేదు. 
టేపుచిత్తూరుసంగతులనువిని యతండే మనకడకువచ్చును. మనమాతనిదగ్గజ 
కయిగక్కణలేదు. బండికి గుట్టములంబన్నుడు” అని యాజ్ఞాపించెను. 
నిశాసంచారమెన్నండెరుంగని యాబాలుండు బ్రాహ్మణుని విపరీతచేష్టలను 
రహస్యాలోవనములను జూచి సందేహింపనారంభించి ము 
నానిర్జనప్రదేశమున  నాగాథాందకారమునం _ దాబ్రాహ్మణు(డు హచరీసమేతుండై 
యుండుటచే తన కెట్టి యపాయమునైనం జేయంగలండని మం... ఒక 
విదేశీయునిమాటలు నమ్మి యంతపురములబాసి తానట్టికాలమున మారుమూలకు 
వచ్చినందులకు నతడు చింతింప జొచ్చెను కాని బాలుండైనను ధైర్యసంపన్నుడగుటచే 
మనస్థయిర్యమును విడువక కాందలంచిన కార్యము కెదురు చూచుచుండెను. అంతట 
బ్రాహ్మణుడు బాలకుని సమీపించి “స్వామీ! వారుతోటలోనికివచ్చినారు. మేము వారల 


బట్టుకొనియెదము. దురాత్ముల వలన నపాయము గలుగకుండ మీరీబండిలో 
గూర్చుండుడు. ” అని తచ్చకటమునుజూప భయ సందేహములు ద్విగుణములై 
మనస్సుగలంప బాలకుండా శకటమధిరోహించెను. బ్రాహ్మణుడు పిమ్మట నానందదాసు 
శంకరుని దూరముగా. బిలిచి బండివడిగాందోలుండు. ఆంసిక్రోసులకొకచోట నంచెబండ్లు 
కలవు గనుక మన మతివేగముగా బోగలము. ఈతడు పెంకెతన మధికముగా జేసినప్పుడు 
తుపాకులతో బేల్చివేయవచ్చును గానిముందుగా నట్టిపనిజేయక సాధ్యమైనంతవరకు 
బ్రాణములతో నీతనిఢిల్లీకిందీసికొనిపోవుడు” యని యాదురాత్ముల కుత్సాహమొసంగి 
తానును శకటములో నెక్కెను. ఆసమయమునం దనయేలిక యవస్థం యపాయముగ 
నుంటజూచి గాంభీర్యమునువిడచి తొట్రుపాటుతో జిదానందయోగి మదనసింగును జూచి 
బాబా! కత్తి. కత్తి. నవమన్మధసమానుడగు నాబాలుడు మనస్వామియు 
రసపుత్రకులతిలకమునగు శ్రీకుమారలక్ష్మణసింగు మహారాజుగారు దుర్మార్గుడగు 
నాబ్రాహ్మణు డాతని నపాయ సముద్రమున ముంపదలచినాడు. కనుకజాగ్రత్తగనుండుము. 
అని రహస్యముగ జెప్పెను. అర్ధరాత్రమున దనయేలిక నిజాంతపురముల బాసి 
పయోముఖవిషకుంభమునుబోలు నోకదురాత్ముని విశ్వసించి వచ్చినందుల కాత్మగతమున 
మెచ్చికొనుచు నతని కపాయమగునేమో యన ముందుకు దుముక జూచుచు, దైవమును 
దూరుచు మదనసింగు పరిపరి విధముల విచారింపనారంభించెను. చిదానందయోగి 
మాత్రము బండిపై దృష్టినిలిపి రెప్పవాల్చక చూచుచుండెను. తనతోగూడ బ్రాహ్మణుడును 
శకటమారోహించినందున బాలుడు వౌనిజూచి నిశ్శంకముగ నిట్లనియె. నన్నితోటకు 
దెచ్చుటలో నీ యభిప్రాయమేమి? నీవేమైనను ద్రోహము చేయదలంచినావా? యని 
యడుగగానే బాలునికంఠముపై జేయివైచి నొక్కిపట్టి నిన్ను నేను ఖైదీగ ఢిల్లీ నగరమునకు 
గొనిపోవుచున్నాను. అల్లాయుద్దీను నిన్ను. దెమ్మని మాకు నాజ్జ్ఞయిచ్చినాడు. 
నేడునీవునాచేతజిక్కినావు. నీవింక నేమి చేయగలవు? రాజపుత్రుడవగుదునేని ధైర్యము 
జూపి తప్పించుకొమ్ము. పారిపోవ యత్నించినా నాచేత జచ్చితివని నమ్ముము, అని 
క్రూరుడగు వసంతభట్టు రెండవచేయి తనవాడికత్తి వంక బరపెను. ఆయాపదజూచి వెరవక 
రాకొమరుడు తన “మొలనున్న ఖడ్గము నూడబెటిీకి హస్తమున ధరించునంతలో 
మదనసింగు స్వామిప్రాణరక్షణమున కరుదెంచి నిలునిలు దురాత్మా, యని తోట ప్రతిధ్వను 
లెసగ నజచి బండిమీందకుజికి మూయబడియున్న బండి తలువును ఫడాలునదన్ని 
విరుగగొట్టి లోన బ్రవేశించెను. వసంతభట్టు బ్రాహ్మణ వేషధారియగు మదనసింగును 
గుర్తింపలేక భయకంపితుండయి యుండ మదనసింగు కోపోద్దీపితుడై 
యామహారాష్ట్రాధముని బండిలోనుండియోడ్సి నేలబడవైచెను. ఆనందదాసును 
శంకరుండును ఖడ్గపాణియైయున్న యోగిని గూడజూచిబెదరి ధైర్యమున: దమకుః 
దీసిపోవని బండివానితో గలిసి వెనుకకు దిరిగిచూడక పరుగిడిరి. మదనసింగు మొదట 
బ్రాహ్మణుని ప్రాణము గాపాడందలంచెనుగాని దురాత్ముడయిన వసంతభట్టు ఖడ్గము దనపై 
విసరినందునను, యోగి, జయకాశి యని కేక వైచినందునను మదనసిం 
గాదెబ్బతప్పించుకొని తన ఖడ్గముతో బ్రాహ్మణాధముని నొక్కయేటున సంహరించెను. 
తరువాత నర్ధరాత్రమున నీచులను విశ్వసించి రాగూడనిస్థలమునకు వచ్చినందుకు లక్ష్మణ 
సింగును యోగియు మదనసింగును మృదువుగా మందలించి యారాత్రి యాతని నింటికి 
జనవలదని మఠమునకు వెంటబెట్టుకొని పోయి యితనికి సకలోపచారముల జేసిరి. 
తనప్రాణము రక్షించిన యా బ్రాహ్మణుండెవ్వండో లక్ష్మణసింగు తెలియగోరెను. కాని 
వారుభయులు రేపుదర్చారున మావిషయమై మీరెజుంగ గలరు గాన మమ్మెమియు 
నేయడుగ వలదని ప్రత్రుత్తరమొనగ లక్ష్మణసింగు తనకృతజ్ఞతా సూచకముగ రత్నపుపిడి 
గల తన కత్తిని మదనసింగునకు బహుమానముగ నొసగి యారాత్రియటం బవ్వళించెను. 
చిదానందయోగి మదనసింగును వెంటబెట్టుకొని యవశిష్టమగు కార్యమును 
సమాప్తమునొదజేయుటకు మరల బ్రయాణమై పోవుచు లక్ష్మణసింగుతో మీరు తెల్లవారిన 


తరువాత మా నిమిత్తము వేచియుండక మీ గృహమునకు కరుగవచ్చును. మాసేవకు 
లీలోపల మీకు. గావలసిన యుపచారములు చేయుదురు. అని సెలవుదిసికొని 
సాగిపోయెను. 


పదునొకండవ ప్రకరణము 


అట్లు లక్ష్మణసింగును మఠమునందు విడిచి మదనసింగును చిదానందయోగియు 
నవశిష్ట కార్యములను సమాప్తినొదించుటకు దమప్రయాణమును మరల నారంభించిరి. ఈ 
పర్యాయము చిత్తూరునగరము యొక్క పశ్చిమ భాగమునకు బోవలసియుండెను. వారు 
ప్రయాణమైపోవునప్పటికి రమారమి జామున్నర ప్రొద్దుండెను. అప్పటికి వీధులు 
నిర్మానుష్యముగ నుండుటచే వారిరువురును మునుపటికంటె వడిగనడిచి పెక్కుసందుల 
తడచి కొంత సేపటికి విశాలమైన బౌద్ధమఠము సమీపమునకు వచ్చిరి. రాజస్థానము 
నందాకాలమున బౌద్ధమతవ్యాప్తి లేదు గాని తన్మతము భరతఖండమునకెల్ల బ్రధానమతమై 
యుండునప్పుడు చిత్తూరు నందీ మఠము నిర్మింపబడినది. మనము వ్రాయుకాలమున 
బౌద్ధులనివాసము చేయుట లేకున్నను దాని పురాతన నామముననే యది పిలువబడుచు 
వచ్చిను. అందు సన్యాసులును యోగులును ప్రయాణవశమున నొకటి రెండు దినములుండి 
పోవుచుందురు. మనకపట బ్రాహ్మణుడును యోగియు మఠద్వారమునకు జని లోపల 
బ్రవేశింప బోయిరిగాని యొక సేవకుడు వారిని గదిమినిలిపెను. మదనసింగంతట నిలువక 
సేవకుని నొకచేతితో ద్రోసి యోగితో గూడ గుమ్మము దాటగా నాసేవకుడు వారి కడ్డుబోయి 
వారితో నిట్లు మాటాడెను. 


సేవ -- మీరెవరు? ఈమఠమునందు మీకేమి పనియున్నది? 


మద -- ఇక్కడ మా న్నేహితుడున్నాడు. ఆయన నిమిత్తమై వచ్చినాము. సేవ -- 
మిమ్మెవరు పంపినారు? ఎవరినిమిత్తము వచ్చినారు? 


మద -- నీవిక్కడివాడవా? విదేశీయుడవా? ముందామాట చెప్పుము 
సేవ -- మాదీగ్రామము కాదు. నేను జ్ఞానానందులవారి శిష్యుడను. 
మద -- జ్ఞానానందులవారి దర్శనమునకే మేము వచ్చినారము. 

సేవ -- అట్లయిన నర్థరాత్రమందేల రావలెను? రేపు పగలు రండు. 


చిదా -- ఈ రాత్రిరమ్మని స్వామి మాకుత్తరువు జేసినాడు. నీయసంబద్ధ ప్రశ్నలతో 
గాలము బుచ్చక మారాక వారి కెజీంగింపుము. 


సేవ -- అట్టయిన లోపల నున్నారేమో చూచివచ్చెదను. ఆయన యిట్టి సమయముల 
యందు న్మశానములో జపము చేసికొనుచుందురు గాని యింటిదగ్గణ నుండరు. ఉన్నట్లన 
మీపేరు చెప్పదను. మీరెవరు? 


చిదా - మమ్ము వసంతభట్టు పంపినాడు. అతి రహస్యములున్నవి. 


సేవకుడు డీమాటల నాలకించి లోపలికరిగి మఠమునకు వెనుకప్రక్కగోడలో 
సొరంగమువలె నున్న నేలకొట్టులో గూర్చుండియున్న జ్ఞానానంద స్వాములవారింజూచి యీ 
మనుష్యులజాడం దెలుప స్వామి కొంచె మాలోచించి యా క్రొత్తవారలి విషయమై సమస్తము 
దెలియగోరి తాను మఠమందున్నయొక గదిలో బ్రవేశించి తలుపులు మూసికొని వీరి 
నిరువురను దద్వారముదగ్గజకు రమ్మని వర్తమానము పంపెను. వారట్టువచ్చి గది 
గుమ్మముదగ్గజ నిలువ జ్ఞానానందులవారు మదనసింగులతో నిట్లు మాటాడిరి. 


జ్ఞానా -- అయ్యా! మీరెవరు? నాతోమీకేమిపని యున్నది? 


మద -- అయ్యా! తమరు మావిషయమై యనుమాన పడవద్దు. 
మేమన్యులముగాము. తలపుదీసి మాతో మట్లాడుడు. 


జ్ఞానా -- అట్లయిన నేను మిమ్ము నమ్ముట కొక యానవాలు చెప్పుడు. 
చిదా -- మీపేరు పాండురంగనాధుండు కాదా? 
జ్ఞానా -- (ఆశ్చర్యముతో) అవునవును. 


అని తత్తణమే తలుపుదీసి వెలువడెను. అతని పసుపుపచ్చని దీర్ల్ష్వాయము 
గనుగొనినతోడనే యోగియు సింగును వానిని గపట సన్యాసిగ నేటి(గిరి. అంతట 
వారంది నిట్లు సంభాషించిరి. 


జ్ఞానా -- అయ్యా! మీచరిత్రములను గొంతజెప్పి మా వసంతభట్టు వృత్తాంతమును 
దెల్పుడు. 


చిదా -- అయ్యా! వసంతభట్టి నగరమునకు వచ్చిన దాదిగ మేమిరువుర మతని 
యనుచరులమై యుంటిమి. అతడు మాకు నెజీంగింపకుండ నీవటికే కార్యమును 
జేయలేదు. ఈ రాత్రి లక్ష్మణసింగును జెజంబెట్టినాము. అందుకే తమ దర్శనమునకు 
నన్నాతడు వడిగ నంపెను. 


ఆ పలుకు లాలించి జ్ఞానానందస్వామి యాత్రముతో “పట్టుకొన్నారా? పట్టుకొన్నారా? 
ఆహాహా! జెరా! వసంతా! ప్రజ్ఞయనగా నిదే ప్రజ్ఞరా. చక్రవర్తివలన మనకగు గౌరవమును 
నేను  వర్ణింపజాలను” అని ప్రయత్నజనీతమగు నానందమును  బట్టజాలక 
తత్పూచకములగు మాటలాడి “ఆతండెక్కడున్నాడు?” అని యడిగెను. మిమ్మీక్షణమే 
వెంటబెట్టుకొని రమ్మని మాకు సెలవిచ్చినాడు. జోడుగుట్టిముల బండిపై బాలునెక్కించి 
బంధించీనాము. మీరు వచ్చిన వెంటనే ప్రయాణమైపోవచ్చును. చక్రవర్తి వసంతున కిమ్మని 
తమచేతికిచ్చిన యుత్తరముల గూండ దేవలయునని మీతో మనవి చేయమనెను” అని 
చిదానందయోగి చెప్పెను. 


ఆ మాటలువిని పాండురంగనాధు డాశ్చర్యమొంది వారు వసంతుని 
యాంతరంగికులని నమ్మెను. మదనసింగును చిదానందయోగి జ్ఞానానందుల వారిని ద్వర 
పెట్టి “మన నిమిత్తము వారు మామిడితోటలో గనిపెట్టుకుని యుందురు. ఇంక 
బ్రొద్దెంతోలేదు. తమ రాలన్యముజేసిన దెల్లవారునప్పటికి “ బది క్రోసుల దూరమైన 
సాగిపోలేము.” అని హెచ్చరింప జ్ఞానానందులవారు తన పాతాళమందిరమున కరిగి 
చెంబులో బెట్టి బూడ్చిన యుత్తరముల గ్రహించి మనశూర శిఖామణు లిరువురు దనవారని 
భ్రమపడి ప్రయాణ మయ్యెను. అట్లు బౌద్ధ మఠమునుబాసి వారు మువ్వురును గలసి 
దూర్చుదిక్కున కభిముఖులై నడువసాగిరి. “జ్ఞానానందులవారు చిత్తూరు నగరము యొక్క 
మాఖుమూల సందుల నెజుకరుగాన జిదానందయోగి యాతనిని' మార్గముదప్పించి క్రొత్త 
సందులనుండి తీసికొనిపోవుచున్నను నాతడది గ్రహింపలేకపోయెను. కొంతదూరము వచ్చిన 
తరువాత వారికి క్రింది సంభాషణము జరిగెను. 


జ్ఞానా -- వారిపాటికి మునుపటిచోటనుండి వెడలిపోరుగదా? చిదా -- మనము 
వెళ్ళినదాకా వారక్కడనుండి యడుగైనను గదలరు త్వరగా రండు. 


జ్ఞానా -- మనమందరము మిగుల నదృష్టవంతులము. మనకుం జక్రవర్తి దగ్గరనుండి 
మంచి బహుమానములు దొరకగలవు. మన మొక్క పని జేయవలయును. అది 
మీరతిరహస్యముగ నుంచవలయును. ఈబాలుడు మనవాడేకదా? 


చిదా -- ఈ కుట్టివాడు మనవాడే. మీరు సందేహింపక స్వేచ్చగా మటాడవచ్చును. 


జ్ఞానా -- “సరే సరే! దగ్గణగారమ్ము నాయనా” (అని త్రోవలో నిలిచి మెల్లగా) ఈ 
చిత్తూరు నగరమునకు సంరక్షకుడై రాజున కాంతరంగికుడగు  మదనసింగను 
రసపుత్రవీరుడు కలడట. అతడు మహాపరాక్రమ వంతుడట. అతడుండగ మనకి చిత్తూరు 
రాజ్యము లోబడదుగనుక మన మెట్టయిన నతని నీ రాత్రి పట్టుకొని వధింపవలయును. ఈ 
వేళ నతడు చిక్కకున్న పక్షమున మన మీవురమున నాల్గుదినములైన నిలచి యాతని 
నంతము నొందించవలయును. ఈ కార్యముజేయకున్న మనకు మాట దక్కదు. 
నీయభిప్రాయమేమి?” అని బ్రాహ్మణ వేషధారియగు మదనసింగు నడిగెను. మదనసిం 
గామాటలువిని జ్ఞానానందులవారికి దనపైగల మహాకోపమున కాశ్చర్యమొంది చేతికర్రలో 
నమర్పబడిన కల్తీపిడిపై జేయివైచి యుత్తరుఫు నిమిత్తము చిదానందయోగి మొగమువైపు 
జూచుచుండెను. చిదానందయోగి కొన్ని సంజ్ఞలచే మదనసింగు ప్రయత్నమును మాన్ని 
యింకను వానిదగ్గరనుండి కొన్ని మాటలు వినగోరి స్వాములవారి కిట్లు ప్రత్యుత్తరమిచ్చెను. 
చిదా -- “నాకును జిరకాలమునుండి మదనసింగును గడతేర్చవలెనని యున్నది. అంత 
డసహాయ శూరుడు. వాని సంగతి మన యీకుజ్జివాడు చక్కగానెజుగునుూ” అని 
మదనసింగును జూపెను. వెంటనే మదనసింగట్లు వారితో జెప్పసాగెను. 


“అయ్యా! మదనసింగునకును నాకును నేనే యత డన్నంతయైక్యము గలదు. కాని 
యాతడు రాజుల పక్షమువాడు; నేను చక్రవర్తి పక్షమువాడను. అయినను బ్రభుభక్తిచేత 
మేమాతని గడతేర్చుట కీవజకే కుట్రనొకటి పన్నియున్నాము. అతనిం దోడ్కొనివచ్చుటకు 
నొక్కమనుష్యునంపితిని. ఈ పాటికి వారు వచ్చియే యుందురు. కనుక మన మా 
సం౩తస్థలమునకు శీఘ్రముగం బోవుదము” అనెను. అంతట స్వాముల 
వారానందపరవశులై “నేనే యాకార్యమును జేసెదను. ఈ చేతులతో రాజపుత్రకుని 
ప్రాణములదీసి చక్రవర్తివద్ద పారితోషికమును గైకొనవలెను. అని యుత్సాహ వాక్యములు 
బలుకం జొచ్చెను. తరువాత వారు ప్రథమమున వసంతభట్టు లక్ష్మణసింగుతో 
రహస్యాలోచనలు సలిపిన యా గోడలమధ్య నున్న కుటిరమువద్దేకు స్వాములవారిని 
గొనిపోయి యదియే మదనసింగు వచ్చెడి గృహమనిచెప్పి ముందాతూములోనుండి వారు 
లోనికరిగి పిమ్మట నితనింగూడ దీసికొనిపోయిరి. ఆ గృహమున కరిగి స్వాములవారు 
చీకటిలో గూర్చుండి తనకక్షపాల యందున్న యుత్తరముల వెదకికొనుచు “అయ్యా! మన 
నిమిత్తము వారు తోటలో గాచుకొని యుందురేమో! మనమరుగవద్దా” యని యడిగిరి. 


“మనము మదనసింగును జంపుట యావశ్యకము గాని తోటకరుగుట 
ముఖ్యముగాదు. మనమురామని వారీవటికే నిశ్చయించుకొని లక్ష్మణసింగుతో బైనమైపోయి 
యుందురు. లక్ష్మణసింగు వారిచేతబడ మదనసింగు మనచేతబడును. అందుచేత 
మనమీస్థలమును బాయవద్దు. మేమిరువురము వీధిలోనికరిగి వారు వచ్చుచున్నారేమో 
చూచివచ్చెదము” అని చిదానంద యోగి చెప్పి స్వాములవారు నొడంబజచి మదనసింగును 
గూడి వీధివైపు జని వారిట్లు మాటాడిరి. 


చిదా - అబ్బాయి! ఈతని నిచట నేమిచేయుదుము? చంపివేయుట 
యుచితమగునా? 


మద - నిరాయుధుడై యసహాయుడైన పురుషుని జంపుట శౌర్యమునకు దగిన 
కార్యముగాదు. కాబట్టి నేనీ క్షణమున మాపినతండ్రివద్ద కరిగి యాతని దోడ్కొనివచ్చి 
వీనింబట్టుకొని జేపుదయమున ఠాణాకు నప్పగింప బ్రయల్నీంచెదను. 


చిదా - ఈ యుపాయము చక్కగా నున్నది. నీవు మీ పినతండ్రి కడ కరుగుము. నీవు 
వచ్చినదాక నేనిచట నుండెదను. 


అని పలికి యోగి మదనసింగునంపి స్వాములవారు దాటిపోకుండ దానచ్చట గావలి 
యుండి ప్రతావునిరాక కెదురుచూచుచుండెను. మదనసింగును వడిగ నింటికిజని తన 
రాకకు నిరిక్షించుచున్న పినతండ్రికడ కరిగి సపరివారముగ నాతని వెంటబెట్టుకొని యారాత్రి 
జరిగిన వృత్తాంతముల రహన్యముగ _ నాతనికి. జెప్పుచు స్వల్పకాలముననే 
కుటీరమువద్దకు వచ్చెను. 


ఈ నడుమ చిదానందయోగి లోపలికరుగ “వారు వచ్చుచున్నారా?” యని 
స్వాములవారడుగ యోగి వారి నిమిత్తము మన బ్రాహ్మణ కుజ్జవాని నంపినాండను. 
ఇప్పటికి వారును వచ్చుచుందురుగాని మీ క్రొత్త మొగమును జూచినతోడనే 
పారిపోవుదురేమో యని భయమగుచున్నది” అని పలికెను. ఎట్టయినః 
గార్యవిఘ్నముగాకుండ సఫలముచేయుట స్వాములవారి యభిప్రాయమగుటచే “అయ్యా! 
నేను ముసుగు.వెట్టుకొని యిక్కడ గూర్చుండెదను. వారు రాగానే నా కాలు గోకుడు 
అప్పుడు లేచి వధించెదను” అని స్వాములవారు శరీరమునిండ ముసుగువేసికొని 
యొకమూల గూర్చుండిరి. 


చిదానందయోగి వానికక్ష పాలయందలి కాగితముల కట్టను సంగ్రహించి స్వామితో 
గొన్ని యంశముల ముచ్చటించుచుండ బ్రతాపసింగును మదనసింగును నాకస్మికముగ 
లోనికివచ్చిరి. వెంటనే స్వాములవారు లేచి “వీడేనా మదనసింగు? కత్తి కత్తి” యని 
కలవరపడుచుండ మదనసింగు ముందజికివచ్చి “ఓరీ! పాపాత్ముడా! నీకుగత్తి 
యెందుకురా! నీబ్రతుకునకుం దొడు నీవు మదనసింగును జంపగలవా? అట్లయిన రా 
రమ్ము, నేనే మదనసింగును. అదిగో కత్తి” అని కత్తినందించుచుండ. బ్రతాపసింగుని ఆజ్ఞచే 
నతని పరివారము స్వామిపైంబడి పెడటిక్కలుకట్టి బలవంతముగంబట్టి బంధించిరి. 
తరువాత బ్రతాపసింగు స్వాములవారిని దనయింటికి దీసికొనిపోయి తెల్లవాయివటికు వాని 
నొక గదిలోనుంచెను. చిదానందయోగి తాను స్వాములవారి కక్షపాలనుండి సంగ్రహించిన 
కాగితముల కట్ట మదనసింగునకిచ్చి దర్భారునందా కాగితముల రాణాకు 
సమర్పింపవలయుననిచెప్పి తాను మఠమునకుం బోయెను. 


పండ్రెండవ ప్రకరణము 


ఆ  మరునాడుదయమున మహారాణావారి దర్భారు నియమింపబడెను. 
సభామంటపమునకు  రాజబంధువులును, రసపుత్రకుమారులును, సామంతులును 
వేజణువేలుగ దమతమ _ బిరుదచిహ్నములతొడను సేవక సమూహములతోడను, 
సమస్తభూషణముల ధరించి వచ్చి తమ గౌరవములకుందగు స్థానముల యందు 
గూర్చుండిరి. అప్పుడు మదగజేంద్రము నుండి మెల్లగ దిగి కనకదీండములు ధరించి 
కైవారముసేయు నేత్రహస్తులిరుగడల గొలువ సేవకులు మార్గమును బ్రదర్శించుచుండ 
శ్రీలక్ష్మణసింగు మహారాజువారు, భీమసింగు మహారాజువారును 'గొలువుకూటమును జేరిరి. 
సభామందిరము రెండువేల మంది మనుష్యులేకకాలమున _ గూర్చుండునంతటి 
వైశాల్యముగలిగి సాలగ్రామ శిలానిర్మితములై స్నిగ్గములయిన గోడలతోడను, పైనున్న 
బల్లకూర్చుమీద జేయబడిన విన్నాణపు లక్కపనులతోడను, మహాలక్ష్మీ విలానబానురమై 
యలరుచుండెను. అట్టి కొలువుకూటమునుజేరి తన్మద్యంబునస్ఫటిశిలా నిర్మితమగు 
వేదికపై ధగధగ మైజియుచున్న బంగరుకోళ్ళు దంతపు సింహాసనముపై మహారాణా 
లక్ష్మణసింగు సుఖాసీనుడయ్యెను. ఆయనకు దక్షిణభాగమున రసపుత్రకుల ప్రదీపకుడగు 
భీమసింగును, భీమసింగునకావల సింగపుగొదమల వంటి యాతని పండ్రెండుగురు 
కుమారులను, వారి కావల వాని మేనమామయు రాజపుత్రసే నాధిపతియు భీమసింగునకు 
ముద్దుల మజదియునగు గోరాసింగును, వానిముందజి బాలుడయ్యు బరాక్రమవృద్దుడని 
పేరుగాంచిన గోరాసింగు పుత్రుడగుబేడల్‌ యును గూర్చుండిరి. మహారాజు కెడమప్రక్క 
సామంత రాజులను వారి కావల మంత్రిదండనాయక ప్రముఖవియోగులును, వారి వెనుక 
విదేశాగతులగు రాయబారులును గూరుచుండిరి. కాని ప్రతాపసింగు  మదనసింగు 
లేమిగారణముననో రానందున సభ్యులందరు దత్కారణము నూహించుచుండిరి. 
లక్ష్మణసింగు, మదనసింగు ప్రతాపసింగులు రాకుండుటకు గారణమును దెలియగోరి సభ 
నుద్దేశించి యిట్లనియె. ఓసభాసదులారా, అలాయుద్దీను మన _ దేశముపై 
దండెత్తుటనుగూర్చిన యదార్థస్థితి మీరెరుంగుదురేమో డదెలియగోరి మిమ్మిటు 
రప్పించుటకయు దర్భారు పిలోవనాడను. కాని నిన్నరాత్రి తద్విషయమై పరిపూర్ణముగ 
మేము తెలిసికొంటిమి. ఆయంశముల నిచట నుపన్యసించుట ముఖ్యమైనను మదనేసింగు 
ప్రతాపసింగులు రానందున సందేహింపవలసివచ్చెను. వారు రాకుండుటకు గారణమెవరైన 
నెరుగుదురే? అనవుడు స్వామి పలుకులకు దొరలెల్ల దెల్లబోయి తత్కారణము నెరుగక 
యొండొరుల మొగముల జూచుకొనుచు రాత్రి జరిగిన యంశముల నాలకించుటకు 
నాత్రముతో గూరుచుండిరి. ఆసభలో ననేకులు వసంతభట్టు రానందున 
గుసగుసలాడుచుండ నా సమయమున నొక సేవకుడు వచ్చి ప్రతాప పసింగు మదనసింగు 
వచ్చుచున్నట్లు రాణాతోజెప్ప సభ్యులందరు వారిరాక కెదురుచూచుచుండిరి. అప్పుడొక 
పచ్చని దృఢశరీరముగల మనుష్యుని వెంటబెట్టుకొని యాయుధపాణులై వారిరువురును 
వచ్చి రాణాకు నమస్కరించి యామనుష్యుని రాజు నెదుట నిలువబెట్టిరి. ఆ మనుష్యునకు 
రెండుటణిక్కలును వెనుకకు విజిచి కట్టబడియుండెను. తలయెత్తక నేలచూపులు జూచుచు 
సన్యాసివేషములో నిలువ బడియుండిన వానిని జూచి సభ్యులు మహాశ్చర్య మేదియో 
వినక పోమని యాత్రముతో నిశ్శబ్దముగ నుండిరి. అంతట బ్రతాపసింగు తనస్థానమున 
గూర్చున్నతోడనే మదనసింగు ' తనయేలిక కభిముఖమై చేతులుజోడించి యిట్లు 
చెప్పసాగెను. మహాప్రభూ! ఈ నిలువబడినవాడు మహారాష్ట్ర బ్రాహ్మణుడు, 
ఇతడలాయుద్దీనున కాంతరంగికుడై మనవద్ద మాయోపాయముచేత జీవించుచున్న యా 
వసంతభట్టునకు జక్రవర్తికడనుండి యుత్తర ప్రత్యుత్తరములదెచ్చుచు 
దన్నెవరుబట్టుకొనకుండ సన్యాసివేషముతోనున్నాడు. ఈతనివృత్తి యిదియై నట్లును 
వసంతభట్టు దురాత్ముడైనట్టును వీనిదగ్గణ నాకు దొరికిన యీయుత్తరములే సాక్ష్యము 


నిచ్చుచున్నవి. వీని నిజమైనపేరు పాండురంగనాథుడైనను జ్ఞానానందస్వామి యనుపేర 
వర్తించు చున్నాడు అని తన చేతనున్న యుత్తరములు లక్షణసింగునకందిచ్చెను. 
వసంతభట్టు దురాత్ముడని వినుటకు ననేకులాశ్చర్యపడిరి. పారసీక భాషలోనున్న 
యీయుత్తరములను లక్ష్మణసింగు గోరాసింగునకిచ్చి చదువుమన నతడా కాగితములనెల్ల 
బరీక్షించి ' యందు ముఖ్యమగు నొకదానిని నీక్రింది ప్రకారము చదువు నారంభించెను. 
శ్రీఢిల్లీచక్రవర్తి యగు నాలాయుద్దీను వసంతభట్టునకు వ్రాయునదేమన - మిత్రుడా! నీతో 
నేను గపటకలహమును గల్పించుకొనుటయు నీజముగ నాగ్రహము వచ్చినవానివలె నేను 
సభయందు నటించుటయు, నారాత్రి నిన్ను నేను. రహస్యముగ _ జెజనుండి 
విడిపించుటయు, జిత్తూరునగరమునకు నిన్ను నేను తద్రహస్యముల నెరుగుట కంపుటయు 
నీవజ కెవ్వరును నెరుగరు. నీవు లక్ష్మణసింగును _ జెజిపెట్టుటకు విశేషముగ 
శ్రమపడుచున్నావని విని సంతోషించుచున్నాను. ఎట్టయిన లక్ష్మణసీంగును బట్టే తప్పక 
తీసుకొనిరావలయును. అప్పుడు రాజపుత్రులు తమప్రభువు ప్రాణములను 
రక్షించుకొనుటకు మనమెట్టు చెప్పిన నట్టు విందురు. దండయాత్రమాట నిశ్చయమే థై యైనను 
నేను దండెత్తనని వారితో దృఢముగ" జెప్పుచు వారేమరిల్లి ' యుండునట్లు జేయుము. 
మహమ్మదు అలాయుద్దీను, అని యా యుత్తరము గోరాసింగు “చదివినతోడనే 
రాజపుత్రులనేకు లాశ్చర్యకోపగ్నులైరి. అంతట భీమసింగు పాండురంగనాధుని జూచి “దీనికి 
నీవేమి చెప్పెదవు? నిజము చెప్పుము.” అని యడుగ బాండురంగనాధుడు నేను 
మీకుబదులు చెప్పను. మీయిష్టమొచ్చినట్లు చేయుడు, అని యుత్తరమిచ్చెను. అంతట 
లక్ష్మణసింగు సభ్యుల నుద్దేశించీ, వసంతభట్టు మనతావున గడుటక్కరియైప్రవర్తించుటచే 
నతడు దుర్నార్గుడని యెవ్వరు నెరుగరు. నాపై గొందరు కుట్రల జేయుచున్నారనియు 
వారలను నాకప్పగింతురనియు జెప్పి నమ్మించి నన్ను నన్న రాత్రినాడొంటిగ దోటకు 
దీసికొనిపోయి బండిలో నెక్కించి నన్నుఖైదీగ ఢిల్లీకిబట్టికొని పోవబ్రయత్నించెను. నేను 
తప్పించుకొన బ్రయత్నింప నాప్రాణములు గూడ నపహరింప జూచెను. నాబాగ్యవశమున 
మన చిదానందయోగియు మజొకడు వచ్చి యాగోముఖ వ్యాఘ్రమును జంపి 
నాప్రాణసంరక్షణ మాచరించితిరి. యోగితోవచ్చి నాప్రాణము నిలిపిన మహావురుషుడెవ్వడో 
యని పలుక మదనసింగు రాజపుత్ర మధ్యమునుండి సింహమువలె లేచి వచ్చి “దేవా! 
బ్రాహ్మణ వేషములో మిమ్ము రక్షించిన వాడను నేనే. మీరు నాకుబహుమానముగ 
నొసంగినఖడ్గరత్న మిదిగో అని సభాసదు లాశ్చర్యపడునట్లు కంఠమెత్తి పలికెను. 
భీమసింగామాటలు విని తనపీఠమునుండి లేచి యానంద మాపజాలక కుమారప్రాణరక్షణ 
మాచరించినందులకు మదనసింగు గౌగలించుకొని యనేక విధముల స్తోత్రము చేసెను. తన 
ప్రాణముల గాచిన మహాత్ముడు మదనసింగని తెలియ లక్ష్మణ సింగు దనకంఠమున 
వ్రేలాడుచున్న ముత్యముల హారముదీసి మెడనువైచి యాతని నాలింగనము జేసికొనెను. 
భిమసింగునాజ్ఞచే బాండురంగవిభుడప్పుడే కారాగ్భహమున కంపబడెను. అంతట వారు 
దర్పారును ముగింప దలచుచుండగా' నటకు వేగిరపాటుతో జిదానందయోగి వచ్చి 
కొలువులో నున్న సమస్తరాజపుత్రవీరులను దాటి ఠాణాకు నెదురుగ జనెను. అతనిని జూచి 
రాణాయును భేమసింగును లేచి నమస్కరించి తమకృతజ్ఞతను దెలుపుమాటలేవో 
యనబోవుచుండగా వారిని వారించి చిదానందయోగి “ఓమహారాజా! 
ఓభీమసింగుమహారాజా! దురాత్ముడైనవసంత భట్టుపలుకులనమ్మి మీరు 
యుద్ధసన్నాహములు మానుకొనియున్నారు. అలాయుద్దీను దండయాత్ర వెడలి మనకు 
నిరువేది క్రోసుల దూరమునకు వచ్చియున్నాడు. రెండుమూడు దినములలో మనపై 
నాకస్మికముగ బడుచున్నాడు; గాన నింక మీనిద్రలనుండి మేలుకొనుడు, అని యెలుగెత్తి 
పలికెను. భీమసింగు సాధారణముగ నట్టి యపశకునములందు దన్నెడబాయకుండు 
మనోధైర్యము జిక్కబట్టి యిట్టనియ. “చిదానందులవారిమాట నిక్కము; వారు సత్యమును 
దెలిసికొనినగాని మన కిట్లుచెప్పరు. అయినను మీరు భయపడక యిప్పటినుండి తగు 


ప్రయత్నముల జేయుడు. అనిన వెనుక యోగి రసపుత్రులారా! సూర్యచంద్రవంశజులగు 
మీరు మిరాజు నందును మీకుబూర్ణాబిమానమున్న బ్రాణముల కాశింపక బోరాడుడు. 
కులదేశాభిమానముల మాని దేవాలయముల  నాశనముజేసి బ్రాహ్మణులనుజంపి 
గోవులనువధించు మహమ్మదీయులకు మీరు చిత్తూరుకోట నప్పగించ దలచిన పక్షమున 
నూరకుండుడు” అని ప్రోత్సాహ వాక్యములు పలికెను. రసపుత్రు లేక వాక్యముగ 
“మహారాజు నిమిత్తము దేశమునిమిత్తమును మా ప్రాణములను ధారవోసెదము. ఇదె 
యుద్ధసన్నద్ధుల మయ్యెదము.” అని యటచిరి. లక్ష్మణసింగును భీమసింగును 
వారినభినందించి వీడ్కొలిపి యంతఃపురములకు బోయిరి. 


పదమూడవ ప్రకరణము 


“హేమలతా! హేమలతా! ఇటురమ్ము అని లోపలి నుండి యొక యెటిగిన 
మనుష్యుకంఠము వినబడిన తోడనే హేమలత వీధి గుమ్మమునుండి లోనికి బరుగెత్తి 
శివప్రసాదు వద్దకుబోయి “అయ్యా! ఎందుకు బిల్చినారు” అని యడిగెను. శివప్రసా 
దామెనుజూచి “అమ్మాయీ చక్రవర్తి చిత్తూరుపై దండువెడలుటకు సైన్యముల 
నానాభాగములనుండి పిలిపించుచున్నాడు. అందుచేత మనయూరిమీదుగ దుర్మార్గులగు 
రాజసైనికులు పోవుచున్నారు. నీవు వారికంట బడకుము. ఆయన నిన్ను 
నాకప్పగించినందులకు మరల నిన్ను నేనాయనక్షప్పగించ్చి మాట దక్కించుకొనవలెను. నీవు 
వీధిలోని కరుగకుము.” అని హితోపదేశము చేసెను. హేమలత యామాటల గమనించి 
“విధిలో నొక ముష్టివాడు చిత్రముగ బాడుచున్నాడు! అది వినుటకయి వెళ్ళినాను. ఇదె 
వాడు మనయింటీకే వచ్చుచున్నాడు” అని హేమలత ప్రత్యుత్తరమిచ్చెను. హేమలత 
సాలిగ్రామమున రహిమానుఖాను ధాటి కోడి మూర్చిల్లియుండ నామెకు జ్వరము 
తగిలినపుడు మందు నొసంగి రక్షరేఖ గట్టిన గోసాయి యామెను మెల్లమల్లగా నావలకు 
దీసికొనిపోయి యొకబండిపై నెక్కించి తిన్నగా కుల్వానగరమునకు గొనిపోయేను. అచ్చోట 
దనకు బ్రాణమిత్రుడయిన శివప్రసాదునకు నామె నప్పగించి యత్యంత జాగ్రత్తగ 
నుండుమనియు, దాను వచ్చినపుడు గాని మదనసీంగు వచ్చినప్పుడు గాని 
యామెనంపవలయు ననియు జెప్పి యాతడుచనెను. శివప్రసాదు పండితసంప్రదాయమున 
జేరిన బ్రాహ్మణుడు. అగ్రహారీకుడు. అందుచే ద్రవ్యవంతుడును, మాట చెల్లుబడిగలవాడును 
నై ధర్మకార్యముల జేయుట యందు తనధనమును గొంతవ్యయపేజచుచు సత్కీర్తి 
ధనుడైనందున హేమలత వారియింట నిరపాయముగ నుండెను. గాని 
పితృసమానుడయినందున తాత కారాగృహవాసి యగుటకును దనకు దల్లిదండ్రులు గాని 
సోదరులుగాని  మజియేయితరదిక్కుగాని లేనందునకును మనస్సున నెల్లప్పుడు 
నామెచింత నొదుచు జిక్కి శల్యమైయుండెను. ఆమెమారార్చుటకు శివప్రసాదు 
కుమారియగు చంద్రావతి యనేకప్రయత్నముల జేయుచు వచ్చెను. గాని యవియెల్ల 
వ్యర్థములయ్యెను. చంద్రావతిభర్త యప్పటికి రండు సంవత్సరములక్రిందట దేశాతరమజీగి 
తిరిగిరానందున వ్యక్తురాలైన యామె  మిగులదుఃఖభారముచేత నలిగియుండి, తనతో 
సమాన దుఃఖురాలగు హేమలత నూరార్పుచు నామెచే దానాశ్వాసింపబడుచు బ్రొద్దులు 
పుచ్చుచుండెను. కాలము సకలదుఃఖభారములను శమింప జేసెను. కాబట్టి క్రమక్రమముగ 
హేమలత, చంద్రావతి మధురభాషణములచే గొంతయూరట గల్లియుండెను. ఇట్లు 
కొన్నిమాసములు ( గడచెను. ఆనా డుదయమున శ్రావ్యతర మయిన హిందీపాటల బాడుచు 
ముష్టివాడు ప్రసాదుగారియింటికి రాగా హేమలత గానకళాప్రవేశము గలదగుటచే నా 
పాటలు విని ముష్టివానికి బెట్ట దోసెడు బియ్యము. దెచ్చెను. హేమలతను 
బిచ్చగాడెందుచేతనో యాపాదమస్తకమును ఖిప్పవాల్పక జూడజొచ్చెను. బిచ్చగాని వికృత 
దృష్టికి జడిసి బియ్యము త్వరితముగ బెట్టి పాకలోనికి జని జంద్రావతికామాటజెప్పెను. విని 
చంద్రావతి వచ్చునప్పటికి బిచ్చగాడు మరలిపోయెను. 


ఇది జరిగిన కొన్ని దినముల కొకనాండు హేమలత దీపములు పెట్టిన తరువాత 
మదనసింగును గూర్చి తలంచుకొని తత్సంయోగము లభించుట దుర్లభమని విచారము 
నొదుచుండగా శివప్రసాదొక సేవకుని వెంట బెట్టికొని లోపలికి “వచ్చెను అతండు 
హేమలతను జంద్రావతిని దనవద్దనుంచుకొని వాని వృత్తాంతమును జెప్పమనంగా 
“అయ్యా! తమయింట హేమలత యున్నదని తెలిసి శ్రీమదనసీంగామెను వెంటబెట్టి కొని 
రమ్మని నన్నుబంపినాండు._ వివాహప్రయత్నము సర్వముజరిగి సిద్ధముగ నున్నది. 
చిత్తూరిరాజు భీమసింగుగా రీమెనుదోడి తెమ్మని పల్లకియు పండ్రెండుగురు బోయలను 
నిరువురబంట్రో తులను నా వెంట నంపినారు. చక్రవర్తికిని రాజపుత్రులకును మహాయుద్ధము 


సంప్రాప్తమగును గనుక సాధ్యమైనంత శీఘ్రముగ రప్పింపుమని వారు సెలవిచ్చినారు. మీద 
మీ చిత్తము అనిచెప్పి సేవకుండూరకుండెను ఈ మాటలు హేమలత 
హృదయారవిందమును వికసింపంజేసెను. చంద్రావతి హేమలతావియోగము గలుగునని 
విచారభరముదాల్చెను. నీయిష్టమేమని శివప్రసాదు  హేమలతనడిగెనుగాని 
యామెయుత్తరమీయదయ్యెను. నివప్రసా దనంతరమునం దనభార్యకావృత్తాంతమును జెప్ప 
నామె యభిప్రాయము నీయంజాలక తడంబడజొచ్చెను. రాత్రి జామగునిప్పటికి బోయలు 
పల్లకి నెత్తి కొనివచ్చి గుమ్మముముందుట నిల్ప్ఫిరి. శివప్రసాదు  వారికందటికు 
నన్నముబెట్టేంచి పండుకొను సదుపాయముచేసెను. చంద్రావతి, హేమలత మనస్సులో 
జత్తూరుషోవుటకిష్టమున్నట్లు మాటలవల సూచకముగా నెజీంగి తలిదండ్రుల కెటీంగింప 
వారును హేమలతవివాహము నాపుట మేలుకాదనియు మొదట నామెనప్పగించిన యోగి 
కూడ మదనసింగువద్దకంపుట నిష్టపడెననియు నాలోచించి యామెను చిత్తూరునంపుటకు 
నిశ్చయించకొనిరి. 'మజఖునాండు మధ్యాహ్నము ప్రయాణము  నిర్ణయింపబడెను. 
శివప్రసాదును, భార్యయు, నామెను దమపుత్రికవలె._ జూచుకొనుచున్నందునం 
జీరలురవికెలు మొదలగువాని నిచ్చిరి. హేమలత వారిని వదలలేక కన్నీటితో బల్లకి నెక్కెను. 
శివప్రసాదామెను నటిగా విదేశీయులతో బంపుట యుచితముగాదని' మిగులం 
గృతజ్ఞుడును, శూరుడునగు లాహిరియను. వొక శూద్రుని బల్లకివెంట 
సహాయముగనంపెను. మణీయును  ఢిల్లీనగరముమీందుగ దిసికొనిపోవలదనియుం 
జిత్తూరు నగరముననకు.దిన్నగంగొని పోవలసీనదనియు, బ్రాహ్మణుడు చెప్పి సాగిపొమ్మని 
బోయల కాజ్ఞాపించెను. లాహిరియును నిరువురు సేవకులను వెంట రానందజ దగ్గణ 
వేజువేజు “సెలవుం్టైకొని హేమలత: జాముప్రొద్దువేళ కుల్వా పురమును బాసి 
మదనసింగును గలసి సుఖించున పేక్షతో బ్రయాణము చేయుచుండేను. లాహిరి స్వామిభక్తి 
గలవాడు. సాహసుండె యగునుగాని " యొకరేమిచెప్పిన నది సులభముగ నమ్మి 
మోసపోయెడు మూఢుండు. అందుచేతనే శివప్రసా దాతనితో బలుమాజు జాగ్రత్తగా 
నుండుమని చెప్పెను. లాహిరియు సాధ్యమైనంత వరకప్రమత్తు(డై పల్లకి 
వెంటనడుచుచుండెను. ఇట్లు కొంతదూరము ప్రయాణము చేసినతరువాత వారు 
ఫజీబాదుకడకు సాయంకాలమునకు వచ్చిరి. ప్రయాణము వలన డస్సియున్న బోయలు 
కొంచెము కల్లునీరు త్రాగుటకు గ్రామముననొక చెట్టు క్రింద బల్లకిని దింపిరి. కూడనున్న 
సేవకులిద్దజు గంజాయిదమ్ముపీల్చగ జూచి లాహిరీ మనస్సు పట్టజాలక తానును రెండు 
గ్రుక్కలు “పీల్చెను. తదనంతరము బోయలు వచ్చి మరల బ్రయాణమునారంంభించిరి. 
ఫజీబాదు దగ్గరనే చిత్తూరునకరుగుటకు వేజణుబాటను గ్రహింపవలయును అయినను, 
బోయలును 'సీవకులును మార్గమును దప్పింపక ఢిల్లీవైపుం బోవుచుండిరి. లాహిరి 
యదివజకు మార్గమును మార్చుండని వారి నడుగం దలచియు మత్తుచే సమయమున 
కూరకుండి వారితో గలిసి చిత్రములైన పాటలు బాడుచు నడచుచుండెను. 
మద్యపానమత్తులగుటచే బో యలు వడీవడిగ నడవసాగిరి. రాత్రి జాముప్రొద్దు 
పోవునప్పటికి వారందరు ఢిల్లీనగరము బ్రవేశించిరి. నగర ముఖద్వారమును దాటి వారు 
నాలుగడుగులు సాగిపోవునప్పటికి దీపపు గ్రీనీడను గంబళమును 'గప్పుకొని కూరుచున్న 
యొకమనుష్యుడు బోయలం జూచి ఓరీ! యిటుయిటు అని మార్గమును జూపెను. అది 
యానవాలుగ బోయలు రాజవీధిని విడిచి సందుగొందులవెంట నడువసాగుట జూచి లాహిరి 
గంజాయిమత్తు పూర్ణముగ దిగినందున వడివడి ప్రక్కను నిలిచి చిత్తూరు వచ్చినాములే 
అమ్మా! యని హేమలతను లేపెను. మదనసింగు దర్శనమును లభించునని 
యూటలూరుచు నందు శయనించిన యీ బాలిక యా మాటవిని ప్రాణము లేచి రాగా 
దలుపులు దీసి వీధుల జూచుచుండెను. తరువాత గొన్నివీధుల, గడిచి బోయలొకసందులో 
నున్నత ప్రాకారములు గల యొక గృహముదగ్గరకు యు కంబళమును గప్పుకొన్న 
మనుష్యుడు నిలువుడని చెప్ప దామట నిల్చి పల్లకి దించిన తొడనే కంబళము గప్పుకొన్న 


సేవకుడు వచ్చి పల్లకి తలుపులను దెఖిచి అమ్మా! స్త స్త్రీలు కనిపెట్టుకొని యున్నారు. లేచి 
రమ్ము అనిపలికెను. . లోపల స్తీ లొకదాసినయిన నేల యంపి తన్ను గౌరవింపరైరని హేమలత 
యోజించుచు మెల్లగ బల్లకి విడిచి లాహిరిని వెంటబెట్టుకొని తప్పటడుగులిడుచు లోనికి 
జనెను. ఆయింట హేమలత ప్రవేశించునప్పటికి నందు దీపమైనను లేదయ్యెను. ఈ మాయ 
యేమని మన హేమలత యోజించుచుండ నొకసేవకు డరుదెంచి లోపల స్త్రీలున్నారు. వారికి 
ఘోషాకలదు. మీలాహిరిని లోనికి దీసికొని రాకుము అని చెప్పను. అంతటనామె 
చేయునదిలేక లాహిరిని జాగ్రత్తగ నుండుమని మెల్లగా యొకగదిని బ్రవేశించెను. ఆగదిలో 
నొక చిన్నదీపము మాత్రము గూకటిలో నుండుట బట్టి నిలిచియున్న మనుష్యుల 
మొగమును జూడజొచ్చెను. ఆగదిబ్రవేశించి రెండడుగులదూరమరిగి హేమలత యెదుట 
నతిదీర్హ కాయమును భయంకరమగు గడ్డమును దాల్చి ప్రత్యక్షయముని వలె నున్న 
రహిమానుఖాను విగ్రహము జూచెను. చూచి యకస్మికభయము శరీరము గజగజవడక 
నోట మాటరాక చేష్టలుదక్కి యెట్టకేలకు లాహిరీ! లాహిరీ యని భయాతిశయముచే 
నేలమూర్చిల్లెను. నేలబడుచున్న యామెను దనచేతులతో నిలిపి ప్రాణేశ్వరీ! భయపడకు. 
నేనుండగ' నీకేమి భయములేదని రహిమానుఖానామె నాపబోయెను. కాని దుఃఖావేశముచే 
శరీర మెరుగని యామెను మొహావేశముచే శరీర మెరుగనిఖాను బట్టికొనలేకపోయెను. 
హేమలతపై ధ్యానము నిల్పియున్న లాహిరి “లాహిరి యను కేక తన చెవిని బడినతోడనే 
బాలిక కపాయ మేదో దటస్థమయినదని లేచి గడియ వేయ బడియున్న తలుపుదన్ని 
చేతులతో గుంజెను గాని యెవ్వరును దీయువారు లేరైరి. వెంటనే యిల్లువెడలి వీధిలోనికి 
వచ్చి యెలుగెత్తి అయ్యో అయ్యో! రక్షింపుడు. రక్షింపుడు అని కేకలు వేయనారంభించెను. 
అప్పుడు రాత్రి. జామున్నరప్రొద్దుపోయి నందున జనులందరు నిద్రాసక్తులై యుండిరి. ఈ 
కేకలచే వారు మేలుకొని మహాపాయ మేదో వాటిల్లినదని - యావీథిమనుష్యులెల్ల 
వడివడినాయుధములధరించి లాహిరియున్న వైపునకు వచ్చిరి: లాహిరి వారిని జూచి 
అయ్యా! యీ యింట నొక స్త్రీని జెజ బట్టుచున్నారు. తలుపులు మూయబడియున్నవి. 
మీరామె ప్రాణములను రక్షింపేవలెను అనిచెప్ప వారందరు గోపొద్దీపితులై గడ్డపారలతో 
దలువులు  బ్రద్దలుగొట్టి లోన బ్రవేశించిరి. అప్పటికి రహిమానుఖానును గంబలి" కప్పుకొని 
మార్గప్రదర్శకుడైన నందుడును పాజీపోయిరి. బంగారుబొమ్మవలె హేమలత నేలబడి 
యప్పుడే తెలివి దెచ్చుకొని కనుల మూసికొని భయముతో అయ్యో దైవమా! అని 
యేడ్చుచుండెను. వారామెను లేవదీసి యాదుర్మార్గులందు లేరని యామెకు థైర్యము 
చెప్పిరి. ఆ వచ్చినవారిలో జక్రవర్తి యొద్ద గొప్పయుద్యోగమున నున్న చంద్రసీనుడను 
బంగాళాక్షత్రియుడు డొకడుండెను. ఆయన యేబది యేండ్ల వయస్సు గల వాడగుటను 
సకలకష్టసుఖములు దాటిన వాడగుటను బాలికపై జాలిగలిగి తన యింటికి రమ్మని 
లాహిరిసమేతముగ నామెను గొనిపోయెను. అందరును రహిమానుఖానును నిందించుచు 
నిండ్లకు జనిరి. ఆయింటిదొడ్డిలో జెట్టక్రింద దాగికొని యున్న రహిమానుఖానును నందుడును 
మనుష్యుల సందడి తగ్గినతోడనే 'మరల గృహముబ్రవేశించిరి. అంతట రహిమానుఖాను 
విచారగ్రన్తుడై రెండుసారులు తనకు భంగపాటు గలుగుటకు జింతిల్లి నందునితో నందా! 
పాపము, నీవు బిచ్చగాని వేషము వైచికొని గ్రామములెల్ల దిరిగి హేమలత యున్నవోటెరిగి 
వచ్చి నాకుపకారము జేసినావు. మనము మదనసింగు పేరుపె ట్టి ఆమెను రప్పించినాము 
గాని నామనోరధము సఫలముకాలేదు. నీశ్రమకైనను దైవము" మెచ్చలేదు గదా, యని 
నిట్టూర్పు విడుచుచు నాయిల్లివిడిచి నందునితో గూడ బోయెను. 


అట్లు చంద్రసేను డామెను గృహమునకు గొనిపోయి భోజనము బెట్టించి తరువాత 
నిట్లనియె. అమ్మా నీవును క్షత్రియకన్యవని చెప్పు చున్నావు. నీవు మాయింట 
నుండవచ్చును కాని యిక నాలుగు దినములకు మా చక్రవర్తి చిత్తూరుపై దండయాత్ర 
కరుగుచున్నాడు. నేను నా కుటుంబముతో నరుగుచున్నాను. నీవు వస్పిన "యెడల వెంట 


దీసికొని పోవుదును. రానియెడల నిన్నెవరి కప్పగించి పోవలెనో తోవకున్నది. అని చెప్ప 
నామె యాతనితో చిత్తూరు బోయెద ననెను. లాహిరి హేమలతతో గూడ చంద్రసేనుని యింట 
మూడుదినములుండి కుల్వానగరమునకు బోయి యావార్త శివప్రసాదున కెజీంగించెను. 


పదునాలుగవ ప్రకరణము 


చక్రవర్తి మహాసేనా సన్నాహమును జేసికొని రాజస్థానముపై దండువిడియుటకు 
వెడలెను. ఆ మహాసైన్యమందు హిందువులు, పిండారీలు' జాటులు, బౌద్ధులు, జైనులు 
మొదలగు స్వదేశీయులును; అరబ్బులు, పారసీకులు, తురుష్కులు, “ నాపుగనులు, 
అల్బీనియనులు, తార్తారీలు, మొగలాయీలు మొదలగు ననేక మహమ్మదీయులును 
జేరియుండుటచేత నాశిబిరము కదలి వచ్చుచున్న మహానగరమువలె నుండెను. 
క్రమశిక్షణయు( దగుపరీక్షయు లేనందున సైనికులెందరో యెవ్వరు నెజుంగరు. ముందరన 
దుందుభులు దిగంతములు ప్రతిధ్వనులెసంగ మ్రోయ దళతళ మెజయు ఖడ్గములను 
హస్తముల. దాల్చి యమ్ముల పొదుల మూథులనిడి జయైక దీక్షతో గాల్బలములు మొదట 
నడుచుచుండెను. అవ్వెనుక పారసీక తురంగముల నెక్కి చేతులతో బల్లెములబట్టి 
నొక్కుమ్మడి నాశ్వికులు వెడలుచుండిరి. వారివెనుక మదగజేంద్రములపై బంగరు 
కంబళములతోడను వెండికప్పుల తోడ గ్రాలు నంబారీలు నెక్కిపచ్చపట్టు “బరుపులపై 
గూర్చుండి సేవకులు వింజామర లిడ సకల సేనాసముద్ర నియామకుడై శ్రీఢిల్లీశ్వరుండగు 
నలాయుద్దీన్‌ చక్రవర్తి వచ్చుచుండెను. చక్రవర్తికిరుకెలంకులను దృణీకృతమృత్యుదేవతలగు 
మహమ్మదీయ నే సామంతులంగరక్షకులై నడచుచుండిరి. వారి వేనుక శిబిరానుచరులును 
వారి వెనుక నేనుంగులనెక్కియు. “బల్లకులలో గూర్చుండియు శ్రీచక్రవర్తి యొక్కయు 
హిందూమ్లేచ్చ ప్రభువుల యొక్కయు సైనికుల యొక్కయు నంతఃపుర స్తీజనంబులును 
నరుగుచుండిరి. ఇందే చంద్రసినుని కుటుంబమును వచ్చుచుండుట్‌ జేసి మన 
హేమలతయు నొకపల్లకియందు. గూర్చుండి ప్రయాణము సేయుచుండెను. చంద్రసేనుని 
భార్య హేమలతను దన సోదరివలెం గాపాడుచుండెను. సైనికుల కోలాహలధ్వనులును 
హాయహేషలును గజబృంహితములును, బల్లకుల యోంకారనాదములును, బ్రహ్మాండమును 
బ్రద్దలు సేయసాగెను. ఈ సైన్యము చిత్తూరునకు. బదియేనుక్రోసుల దూరములకు 
వచ్చినప్పుడు చక్రవర్తి సైన్యము నిశ్శబ్దముగా నడువవలయుననియు శత్రువులు 
తమరాకను గుర్తించరాదనియు రణదుందుభులు మ్రైోాయింపవలదనియు నానతి నిచ్చెను. 


నిరంతర ప్రమత్తుడై తిరుగు చిదానందయోగిచే నంపబడిన వేగులవాండ్రు 
సైన్యమువచ్చు టెరిగి యోగికి విన్నవింపనతండా వార్త రాజుకు దర్చారునందు 
దెలియజేయుట మనమీవరకే చదివినాము. ఆరాత్రి చక్రవర్తి సైన్యము యొక్క రాకను 
దానిస్థితిని దెలిసికొమ్మని భీమసింగును గోరాసింగును బంప వారు చూచి వచ్చి యావార్త 
రాణాకును భీమసింగునకు విన్నవించిరి. అంతట రాజపుత్రులు చిత్తూరు సంరక్షణమునకు 
సమస్త ప్రయత్నములం జేయసాగిరి. రాజపుత్ర సైన్యములకును శూరాగ్రేసరులగు 
గోరాసీంగును బ్రతాపసింగును సేనాధిపతులుగ నియమింపబడిరి. మదనసింగు 
శ్రీభీమసింగుగారికిని శ్రీరాణాకును నంగరక్షకుండుగ నియమింపబడెను. మూర్తిమంతమగు 
ప్రతాపమువలె బ్రతాపసింగు సైన్యముల నెల్ల జక్కజేయ నారంభించెను. 


ఆ మహమ్మదీయ సైన్యమట్లు ప్రయాణముచేసి మెల్లమెల్లగ జిత్తూరు నగరమునకు 
వచ్చికోట యెదుట విడిసిను. సైన్యమును గను గొని భీమసింగు రసపుత్రుల నెల్ల 
సిద్ధముచేసి కోట సంరక్షణమున కాజ్జనొసంగెను. అలాయుద్దీన్‌ చక్రవర్తియుః గోటముట్టడి 
నారంభించి తన కాప్తుడు రాజకీయ వ్యవహారముల యందాలోవన చెప్పువాడునగు 
రహిమాన్‌ ఖాన్‌ నకు సేనాధిపత్యము నొనగెను. రహిమాన్‌ ఖాన్‌ కత్తి బట్టనేజని 
పిరికివాండ్రలో జేర్చబడదిగినవాడయ్యు, గౌరవార్థ మీమహోద్యోగము నంగీకరించెను. 
కోటగోడ యిరువది రెండడుగుల యెత్తుగలిగి యేదడుగుల వెడల్పుగలిగి యుండెను. 
కోటచుట్టు నగాధమైన కందక ముండెను. ఆ కందకము మీదనుండి లాగివేయబడు టకు 
వీలుగానున్న యొక వంతెన యుండెను. ముట్టడి యారంభమైనతోడనే మహమ్మదీయుల 


ఫిరంగులను బారుచేసి బారుచేసి కోటగోడను నిర్మూలింప బ్రయత్నించిరి. కాని యది 
దుర్లభమయ్యెను. పలుమారు పటాలముల వెనుక పటాలములు వచ్చి యగడ్త మట్టితో 
బూడ్చి కోటగోడలపై గవిసెను గాని రనపుత్రుల బాణాసారమున హతములయ్యెను. 
తరువాత మ్లేచ్చులు లగ్గలకెగసి కోటం బట్ట సాహసించిరి గాని పై నుండి రాజపుత్రులు 
నిప్పులును మసలినచమురును, శిలలును వారిపై వైచుటచేం జచ్చిరి. మహమ్మదీయు € లెన్ని 
భంగుల బ్రయత్నించినను గోటస్వాధీనము గాకుండుటజూచి చక్రవర్తి స్వసైన్యనాశనమునకు 
విచారింప దొడంగెను. ముట్టడి ఫలము లేక యనేకమాసము 'లుండుటజేసి 
యుభయసైన్యములు విసిగి యెట్టయిన ముట్టడి నివారణమైన బాగుండునని 
తల(చుచుండెను. అలాయుద్దీన్‌ సంధిజేసి కొనుటకు సీద్ధముగ నుండెను. గాని రన పుత్రులు 
ముందుగ సంధికి రారైరి. ముందుగ సంధియగుట దన కవమానకరమని చక్రవర్తి 
వెనుదీయుచుండెను. భీమసింగు మహారాజు భార్య యగు శ్రీ పద్మినిని జక్రవర్తి సమర్పించిన 
పక్షమున నాతడు చిత్తూరు ముట్టడి మాని స్వదేశమున కరుగుటకు సమ్మతించునని 
చక్రవర్తి రహిమాన్‌ ఖాన్‌ చే సందేశము నంపుటచే నభిమానధనులగు రాజపుత్రులు తమ 
కోపాగ్ని ప్రజ్వరిల్లి శాత్రవారణ్యమును దహింప గృతప్రతిజ్ఞులైరి. రాయబారిని వధించు 
పాపమని భీమసీంగు చెప్పి వారింపకున్న నాదినమున ' ఖాను శిరస్సు వేయివ్రక్కలై 
యుండును. రాజపుత్రులెల్ల రోషమున జేవురించి మొగములతో భయంకరాకారులై 
పగదీర్చుకొనవలెనన్న యుత్సాహంతో సింహనాదముల జేసిరి. రహిమాన్‌ ఖాను 
శత్రుమండల మధ్యమున గజ గజ వడకుచు బ్రాణముల నజచేతం బట్టికొని యుండెను. 
తరువాత వారు ఖానునంపి కవచశిరస్తాణములు ధరించి యుద్ధసన్నద్ధులైరి. ఈ వార్త 
నల్లాయుద్దీను విని మరల ముట్టడి “నారంభించెను. ఉభయ సైనికులు నొడొరులపై 
దారుణాగ్ని వర్షముల గురియించుచుండిరి. చిత్తూరు ప్రవేశించిన కొన్ని దినములకు 
హేమలత చంద్రసేనునితో దనకు మదనసింగుపై గల యనురాగమును దెలిపి 
నాజరుజంగునకుం దనరాక నెజీగింపుమని ప్రార్థించెను. అతడు హేమలత శిబిరమున 
నుండుట నాజరుజంగున కరిగింప వారిరువురు నెట్టయిన నామెను మదనసింగు నొద్ద 
కంపుటకుపాయముల వెదకుచుండిరి. అట్టి యుద్ధ సమయమున నామె నవలి కంపుట 
తమకు హానికరమని యెంచి వారప్పటి కూరకుండిరీ. 


ఆ రాయబారము జరిగిన నాలుగు దినములకు ముట్టడి యతి తీవ్రముగనుండంగ 
సాయంకాలమునందు( బ్రతాపసింగు గృహము నొద్దకొక బండీ వచ్చి నిలచెను. ఆ బండిలో 
నొక ముదుసలియు బదియారేండ్ల ప్రాయముగల యొక కన్నియయు( గూర్చుండిరి. బండి 
వారిగుమ్మమువద్ద నిల్చినతోడనే . ముసలిది బండిదిగి మదనసింగు గారున్నారా? యని 
వాకిట గూర్చున్న కృష్ణసింగు నడిగెను. మదనసిం గంతకుముందె రెండు గడియలక్రిందట 
నింటికి వచ్చియుండుటచేం గృష్టసింగామాటవిని తలయూచి లోపలికరిగి తన యజమానుని 
వెంటబెట్టుకొని వచ్చెను. బండివైపు వచ్చుచున్న మదనసింగును జూచి ముసలిది 
యెదురుగా బోయి అయ్యా! హ్హ దర్శనము నిమిత్తము మీ ప్రియురాలగు హేమలత 
వచ్చినది. అదిగో అని మేలిమునుగు మరుగుననుండి సిగ్గుచే బండిచాటుననున్న 
యాసుందరిని జూపెను. ఆ మాటలువిని మదనసింగునకు బంచప్రాణములును లేది రా 
సంతోషమును నివారించుకొని లోపలికి రండని యిరువురను బిలిచెను. అంతట 
నాబాలికను మాత్రము మదనసింగు వెంటబెట్టుకొని తనగదిలోనికి దీసికొనిపోయి కూర్చుండ 
నియమించి, యెట్లు పాలిగ్రామము నుండి యామె వచ్చెనో యా వృత్తాంతము నెరుగ 
జేయుమని యడుగ అయ్యా! నేను మిగుల శ్రమజెంది మీ నిమిత్తము వచ్చినాను. మాతాత 
గారు మృతిన్సాదినారు. నేను దిక్కులేక యున్నాను. నాసంరక్షణ భారము మీదేయని యిటు 
వచ్చితిని అని చెప్పి కంటనీరు పెట్టుకొనసాగెను. మదనసింగామె యెడ దయార్దూడయు 
“సుందరీ! నీకు భయములేదు. మాపినతండ్రితోడను బినతల్లితొడను జెప్పి నిన్నెట్టయిన 


నేను దప్పక వివాహమాడెదను. నీవు మాయింట నుండుము” అని చెప్పునప్పటికి 
బ్రతాపసింగు సంభ్రమముతో దెల్ల బోయి చూడసాగెను. ప్రతాపసింగు క్రొత్త విగ్రహముల 
జూచి “నాయనా! వీరెవరు” అనియడిగెను. మదనసింగు లజ్ఞావనతముఖుడై యూరకుండ 
ముసలిది అయ్యా! మీకుమారుని హృదయము నాకర్షించిన హేమలత యీమెయే యని 
యుత్తరమిచ్చిను. ప్రతాపసింగున కట్టి వివాహ మనిష్టమైననూ కుమారునికాగ్రహము 
కలుగునని వారిని లోనికి దీసికొనిరా నాజ్ఞాపించెను. అంతలో ముసలిదియు నావలి 
కరిగినందున నబ్బాలిక మోహాతిశయముచే శరీరము నెరుగక మదనసింగు సమీపమునకుం 
బోయి నేను నీదాననే నీవునన్ను వివాహమాడునట్టు నాకు వాగ్దానము చేయుము అని 
మదనసింగును గాఢాలింగనము  జేసికొని వదలకుండెను. భయముతో మదనసింగా 
కౌగిలింతను వదలించుకొని సుందరీ! నీవురాచకన్నియవు. పెండ్లి గాక ముందు నన్ను 
గౌగలించుకొనుట తప్పు సుమీ! యని విచారించి యుత్రమక్షత్రియ కన్యయగు హేమలత 
కన్యాజన స్వభావమగు లజ్ఞను బరిత్యజించి యట్ల జేయుట కాశ్చర్యపడుచు గదివెలుపలకి 
వచ్చెను. అంతలో భర్తచే నంపబడిన సువర్ణ్లపాయి తత్ప్రదేశమున కరిగి కుమారుని జూచి 
నవ్వుచు దనకు “గోడలు కాదలచిన బాలికను సగౌరవముగ గృహమునకు 
వెంటబెట్టగొనిపోయెను. ముసలిదియు దనకు బంధువులున్నారని చెప్పి వెడలిపోయెను. 


పదునేనవ ప్రకరణము 


ఆ మయునాడు పద్మినినైన వద్మినిప్రతిబింబమునైన నొక పర్యాయము రాజపుత్రులు 
తను జూడనిచ్చినయెడ ముట్టడిమాని పోవుటకు జక్రవర్తి సమ్మతించిన 
వర్తమానమునంపెను. అందువిషయమై దర్భారుజరుగ నందుజేరి సామంతులతో 
గొందజిదియు నవమానకరమని వాదించిరి. మణీ కొందరద్దములో బద్మినీదేవినీడను 
జూపుట యవమానకరము కాదని యభిప్రాయపడిరి. స్వకులక్షయమునకును 
దేశనాశనమునకును భీమసింగు వెజిచి తనభార్యయొక్కనీడను జక్రవర్తికి జూపుటకు 
నియ్యకొనెను. కాని యా చక్రవర్తి యొకడె రావలయునని కట్టడిచేసిను. రాజపుత్రులు 
నిరాయుధుడుగను నిస్సహాయుడుగ నున్నవానిని వధింపరన్న దృఢవిశ్వాసముతో జక్రవర్తి 
కామాంధకారముచే గనులు కానక రహిమానుఖాను నొక్కని వెంటబెట్టుకొని కోటజొచ్చెను. 
చక్రవర్తికి దగిన గౌరవముల నొనర్చి భీమసింగు తన భార్యనీడ నొక యద్దములో 
బ్రతిబింబమగునట్టుచేసి యాతనికి జూపెను. నీడనో జగన్మోహనాకరము దాల్చియున్న యా 
త్రిలోకసుందరియగు పద్మిని నిజముగ నెట్టుండునోయని యద్భుతపడి సంతుష్టాంతరంగుడై 
పిమ్మట గోటవెడలిపోవుటకు జక్రవర్తి సిద్ధమైయుండెను. ఆసమయమున జక్రవర్తియు 
భీమసింగును నిట్లు మాటాడిరి. 


చక్ర - నేను మీరుచేసిన మర్యాదలకు జాల సంతోషించి నాడను. ఈ వణకు నేను 
మిమ్ముజేసిన యవమానములకు నాకు విచారమగుచున్నది. ఇక ముందు మీరును 
మేమును స్నేహితులమై యుండవచ్చును. 


భీమ - మీ చిత్తమువచ్చినట్లు చేయవచ్చును. మానహానికంటె బ్రాణహాని మేలు. 
మేమెవరికైనను వెఐచువారముకాము. 


చక్ర - అవును. నేను మీసంగతి నెబుగక దుర్మార్గుల యోజనమువలన మీదేశముపై 
దండెత్తినాడను. క్షమింపవలెను. 


భీమ - క్షమించుట యేల? పొరపాటునకు నెవ్వరేమి చేయగలరు? 


ఇట్లు చక్రవర్తియు భీమసింగును మాటాడుచుండ నొంటిగ దొరికిన మహమ్మదీయుని 
వధింపవలెనను కోరిక యేరికిని జనింపదయ్యె. అంతట జక్రవర్తి శిబిరమునకు మరల 
బ్రయాణమగుటచే భీమసింగు చక్రవర్తిని సాగనంపుటకు దనకోట విడిచి కొంతదూర 
మొంటరిగాసాగిపోయెను. అప్రస్తుతములగు కొన్ని మాటల జెప్పుచు జక్రవర్తికి భీమసింగును 
దనసీనా నివేశముదాక గొనిపోయెను. అప్పుడాకస్మికముగ నదివజకు జక్రవర్తిచే 
నియమితులై పొంచుండియుండిన  కజకుతురకసైనికులు  భీమసింగురాజుపై 
నొక్కపెట్టునబడిరి. మనోధైర్యమున హిమాద్రిమగు భీమసింగు ఘోరమైన యీమోసము నకు 
నాశ్చర్యపడి తనకత్తితో ననెకభటుల నాపెను కాని సైన్యము లపారముగనుండబట్టియు 
రసపుత్రులు దూరముగానుండబట్టియు భీమసింగు విజయమొందజాలక యలసియుండ 
రహిమానుఖాను వచ్చి యాతని పైజేయివైచి నిన్ను ఖైదిగ బట్టుకొన్నాము రారమ్ము అని 
లాగెను. అప్పుడు మహమ్మదీయ ప్రభువులు వచ్చి రాజపుత్ర సింహమును జెజిబట్టిరి. 
పద్మినిని సమర్శించినగాని బంధవిమోచనము జేయుట లేదని చక్రవర్తి స్పష్టముగ 
నుడివెను. భీమసింగు మ్లైచ్చులచే జిక్కిన వార్త చిత్తూరు కోటలో దెలిసినపుడు కోటలోనున్న 
వారి దుఃఖమింతింతయని చెప్పనలవి కాదు. దుర్నిరీక్ష్య ప్రతాపుడగు భీమసింగును 
సూర్యుడు శాత్రవసైన్యమును వశ్సిమాంబుధి నడగిపోవుటచే  నప్పుడప్పద్నినీ 
ముఖారవిందంబు వికాసహీనతనొందెను. నగరమున  నాబాలగోపాలముగ జనులు 


భోజనములు మాని దుఃఖావేశముచే మాటలాడ  జాలరైరి. కత్తివాటువైచిన 
నొకరిమొగమునను నెత్తుటి చుక్క లేకుండెను. కోటను, మేడలు నుద్యానవనములు, 
మందిరములు వెలవల బాజుచు జిన్నవోయెను. సైనికులెల్ల నుస్సురుస్సురనుచు దిగులు 
నొందుచుండిరి. మదనసింగు తనబోటి సాహసికులు కొందజితో జక్రవర్తి సైన్యముపై బోవ 
దలంచెనుగాని యాడపడుచుదనపు బ్రయత్నమును గోరాసింగు మాన్సెను. అనంతరము 
రాజపుత్రవీరులు నిజమందిరములకరిగి యారాత్రి కర్తవ్యమూహించు చుండిరి. 
ప్రతాపసింగును మదనసింగును విచారముతో నింటికిజనిరి. మదనసింగు దనప్రియురాలి 
సేమముగనుగొని తరువాత నొక కుర్చీమీద గూర్చుండినపుడు మెల్లగ సువర్ణబాయి 
వానికడకువచ్చి కూర్చుండి యిట్లని చెప్ప నారంభించెను. “నాయనా! నాదొక చిన్నమాట 
కలదు, నీకీబీద బాలికపై నెట్లు 'ప్రేమకుదిీరెనో నేనెరుగుదును గాని యిది దౌర్భాగ్యురాలని 
తోచుచున్నది. మేలిముసుగు దీసిచూడ నిది నాకంత యందముగ గనపడలేదు. 
అందమట్లుండ దీనిదగ్గర దాగతనముగూడనున్నది. ఈ దినమున నావజ్రపుటుంగరము 
పోయినది. అదితీసినట్లు దాసీజనులు చెప్పినారు. అది నీ ప్రియురాలగుటచే వారేమియు 
ననజాలకూరకుండిరి. అని తల్లి వచించిన మాటలు శూలములవడువున దనచెవులబడ 
మదనసింగు దుఃఖమునకు మీతము లేకపోయెను. గాని తల్లి యబద్ధమెన్నడు దనతో 
బలుకదని తానెజణింగి యది సేవకులు చేసిన మాయ యనినమ్మి తల్లితో అమ్మా! 
హేమలతపయి నీకు నిష్కారణముగ దురభిప్రాయము కలిగినది. ఆమె సద్గుణపుంజము 
సుమీ. నీకు నిలకడమీద నిజము దెలియును నీ మాటలచే నన్ను బాధింపకుము” అని 
పలికెను. ఎట్టయిన నీవు దీనిని వివాహమాడ వలనుగాదుసుమీ యని సువర్ణాబాయి 
లోపలి కరిగేను._ మదనసింగు సందేహాస్పదహృదయముతో దన ప్రియురాలున్న 
గదిలోనికిబోయెను. అచట మంచపుపై బవ్వళించియున్న యాబాలిక మేలిముసుగు వెంటనే 
మొగమున వైచికొని రోదన మొనర్హుచు మదనసింగు పాదములపైబడి యిట్లు చెప్పసాగెను. 
“ప్రాణేశ్వరా! మీతల్లి గారును సేవకులును నన్నవమానించుచున్నారు. “నేనెందైన బడి 
మృతినొందుటకు సిద్ధముగ నున్నాను. మీదర్శనము జేసిపోవలెనని జివించితినిగాని 
యిదివజకే నేనుమృతినూదవలసినది. నామీద 'మీరింత నిర్ణయబూనుట ధర్మముగాదు. 
మాతాత మీకు జేీలో జేయివైచి నన్నప్పగించినాడు గదా, యని విలపించుచున్న 
ప్రియురాలి మాటలకు హృదయముకరగ మదనసింగు నిరుత్తరుడయ్యెను. ఆమె 
యంతటితో నిలువక మూడుత్తరములదీసి నా విషయమై మౌలవి నాజరుజంగు 
ప్రముఖులకు వ్రాసిన యుత్తరములుజూడుడు. అందు నాసత్స్రవర్తనముగూర్చి యాయన 
యెట్లుశాఘించినాడో మీరెరుగుదురు. అని యుత్తరముల జేతికిచ్చెను. మదనసింగు 
వానింజదువుకొనిన తరువాత నారాత్రి తన ప్రియురాలి విషయమగు విచారమును 
భీమసింగునుగూర్చిన వింతయు దన్ను బాధింప జిదానంద యోత్రోదన కాలము గడుపుట 
యుచితమని యెంచి యాతనిమఠమున  కరిగెను. యాతనిమొగముజూచి 
యోగికారణమును జాలసారులు తజచితజచియడుగ మదనసింగు తన ప్రియురాలి 
విషయమున చర్య నెజిగించెను. హేమలత మదనసింగునియింట వసించుచున్నదని 
యోగివిని యామెపయి నపనింద వచ్చినందులకు జింతించి మదనసింగుతో 
“ఆమెవచ్చినదా? తల్లిదండ్రులు లేని యాపిల్లపై నెట్టి నిందవచ్చెను. ఆమెను నేనుజూచి 
మాటలాడవలెనని యున్నది. నీకేమయిన నభ్యంతరముకలదా? అని పలికెను. తనకెట్టి 
యభ్యంతరము లేదని మదనసింగుత్తరముజెప్ప యోగి తక్షణమే వారియింటికారాత్రి 
పయనమయ్యెను. మదనసింగు యోగితో గృహమును బ్ర బ్రవేశించి బాలిక యున్న గది జేరి 
యామెను జూపెను. ఆమెతో గొన్ని రహస్యములు మాటలాడవలసియున్నదని యోగి చెప్పి 
మదనసింగు వెలుపలికరిగెను. తరువాత యోగి బాలికకడ కరిగి “అమ్మా! జ్వరము 
నింపాదిగా నున్నదా? యని యడిగెను. దాని కామె యుత్తరము నీయక యోగిపై 
నూరకచూచుచుండ నతడును నీవెందుండి యిక్కడకు వచ్చినావుకుమారీ? యనియడుగ 


నామె మాటలాడదయ్యె. యోగి యామెహస్తమునబట్టుకొని నీవు నాపుత్రికవు. 
సిగ్గుపడకుము” అని ప్రియములాడ నామె సిగ్గువదలి మాటలాడుటకు సమ్మతించెను. 
వారిట్లు మాటాడిరి. 


చిదా - నీవు నేటిదాక నెందున్నావు? ఎవరి సంరక్షణమున నున్నావు. 
బాలి - నే నాయలీఘరులో రాజులయింట నుంటిని. 

చిదా - నిన్ను పాలినుండి యెవరు తీసికొనివచ్చినారు? 

బాలి - ఆగడబిడనుండి నేనే వచ్చినాను నన్నెవరు దేలేదు. 


ఈ పలుకులువిని చిదానందయోగి యనుమానపడి యామె మేలిముసుగుదీసి 
మొగమువైపు పాజిజూచి మరల ముసుగిడి యీవలకు వచ్చి మదనసింగుతో నీమెకు 
నీనడుమ గలిగినకష్టములచే మతిచాంచల్యము సంప్రాప్తమైనది. నాకడకంపుము, నేను 
మందులనిచ్చి రెండుదినములలో జాఢ్యముకుదురునట్లు చేసెదను. అని లోనికరిగి బాలికతో 
అమ్మా! నీకు మదనసింగు తప్పక భర్త కాగలడు. నీకు శరీరమునగొంచెము రుగ్మత గలదు. 
నామఠమున నిన్ను రెండుదినములంచుకొని మందిచ్చి పంపెదనురా యని చెప్పి 
మదనసింగు సమ్మతిమీదనామెను గొనిపోయెను. మదనసింగును జింతాక్రాంతుడై యారాత్రి 
పండుకొని నిద్రరాక కలవలపడుచుండెను. యోగి మఠమునకు బాలికను గొనిపోయి 
యామెను నిద్రపుచ్చి తన ప్రియశిష్యుడైన సదాశివుని బిల్చి యాచిన్నదాని విషయమును 
నాతనితో నేమో చెప్పి యారాత్రి తానును సుఖముగ నిద్రించెను. 


పదియారవ ప్రకరణము 


ఆ మటునా డుదయమున నిద్రమేలుకొనక ముందే సేవకులరుదెంచి మహారాణావారు 
రమ్మని వర్తమానమంపిరని చెప్ప మదనసింగు వస్తాలంకారముల దాల్చి తనయశ్వము 
పైనెక్క మఠమునందున్న తన ప్రియురాలి యోగక్షేమము నరసికొనుటకు యోగికడకు 
వచ్చెను. యోగి మదనసింగును రహస్యముగ నొకగదిలోనికి గొనిపోయి యాతనితో “బాబా! 
యీ పడుచు హేమలతకాదు. పాలిగ్రామమున నుండెడి రాధయను దాసి సుమీ. దీని 
విషయమై దయ దలపక నేను దగినట్లు శిక్షించెదను. నీదారిని నీవరిగి పని 
జూచుకొనుము అని చెప్పెను. ఆ పలుకులు విని మదనసింగ త్యంతాశ్చ ర్యమునొంది 
తన్నట్లు మోసపుచ్చిన రాధ శిక్షార్హురాలని యొప్పుకొనెను. కాని స్తీయగుటచే క్షమించి 
ప్రాణహాని లేకుండ జేయుమని యోగిని ప్రార్థించి తాను గోట కరిగెను. అప్పటికి ప్ర ప్రతాపసింగు 
గోరాసింగును మొదలగు ప్రధాన యోధులువచ్చి దర్భారున గూర్చుండిరి. మదనసింగు 
దనకుచితమగు నాసనమున గూర్చుండి భీమసింగును మ్లుచ్చుల బారినుండి తప్పించుటకు 
దగునుపాయ మాలోదించు చుండెను. 


అప్పుడు గోరాసింగు లక్ష్మణసింగును సభ్యులను జూచి యిట్లనియె. “మన మీ 
సమయమున చక్రవర్తియొద్దకు మదనసింగును రాయబారిగ నంపుదము. అంతటి 
న్యాయముతో ప్రవర్తించిన మాయెడ మీరింత యన్యాయముతో ప్రవర్తించుట 
సత్సురుషోచితము కాదని చక్రవర్తికి నతడు తెలిపి యతనిలోపము నతని కెీంగించినను 
నతడు మనమాట కియ్యకొనడేని' తగుచర్య జరుపుదము” అని గోరాసింగు నుడువ నంద 
అదియుక్తముని మదనసింగును సందేశాలర్థమరుగుమనిరి. మదనసింగు స్వామికార్యార్థ 
మెంతటి ' సాహసకార్యమునైన నాచరింప నుమ్యేక్తుడగుటచే నీ కార్యమునకు సమ్మతించెను. 
ఆతడు మరల నింటికి రాక సువర్ణ్లబాయికడ సెలవుగైకొనక కొలువుననున్న పినతండ్రికి 
నమస్కరించి యతనిచే నాశీర్వ చేనముల బడసి రాణావద్ద సెలవుగైకొని చక్రవర్తి 
సమ్ముఖమునకు గతిపయసే వ బోయెను. 


ఇట జిదానందయోగి యరుణోదయమునలేచి స్నానసంధ్యాదికముల  దీర్చికొని 
సదాశివునిచే రప్పింపబడిన మంగలివానినొకచోట గూర్చుండుమని గాడిద నొకచెట్టునకు 
గట్టించి రాధను దనకడకు బిలిపించి యాగ్రహముతో “ఓసీ మూర్జురాలా! నీసంగతి 
నేనెజుగుదును. నీవు పాలిగ్రామములో నుండు రాధవు. చిత్తూరు నీవెట్లువచ్చితివి?” అని 
యడిగెను. అది భయ సంభ్రమములచే నొడ లెజుంగక కొంతసే పుండి తెలిసి యింక బొంకిన 
కార్యము లేదని యిట్లనెను. “స్వామీ! మదనసింగు పాలిగ్రామమునకు వచ్చినపు 
డాయనమీద నాకు వెట్టీమోహ ముదయిలప నాపుకొనలేక హేమలత ఖాను పాలయినదని 
యెంచి నేనామెవేషము' వైచికొనివచ్చి నాకర్మ వశమున బట్టుపడితిని. నాకు బ్రాణదానము 
చేయవలెను. నేను మీబిడ్డను” అని యోగిపాదములపై "బడి హృదయము కరగునట్టు 
రోదనమారంభించెను. యోగి జాలిగొని ప్రాణదానము జేయుటకు వాగ్దానముజేసి దానిని 
దొడ్డిలోనికి దీసికొనిపోయి తానొక చేయియు సదాశివుడొక చేయియు బట్టికొని యౌవన 
పరీపూర్ణురాలగు నామెను వికృతాంగిగ నొనర్పదలచి క్షారముజేయుమని' మంగలివాని 
కాజ్ఞయొసగ వాడు తుమ్మెద జిక్కలవలె నల్లనివై నిడుదలగు రాధశిరోజముల భారము బాపి 
విధీవవలె జేసెను. వికృతాంగియగునామెను యోగి తక్షణమే గాడిదపై గూర్చుండ 
నియమించి చిత్తూరనగరమున వీథుల వెంట ద్రిప్పించెను. గ్రామనివాసులెల్ల మందలు 
మందలుగ నామెను జూడ వచ్చి కడుపులు పగులునట్లు నవ్వసాగిరి. ఇట్లు సంభవించిన 
పరాభవము భరింపలేక రాధ యాపూట నగరము విడచి గ్రామాంతరము బోయెను. అక్కడ 
మదనసింగు చక్రవర్తి శిబిరమునకు జని తన రాక నతని కెజిగించెను. అక్కడ మదనసింగు 
వంటి శూరశిఖామణిని శత్రు మండలమున లేకుండ జేయుటకు జిరకాలమునుండి 


ప్రయత్నించుచున్న చక్రవర్తి యాతని రాకవిని రహిమానుఖానునకు వర్తమానము నంపెను. 
రహిమాను ఖానును మదనసింగు పైగల యసూయచే నాతని రాయబారము విననక్కజ 
లేదనియు వెంటనే యాతని జెజబెట్ట దగుననియు జక్రవర్తికి నాలోచనచెప్పెను. చక్రవర్తి 
తత్సుకారముగ మదనసింగును గారాగృహమున బెట్టించి రహిమాను ఖానును నచట 
గావలియుండ నాజ్ఞాపించెను. మదనసింగు ననుచరులలో నొకడు సత్వరముగ బజతెంచి 
యతని యవస్థను బ్రతాపసింగునకు విన్నవించెను. భీమసింగు చెజిలో బడిననాడెట్లు 
చిత్తూరున దుఃఖముదయించెనో యటులే నేడును  మదనసింగు విషయమై 
దుఃఖముదయించెను. ప్రతాపసింగు విచారమునకు నలవిలేదు. సువర్ణ భాయి కీసంగతి 
తెలిసినపుడు గాలి తాకున నేలపైబడు తీగవలె నామె మూర్చతో, తెలిసిన తరువాత 
సన్నపానములు ముట్టక దుఃఖపారవశ్యము నొందియుండెను. ఆ దివసముట్టు 
మహమ్మదీయ శిబిరమున మహానందముతోడను రాజపుత్ర శిబిరమున దుఃఖముతోడను 
గడచినవెనుక మజునాడుదయమున చక్రవర్తి మదన సింగును జెజిబెట్టి గుడారమునకు 
జని యొక పీఠముపై నాసీనుడై యతనిని దనయెదుటకు దీసికొని రమ్మనీ యాజ్ఞాపించెను. 
భటు లట్టతని దోడితేర మదనసింగు తురుష్కుని కట్టెదుట నిర యముగా నిలిచి 
యుండెను. అతని ధైర్యసంపదకు దనలో చక్రవర్తి ుచ్చెరేవడీ వానితో నిస్సందేహముగా 
నిట్టని చెప్ప దొడంగెను. “ఓయీ! కాఫరు! రాజపుత్రా! నీవు మాచేబడినావు. నీకు 
బ్రాణముల దక్కించుకొనవలెనని యున్న పక్షమున నాకార్యము జక్కజేయుము. పద్మినిని 
మాకు సమకూర్చునట్లు మీ భీమసింగునకు సలహా చెప్పి కార్యసాఫల్యము గావింపుము. 
అట్లయిన నీ ప్రాణ సంరక్షణ మొనర్చుటయెగాక భీమసింగును విడుచుటయు నీకనేక 
బిరుదులను బహుమానములను నొసగుటయుగూడ నగును. లేకున్న నీకు మరణ దండన 
విధించెదను. నీసుందరకాయమును నీపరాక్రమమును జూడ నాకు జాలి యగుచున్నది. 
నీవు మరణమును గోరెదవా, నీ ప్రాణములను రక్షించుకొన గోరెదవా?” యని చక్రవర్తి పలక 
మదనసింగు మహాకోపోద్దీపితుడయి నేత్రద్వయము చింతనిప్పులవలె జేవురింప మొగ 
మెట్టబార బరవశుడై తాను మ్లేచ్చ సార్వభౌముని స్వాధీనము నందుండుటయు దనకు 
మరణము సంప్రాప్త మగుటయు మటిచి నిర్భయముగా నిట్లు పలికెను. “ఛి! నీ 
దురాలాపముల నింక గట్టి పెట్టుము. నీవు పౌరుషవంతుడ వనియు మానాభిమానములు 
గల వాడవనియు నేననుకొంటినీ గాని యింత నీచుడవని నేనెన్నడెుగను. నీకు భీమసింగు 
మహారాజు భార్య యగు మహాపతివ్రత పద్మిని కావలయునా? మేముత్తమ క్షత్రియవంశ 
సంభూతులముగాని కజకు తురకలముగాము. మాకు మానాభిమానములే తల్లిదండ్రులు. 
ప్రాణముల దీసివేయుదునని నీవు బెదరించు మాత్రమున తుచ్చ ప్రాణములకు జడిసి 
నీచకర్మము నొనర్చువా రనుకొంటివి కాబోలును! ఈ తుచ్చకర్మముల నొనర్చి జివించుటకంటె 
మాకు శూరజన సులభమగు మరణమే మేలు. పరాక్రమవంతుడవేని యీదుర్భాషలుడిగి 
కత్తిగట్టి మాతో మగవాడవై పోరుము.” అని యనేక భంగుల నిందించుచున్న మదనసింగు 
మాటల కాశ్చర్యపడి చక్రవర్తి మేర మీజిన కోపముతో “నీ దుర్మార్గునిజంపివయుడు. వీని 
నాలుకనుగోసి యెట్టిగా గాలిన యినుప కట్టలను వీనికన్నులలో జొప్పించి పిమ్మట దలదెగ 
వేయుడు.” అని రహిమానుఖానున కానతీచ్చి తక్షణమే యాగుడారమునుండి వెలువలికి 
జని భీమసింగును జెజవెట్టిన గుడారమున కరిగెను. కామపీడచే జక్రవర్తికి యుక్తాయుక్త 
జ్ఞానము నశించినందున నతడు భీమసింగు సమ్ముఖముగ కరిగి తనహృదయ పద్మమును 
బాయకుండిన పద్మిని సంయోగమున దనకు గూర్చవలసినదని యాతని వేడుకొనెను. 
కీచకుని మాటలు కలిగిన భీమసేనునివలె జక్రవర్తి మాటల కలిగి భీమసింగు రౌద్రరస 
మొల్క నిట్లనియె. “అపకీర్తితో జిరకాలము జీవించుటకంటె గిర్హితో మరణమునొందుట 
యుత్తమము రాజపుత్ర రక్తము నరములయందు బ్రవహించు నంతకాలమును, గంఠమున 
బ్రాణము లుండునంత కాలమును భీమసింగు మరణమునకు వెజచి నైచ్యము 
కొడంబడునని స్వప్నమున నయిన నమ్మకుము. నాకు మరణము మాట వంటిదికాని 


భయకారణము కాదు. నాకుమరణము సంభవించినను సరే; రసపుత్ర వంశములు 
నిర్మూలమైనను సరే! నేనట్టి కార్య మొనర్చను,” అని ప్రత్యుత్తరమియ్యగా నా మ్లేచ్చ చక్రవర్తి 
భీమసింగు మదనసింగుల నిరువుర జంపివేయవలెనని సంకల్పించుకొనెను. అందుచేత 
మదనసింగును దక్షణమే యంతమొందింపవలదనియు మఖునాడు భీమసింగుతో గూడ 
దుదముట్టింపవచ్చుననియు రహిమానుఖానుతో జెప్పెను గాని మరల నారాత్రి కొందఠి 
యాలోచనము చొప్పున భీమసింగును వధించుట మానుకొనెను. ఇప్పటికైనను బద్నినిపై 
దనకాన నశింపనందున భీమసింగును జంపిన వ్యవహారము మొదలే మోసమగుననియు 
నతడు సేమముగ నుండిన రసపుత్రులు పద్మిని దనవద్ద కేనాటికైన నంపి యతని 
ప్రాణముల రక్షించు కొందురనియు నమ్మి భీమసింగునకు మరణదండన మాన్సెను. 
మదనసింగు చావా మటునాడు నిశ్చితమయ్యెను. రహిమానుఖా నాకార్యనిర్వాహమునకు 
నియమింపబడినందున నతని యానందము వర్ణింప దుస్సాధ్యమైయుండెను. ఆ 
మధ్యాహ్నమే యినుపకట్టలను గొలిమిలోబెట్టి యెజ్ఞ్జగ గాల్పించుచుండెను. ఆ 
సాయంకాలమునందు రహిమానుఖాను వద్దకు నందుడు వచ్చి “స్వామీ! హేమలత 
చంద్రసేనుని గుడారములోనే యున్నది. ఆరాత్రి చంద్ర సేనుడామెను గొనిపోయెనని 
విన్నాను. మీద మీచిత్తము” అని విన్నవింప నాడబోయిన తీర్ధ మెదురయినట్లు 
తనహృదయమును బీడించు కన్యతన శిబిరమున నుండుటకు సంతోషించి, రాత్రి రెండు 
గడియలైన తరువాత దనయశ్వము నెక్కి ఖాను చంద్రసీనుని గుడారమున కరిగి యాతని 
బిలిచి తనకు నెట్టయిన హేమలతను సమర్పింపుమని యాతని బతిమాలుకొనెను. ఆతని 
మౌఢ్యమునకును దుర్వర్హనమునకును జంద్రసేను డచ్చెరువడి యాతనతో “మేము 
రాజులము, మీరు తురకలు, మాకన్యనెట్లు మీకియ్యగలమని యడిగినావు? చాలుజాలు! నీ 
చర్యలు గట్టిపెట్టుము. లేకున్న జక్రవర్తితో నిది చెప్పెదను; అని మందలించెను. 
రహిమానుఖాను నింటి కరిగి భగ్న ప్రయత్ను డగుటకు జింతించుచుండెను. చంద్రసేనుడు 
వెంటనే చక్రవర్తి సన్నిధి కరుగుదెంచి వినయపూర్వకముగ జరిగిన వృత్తాంత మంతయు 
నెజీగించెను. రహిమాను ఖానుయొక్క దొర్దన్యమునకు జక్రవర్తి మండిపడి చంద్రసేనుని 
బంపి ఖానుని బిలిపించి కఠినముగ నాతని మందలించెను. అంతట దనమీద నేరము 
దప్పించుకొనుటకు ఖాను ఉపాయమును వెదకి తుదక పన్నుగడ నూహించి యేలికతో నిట్లు 
విన్నవించెను. “మహాప్రభూ! అతని వద్దనున్న బాలిక నిజముగ నప్సరస, పద్మినివలె 
నుండును. పద్మిని కామె బంధువని విని యామె నెట్టయిన దమకు సమర్పింపవలెనని 
చంద్రసేనుని నేనడిగితిని గాని యాకన్య నా నిమిత్తముకాదు” అని విన్నవించిన ఖాను 
మాటలచే మదన వికారముదయింప ఖానుపై దయజూపి యంపి తక్షణమె చంద్రసీనుని 
రప్పించి హేమలతను దన శిబిరమునకు దీసికొని రావలయునని యానతిచ్చెను. ఆ 
మాటలు విని చంద్రసేనుడు నిర్విణ్ణుడై యది రహిమానుఖాను మాయగా దెలిసికొని చక్రవర్తి 
సమ్ముఖమున మాజుమాటాడ లేక సరేయని వెడలెను. మార్గమున బోవుచు దానింత 
కాలము దిక్కులేని రాచకన్నియ మర్యాద గాపాడి తుదకు నిర్ణయాత్ముడయిన 
మహమ్మదీయ చక్రవర్తి కప్పగింపవలసివచ్చెనని విచారమునొందుచు గుడారమునకు వచ్చి 
యతడావార్త దనయింతికిని హేమలతకును దెలయజేసెను. హేమలత యవ్వచనము 
లాలకించి సకల దీనులకును న్యాయమొసగి స్త్రీల జెజిబట్టు దురాత్ముల శిక్షింపవలసిన 
చక్రవర్తియే స్త్రీల జజపదలంచినపుడు తన మర్యాద నిల్చుట దుర్హటమని నిశ్చయముగ 
నమ్ముకొని దైవముపై భారము వైచి యెంతెంత వారి నాశ్రయించినీ' నెన్ని దినములకును 
దనకష్టముల కంతము సంభవింప దయ్యెనని యారాత్రియెల్ల విచారించుచుండెను. 


పదియేడవ ప్రకరణము 


హా! దైవమా! నన్నింత దిక్కుమాలినదానిగ నేలజేసితివి? ఆ పవిత్రమగునట్టియు 
గౌరవమగునట్టియు రాజపుత్రవంశమునబుట్టి తుదకు నిర్భాగ్యురాలయి శివప్రసాదుపంచను 
గొన్ని నాళ్ళును, జంద్రసేనుని యింట గొన్ని నాళ్ళును వసియించి మహమ్మదీయుల 
బారిబడుచున్నాను. నాకేల మరణములుగలుగజేయవు? హా తాతా! ఎందున్నావు? 
అయ్యోతల్లీ నా బాల్యముననందె నీవు మృతినాదుటచేతగది నాకిట్టి 
యవస్థసంభవించినది, కడుపులో నున్న దుఃఖము నెల్ల దెలుపుకొందమన్న నిరుపార్శ ముల 
బంధువులైన లేదు. నేనేమి చేయుదును? మరణమేనాకు శరణ మగుగాక! బలవంతీముగా 
జక్రవర్తిచే నవమానింప బడుటకంటె మర్యాదగ మృతినొందుట మేలుగదా. అని తనలో 
దాననుకొ నుచున్న హేమలత వద్దకు జంద్రసేనుడువచ్చి యామె గౌరవమును 
గాపాడలేనందులకు _ విచారించుచు అమ్మా! యీ దినమున _ నిన్నుదప్పక 
తీసికొనిరావలసినదని చక్రవర్తి మరల నాకు వర్తమానమునంపినాడు. ఈమాట నీతో 
జెప్పజాలక నేను సందేహించుచున్నాను. ఏమిచెయుటకును దోచదు. అయినను నా 
ప్రాణముల నిమిత్తము పోగొట్టు కొందును. నా మరణాంతముగాని నీకు బరాభవము 
సంభవింపదు. భయపడకుము అని పలుక హేమలత యామాటలు విని *నా నిమిత్తము 
మీరు మృతినుందవలదు. నాకవమానము ఘటిల్లెడు పక్షమున నాచేతినున్న వజ్రమును 
నూయుకొని త్రాగుటకు సిద్దముగనున్నాను. నా వజ్రపుటుంగరమ నా యవమానమును 
బాపనోపును. ఆ చెజలో నీవణకు మృతినాదియున్న మాతాతను సత్వరమే నేను 
కలిసికొందును.” అని యాత్మహత్యకు సిద్ధముగ నున్న సుందరాంగికి బ్రత్యుత్తరముయజాలక్త 
మరల _ నొకపర్యాయము సీ విషయమై ప్రయత్నించెదనని చంద్రసేనుడు కన్నీ ్నళ్ళతో 
వెడలిపోయెను. హేమలత  ప్రతిక్షణమును తనకొజకు బల్లకివచ్చుననియెంచుచు 
మృత్యుదేవత రాక కెదురుచూచుచుండెను. 


ఆ దిన ముదయమైనది మొదలు రహిమానుఖాను మదనసింగును దుదముట్టించు 
మహోత్సవముగలుగునని మహానందముతో నుండెను. హేమలత తన సంయోగమునకు 
సమ్మతింపనందున నామెపై గసిదీర్చుకొన దలంచి చక్రవర్తి కామెనెరింగించెను. ఆ 
కారణముచే నతడు రెండు “రెట్లు సంతోషముగ నుండెననుటకు సందేహము లేదు. జాము 
ప్రొద్దెక్కిన తరువాత మదనసీంగును బూర్వోక్త ప్రకారముగ వధింప వలదని చక్రవర్తి 
యొద్దనుండి ఖాన్‌ న కుత్తరవు వచ్చెను. వెంటనే ఖాను మిగుల నెజ్జగ గాలిన 
యినుపకర్రులను బట్టించుకొని యిరువురు సేవకులతో  మదనసింగు "'వసియించు 
గుడారమునకు బోయి మదనసింగును జూచి మరణమునకు సిద్ధముగ నుండుమని చెప్ప 
ఖాన్‌ తో నతడు దనకు మృత్యువు తృణపాయ మనియు దాను" సిద్ధముగ నుండెననియు 

ధైర్యగాంభీర్యముల బలికెను. అంతటఖాన్‌ కోపమున బండ్లు" పటపట గొజకుచు 
నినుపకర్రలను మదనసింగు కన్నుల పై బెట్టి కాల్పుడని సేవకుల కానతిచ్చెను. సేవకులును 
నరహత్యయం దారి తేరిన వారగుటచే యజమానుల యాజ్ఞ తక్షణమే శిరసావహించి కాలిన 
యినుప కర్రుల నెత్తి పట్టుకొని మదనసింగు సమీపమున కరిగిరి. వెంటనే నందుడు 
సింగును వెనుకకు బడద్రోయ తక్షణమే యిరువురు సేవకులు మదనసింగు రెండుచేతుల 
నొక త్రాట విజచికట్టి పాదముల బొటనవెళ్ళను గూడబంధించిరి. అప్పుడు మదనసింగు 
మనన్సున నీశ్వర ధ్యాన మొనర్చు చుండెను. “ఇపుడైన జక్రవర్తి మాట విందువేని నిన్ను 
రక్షించెదను, అట్లు చేసెదవా? యని రహిమాన్‌ ఖాన్‌ నడుగ నిర్భయముగనతడు నేనట్లు 
చేయను. నీ “యిష్టము వచ్చినట్లు చేయుము అని యుత్తరమిచ్చెను. అపుడు 
వారినుపకర్రను గన్నుల దగ్గణకు దెచ్చునప్పటికి వెనుక నుండి యొక సేవకుడజచుచు వచ్చి 
నిలువుడు! నిలువుడు చంపవద్దని కేక వైచెను ఆ మాటలు విని రహిమాన్‌ ఖాన్‌ 
తిరిగిచూచి యామనుష్యు డెవ్వడని యజచుచుండ నతడొక సాహేబుతో వధ 


నాపలసినదనియు జక్రవర్తి ఖాన్‌ ను రమ్మనియెను. అని చెప్పెను. ఆ ఘోరకృత్యము నాపి 
ఖాను మదనసింగు బంధములను విప్పించి చక్రవర్తి గుడారమున కరిగెను. చక్రవర్తి యెదుట 
రసపుత్రుడొకడు కూర్చుండెను. ఖాన్‌ ను జూచినతోడనే చక్రవర్తి రసపుత్రుని వంక దిరిగి 
రాయబారము విశదీకరింపుమని కోరెను. రాయబారములు నడుపుటయందు మిగుల 
నేర్పుగల దుర్గసింగు చక్రవర్తితో నిట్లనియె. “అయ్యా! నారాయణుయు శ్రీపద్మనీ దేవియు 
విన్నవింపుమన్న సంగతులను నేను మీతో మనవి చేయుచున్నాను. భీమసింగును మీరు 
చెజినుండి విడిపింతురేని పద్మినీదేవి మీ భార్యయై యుండుట కొప్పుకొన్నది. భర్త 
ప్రాణరక్షణమునకును, దనకాయమునైన సమర్ప్చింపదలచి పద్మిని మీ సాంగత్యమునకు 
సమ్మతించినది అని దుర్గసింగు విన్నపంప జక్రవర్తి యమితానంద పరవశుడై యజచి 
పీఠమునుండి లేచి రహిమాన్‌ ఖాన్‌ ని గౌగలించుకొని దుర్గసింగును మెచ్చికొనెనును. 
అంతట దుర్గసింగు మరల “ఆ పద్మినితో గూండ మానగరమునందు గల గొప్ప స్తిలందణ 
నిటకు వచు సాగనంపెదరు. వారేడు వందలకంటే నెక్కువ గనున్నారు. అందటు బెల్లకీలలో 
నెక్కివత్తురు. వారు ఘోషాస్తీలుకాయట్టి వారికి బ్రత్యేకముగ నొకగుడారమునిచ్చి 
మహమ్మదీయుల దృష్టి బడక్‌ండ మీరు జాగ్రత్త పెట్టవలెను. అనవుడు చక్రవర్తి 
సందేహమెందుకు? మిగుల జాగ్రత పెట్టెదను. త్వరగా రమ్మను త్వరగా రమ్మను. పొ పో 
యని కేకలు వేయసాగెను. ఇట్లు చెప్పి "దుర్గసింగు చక్రవర్తి ఎడుకొని పోవునపుడు చక్రవర్తి 
రసపుత్రునకు దన కంఠమున “నున్నహారమును బహుమానముగ నొసగెను. ఈ రాజపుత్రు 
డరిగినది మొదలు చక్రవర్తి బద్మినిపై ధ్యానమెక్కువగుటచే నతడు తీవ్రముగ మదనాగ్ని 
పాలయ్యెను. ఒకమారు సంతోషముచే వెర్రి వానివలె నజిచుచు, నొక పర్యాయము 
సేవకులకు బహుమానము లిచ్చుచు నొకమారు తోచక గుజ్జముపై సవారి చయుచు 
మదనావస్థ నొదుచుండెను. పద్మిని ప్రముఖులగు రాజపుత్ర సుందరు లబలగుటచే 
నాయుధపాణులగు భటులను జూచి. భయపడుచుందురని చక్రవర్తి నిరాయుధులై 
యుండునట్లు సైనికుల కానతివచ్చెన్లు. వారును నాయుధములను వదలి బంగు నిషాచేయ 
హాయిగ నిద్రపోవుచుండిరి. మదన పీడితుడగు నతనికి నెంతసేపటికి బ్రో ద్దువోనందున దన 
ఖాజీని రహిమాన్‌ ఖానుని రప్పించి వారితో గొంతసీపు దనకు రాబోవ ప్ప నూతనభార్యను 
గూర్చి పరిపరివిధముల ముచ్చటించుచుండెను. అట్లు కొంతసేపు ముచ్చటించి తన పెండ్లి 
నిశ్చయమని యెంచి తాను శయనించు మందిరమును జక్కగ నలంకరింప నాజ్ఞాపించి 
యమూల్య వస్తాభరణములను ధరించెను. దుర్గసింగు దెచ్చిన రాయబారమును 
వినియుండుటచే జక్రవర్తి హేమలత మాట మజచియుండ మధ్యాహ్నము చంద్రసేనుడే 
ప్రభుదర్శనమునకు పచ్చి పద్మిని రాకను జక్రవర్తి ముఖమున విని యిదియె హేమలత 
నపాయము నుండి రక్షించుట కదనని యెంచి చక్రవర్తితో నిట్లనియె. “మహాప్రభూ! 
హేమలతను దీసికొని వత్తునా, వద్దా? ఆమె మీయొద్ద నుండిన యెడల మీకొక నష్టము 
సంభవించును. హేమలతయు బద్మీనియు సవతులై “యుండుటకు మహారాజపత్నియగు 
పద్మిని యొల్లదు. ఆమె యిందు కాగ్రహము దెచ్చుక్తొని మరలిపోవు నేమోయని నాకు 
భయమగుచున్నది. అని చంద్రసేనుడన జక్రవర్తి హేమలత తన కావశ్యము లేదని 
వాక్రుచ్చెను. వ్యాఘ్రముఖమునుండి బయలువెడలిన కురంగమట్టు చంద్రసేనుడు 
సంతోషించుచు బ్రభువు నొద్ద సెలవు గైకొనిపోయి యవార్త హేమలతకును దన భార్యకును 
దెలిపి వారితో గూడ నానంద మొందుచుండెను. సాయంకాల మగుటతోడనే చక్రవర్తి 
మధురాహారములు భుజించి యభ్యంగన మొనర్చి పద్మినిరాకను నిరీక్షించుచుండెను. 
వచ్చెడి స్త్రీ జనంబుల కెల్ల నొకపెద్ద గుడారము వేయబడి యుండుటచే వారు ఘోషాతో 
లోపలి కిరుగుటకు వీలేర్పడెను! ఈ మహాట్టహాసమును విని పద్మిని సాహసమునకును 
రాజపుత్రుల యవినీతికిని రాజస్థానముయొక్క దురవస్థకును మదనసింగు భీమసింగ్‌ 
అద్భుత పడుచుండిరి. పతివ్రతయగు పద్మిని మేచ్చరాజ సేంభోగమువ కియ్యకొనుట గారణ 
ముండకపోదని చంద్ర సేనాదులును, నాజరు జంగ్‌ ను నాలోచించిరి. నాజరుజంగ్‌ పై 


జక్రవర్తికి రహిమాన్‌ ఖాన్‌ చెప్పెడు మాటలవలన గోపము నానాటి కధికమగుటచే 
గనబడినచోట మాటలాడుటయును నతడు మానెను. నాజరుజంగ్‌ మహా విచారముతో 
దన రాజభక్తి జూపు సమయ మెపుడువచ్చు నాయని దేవుని బ్రార్థించుచుండెను. ఆ 
సాయంకాలమున స్తూర్యాస్త మయమైన తరువాత చిత్తూరుకోటలో నుండి యొక్క వరుసగ 
దురుష్క శిబిరమునకు నేడు వందల పల్లకులు రాసాగెను. పల్లకికి నల్వురు బోయలుండిరి. 
కోట మొదలు శత్రువుల స్కంధావారముదా కనేక పంక్తిగ నున్న. పల్లకులను మోయు బోయల 
యోంకారనాదమువలన మహమ్మదీయుల కర్ణపుటముల్లు పగలు చుండెను. శిబిరమున 
నొక చోట నాలుగు ప్రక్కలను దెరలగట్టించి" చక్రవర్తి స్త్రీల పల్లకులను నా స్థలమునకు 
దిసికొనిపొండని బోయల కాజ్ఞాపించెను. 'లోపల కరిగిన మ్‌నుష్యులు తురకల కగపడకుండ 
దమమఘోపష నిలపుకొనిరి. శత్రు సైనికులు పల్లకుల వంక జూచుచు నశ్రద్ధతో నిరాయుధులై 
యుండిరి. ఆ పల్లకులలో బంగపు బనిచేసిన  పల్లకీయందు పద్మిని కూర్చుండెనని చక్రవర్తితో 
బోయలు చెప్పిరి. 


పదునెనిమిదవ ప్రకరణము 


పల్లకులెల్ల నియమిత ప్రదేశమున కరిగిన తరువాత వానితో గూడ వచ్చిన దుర్గసింగు 
చక్రవర్తి యొద్దకు జని యిట్లనియె. 


“అయ్యా! పద్మినీదేవి యింక మీ పట్టపుదేవి యగును. కాబట్టి శాశ్వత వియోగము 
సంభవించుచుండుటచే దనభర్తతో నొకమాటు మాడలాడం గోరుచున్నిది. అందుచే 
నొకగడియ సెలవు దయచేయింప వలెను” అని పలుకుటయు, జక్రవర్తి సరేయని 
'సెలవొసంగ౧ను. పిమ్మట పద్మిని పల్లకి భీమసింగు గుడారమునకు. గొనిపోబడ "వారిరువురు 
నొక గడియవటబకును మాట్లాడుచుండిరి. కామాతురుడైన యల్లాయుద్దీను నిమిష మైనను 
వియోగమున కోర్వలేక పద్మీనితో సత్వరముగా సంభాషింపందలచి భీమసింగును విడువక 
ఢిల్లీ నగరమునకు బందీగా గొనిపోవదలచియు రహిమానుఖానును బిలిచి యా 
దంపతులను బట్టికొమ్మన్ని యానతిచ్చెను. రహిమాను ఖాను నిజ సైన్యముతో నచటి 
కరుగునప్పటికి రాజపుత్ర స్తిలుండు మందిరమునుండి యొక పల్లకి వారి కెదురుగ వచ్చెను. 
పల్లకివెంట నాయుధ పాణులగు రసపుత్రు లనేకులుండి యందున్న వారిని రక్షించుచుండిరి. 


ఎదురుగవచ్చి వారి ప్రయాణమును నివారించుటకు మెచ్చ భటులు ప్రయత్నించిరి. 
కానీ రసపుత్రులు నిలువనందున వారల కిరువురకును సంకుల యుద్ధము జరుగసాగెను. 
అంతలో భీమసింగు పాజీపోవుచున్నాడని మహాధ్వని యొకటి శిబిరమున వ్యాపింప 
రహినూనుఖాను మోసమేదో సంభవించినదని తెలిసికొని ప్రాణభయనుగునని యెంచి 
వడివడిం జక్రవర్తి వద్దకు బరుగెత్తి విచారముతో “స్వామీ! మోసము! మోసము జరిగినది” 
అని యజచెను. 


అల్లాయుద్దీనులికిపడి లేచి యది యెట్టిదని యడుగ ఖాను తొదరతో నిట్లు చెప్పెను. 
“మహాప్రభూ! వేల్లకులలో గూర్చుండి వచ్చినవారు స్తీలు కారు. ఒక్కొక్క పల్లకియం దొక 
రసపుత్ర శూరుడు కూర్చుండెను. పల్లకుల మోయూవారందటు రసపుత్ర సిపాయిలేకాని 
బోయలుకారు. వారు బోయలవేషముల దాల్చి పల్లకులలో సాయుధముల దెచ్చి కొన్నారు. 
మన సైనికు లశ్రద్ధగనున్నందున మన మీదినమున నోడిపోదుము. భీమసింగు పల్లకిలో 
గూర్చుండి కోటకు: బాజీపోవుచున్నాండు. నే నాతని నాపజాల నైతిని” అని ఖాను 
విన్నవించుచుండం జక్రవర్తి నిశ్చేస్టితుడై కొంతసేపటి కొడలెజీంగి రాజపుత్రులు త్రవ్విన 
మహావిపత్సముద్రమునలుడి తానును దన నసైనికులును మృతినాదవలసై వచ్చెనని 
చింతించి ధైర్యమును దెచ్చికొని “హా మౌలా ఆల్టీ! హా ముహమ్మద్‌! హా హుస్సేన్‌! హుస్సేన్‌! 
అరే నాజరుజంగ్‌! అరే అరే అల్లా అల్లా అల్లా అయ్యో! పరుగెత్తి భీమసింగును దజిమి 
పట్టుకొనిరండు. అయ్యో! పద్మినీ! పద్మినీ! పట్టికొండు. సిపాయిలు లేచి 
యుద్ధసన్నద్ధులుగండు. 


ఓయీ! ఇబ్రహీం, ఓయీ! జహందర్‌, లెండి లెండి. అరే జోహారుల్లా త్వరపడు అని 
యటఅవజొచ్చెను. ఈలోన మునుపటి స్థలమున దాగియున్న 'రాజుపుత్రశూరులు 
భటసమేతముగ నాలుగు వేల తొమ్మిది వందల మందియు నొక్కసారిగ హుమ్మ నివచ్చి 
యశ్రద్ధగనున్న మ్లేచ్చ సైన్యమును దాకిరి. అతి త్వరితముగలేచి మహమ్మదీయ సైనికులు 
తమ తమ ఆయుధ ముల ధరించి రసపుత్రుల నెదుర్కొన నుభయసైన్యములకును 
ఘోరయుద్ధం జరిగెను. ఆకస్మిక మహాయుద్ధములో మహమ్మదీయులు స్వసైన్య పరసైన్య 
భేదమెటులుగ( జాలక తమవారిని సహిత మా చీకటిలో బొడిచికొనసాగిరి. ఈలోన 
సురక్షితముగ నగరముజేరి భీమసింగు మూలబలములనెల్ల దీసికొని దక్షిణ భాగమున 
మహమ్మదీయ సైన్యమును దాకెను. బలపడిన యీ సైన్యమునకును "మ్లేచ్చులకును 


జరిగిన మహాయుద్ధము వర్ణింప దుస్సాధ్యమై యుండెను. తమ మాన ప్రాణములకు హాని 
తటస్థించునని శిబిరమందున్న స్త్రీ స్తీ లాక్రందన ధ్వనిజేయ యుద్ధముమాని కొందయి సైనికులు 
దారపుత్రాదుల సంరక్షణకై వెనకకు బరుగులిడుచుండిరి. 


కొబ్బరి పుచ్చెలవలె దెబ్బ దెబ్బకు నెగిరిపడుచున్న మనుష్యుల పుర్రెలును స్రవించు 
రక్తముతో నేల గుభాలునంబడు మొండెములును దళ తళ మెజియు యోధుల 
యాయుధంబులును దక్క మటేమియు నచ్చటం గనబడుటలేదు. రన పుత్రులును 
మహమ్మదీయులును హతులైన తన బంధుమిత్ర కళేబరములమీందనుండి నిర్ణయాత్ములై 
నడిచిపోవుచు యుద్దము నొనర్చుచుండిరి. " పడినవారితోడను, పడెడువారితోడను, 
గాయములచే బాధపడీ యేడ్చువారితోడను, దేహమును విడుచునెడ నీశ్వర స్మరణము 
జేయువారితోడను, వెన్నిచ్చి పరుగెత్తువారితోడను యుద్ధభూమి నిండి యుండెను. 


ఈమధ్య మహాశూరుండగు ప్రతాపసింగు భీమసింగును విడిచి చక్రవర్తిని జెజబెట్ట 
నుద్యమించి నాలుగువందల సైనికులను దోడుకొని యల్లాయుద్దీను గుడారముపై నరిగెను. 
చక్రవర్తిమీదికి రాజపుత్రులరుగుట జూచి స్వామి ప్రాణరక్షణ మవశ్వము “కర్తవ్య మని 
మహమ్మదీయులెల్ల వడి వడిం బ్రతాపసింగు నాపుటకు వ్యాఘ్రములవలె షావేశ పరటీశులై 
చని ప్రతాపసింగు దాశిరి. ప్రతాపసింగు మధ్యాహ్న సూర్యునివలె దుర్నిరీక్ష్య ప్రతాపుడై 
మహమ్మదీయ భటులకు భీతిగొలుపుచుండెను. మహమ్మదియులు రస పుత్రులమీదిక్‌ 
వచ్చుటయు( జచ్చుటయు నేకకాలమున సంభవించెను. ఎందజు తురకలను రసపుత్రులు 
చంపినను దురకలసేన యధికమగుటచే మరల యధా ప్రకారముగ సైనికులు ముందుకు 
జనుచుండిరి. తుదకు జీమలపుట్టవలె మోటతురకలు చుట్టుముట్టుటచే స్వల్పసంఖ్యగల 
రాజపుతులు క్రమ క్రమమున క్షిణించిరి. 


ఏమి చిత్రమోకాని రాజపుత్ర సైనికులలో నొక్కడైనను రణరంగమును విడిచి 
పరుగెత్తడయ్యె. "కంఠమున బ్రాణమున్నంతవజకును రసపుత్రులు ఖడ్గమును విడువక 
యుద్దము జేసిరిగాని శత్రువుని చేతికి గత్తి నీయరైరి. ఇట్టు సైన్యము పలుచబడినందునం 
బ్రకాతసింగు ఖడ్గమును డాలునుబూని యకాల మృత్యుదేవతవలెం దురకల పైబడి 
యనేకులను దెగనరక నాతని ధాటికి వెజచి ముందటివారు చెల్లాచెదరై పరుగులిడిరి. 
తపవాత నలువది యోధులతో రణరంగమున నిలిచియున్న ప్రతాప పసింగుపై వెనుక నున్న 
తురకలు గవిసిరి. ప్రజాపసింగు దేహమంతయు గాయములతో నిండి చిమ్మన 
గొట్టములనుండి వచు. వసంతమట్లు గాయములనుండి రక్తము స్రవించి చుట్టు పక్కల 
నున్నవారిపై బడుచుండెను. రక్త క్షయముచే, బలక్షయమగుటయు సింగు నడుమ నడుము 
సొమ్మసిల్లుచు దెబ్బ దెబ్బకు నొక్కొక్క తురకను గూల్నుచుండెను. ఆవేళ బ్రతాపసింగుచే 
నిహతులైనవారు దాదాపుగ నూరుమంది యుండిరి. బలవానుడైయున్న ప్ర పతాపసింగుమీదికి 
రహిమానుఖాను వడివడి వచ్చి తాక సింగు గుజ్జముమీదనున్న ఖానును దిగలాగి తన 
ఖడ్గమాతనిపై నెత్తెను. అప్పుడు మ్లేచ్చ సేనాధిపతియగు రహిమానుఖాను ప్రతాపసింగు 
పాదముల పైడి “నేను నీ బిడ్డవంటి వాడను, నన్ను జంపినను మీ యింటి కుక్కను 
జంపంజూచినను నొకటే బాబూ! 'నాకుం బ్రాణ దానము సేయుము. నాతల్లికి నేనొక్కడనే 
కుమారుడను. నాకు బిడ్డలు పుట్టిన మీ పేరు పెట్టెదను. నన్ను వదలి పెట్టు మహాప్రభూ! 
నన్ను వదలిపెట్టినయెడల మా “చక్రవర్తియున్న రహస్య స్థలమును మీకు జూపెదను. 
అతనిని మీరు చంపి మీ కసిదీర్చుకొనవచ్చునుగాని నావంటి దిక్కుమాలినవానిని జంపిన 
నేమి ప్రయోజనము” అని వీరపురుష లక్షణముల విడిచి పరిపరి భంగుల వేడికొన జాలి 
గుండెగల ప ప్రతాపసింగు వానిని విడిచిపుచ్చెను. 


రహిమాను గండమునుండి బయలుపడి మణీ యితర యోధుడు కనబడకుండ 


గొంత సేపు చచ్చినయేను(గు చాటున దాగికొని యక్కడనుండి లేచి రాజపుత్రు లెక్కివచ్చిన 
పల్లకులలో నొకదానియందు రహస్యముగ దలందాచికొనెను. అదివజికు జెజిలో నుండీన 
మదనసింగు మహమ్మదీయుల కలకలముజూచి చక్రవర్తి తన్ను విడిపింపడని యెజింగి 
యాతనిచే మోసపోక ముందే మేలుకొని తన గుడారమునుండి వెడలివచ్చి రసపుత్ర 
వీరులను గలసికొనెను. భీమసింగు వానిని గనుంగొని కొంత సైన్య మాతనికిచ్చి 
ప్రతాపసింగునకు సహాయ మొనర్భుమని యంప నాతడును సత్వరముగం జక్రవర్తి 
గుడారమువంక వచ్చి ప్రాణావశిష్టుండై యప్పటికిని దన ప్రాణ రక్షణ మొనర్చికొనుచున్న 
పినతండ్రిని జూచెను. మదనసింగు 'పేనతండ్రీ యవస్థను గనుగొని యతని శరీరమును 
బరీక్షించునప్పటికిం బ్రతాపుని దేహమున ముప్పది రేండు పెద్దగాయములును నెనిమిది 
చిన్న గాయములు నుండెను. 


మదనసింగు పినతండ్రితో “అయ్యా! మీరు మనశిబిరమునకరుగుడు. మీరింక యుద్ద 
మొనర్చలేరు. వ్రణ వైద్యులచే గాయములకు( గట్టుకట్టింపుండు” అని చెప్ప బ్రతాపుడు 
“నాయనా! రణమునుండీ యింటికి మరణ భయమున నీవజకు నేనరుగలేదు. నేనింక 
బోజాలను, రక్తవర్షముచే దడిసిన యీ మంటి పరుపుపై బండు కొనియెద. నీవు 
చక్రవర్తిమీది కరిగి వానిని బట్టుము, లేకున్న వధింపుము. నా నిమిత్తమై విచారింపకుము” 
అని పలికెను. 


మదనసింగు విచారముతో బినతండ్రి ప్రాణముల కాశవదలుకొని చక్రవర్తిమింది 
కరిగెను. చక్రవర్తి యంగరక్షక సైన్యములతో నొక చిన్న గుడారమునుండి సైన్యము పలాయన 
మగుటకును రాజపుత్రులు చేసిన యుక్తికిని విచారించుచు బ్రాణ సంరక్షణ 
మొనర్చుకొనుచుండెను, మదనసింగును జూచి యంగరక్షకులు నిశ్చేష్టితలుగా నతడు 
శత్రుమధ్యమునకుజికి యాకస్మికముగ సింగపుంగొదమవలె జక్రవర్తి యెదుట నిలిచి 
యాయుధ మెత్తులోనం జక్రవర్తి సమీపమునసున్న నాజరజంగు 'వారిరువురకు నడుము 
వచ్చి నిలిచి ఖడ్గమును 'త్రిప్పుచు నాతని దాకెను. నాజరుజంగు సమయము నకు 
రాకుండిన జక్రవర్తి యా దినమున బరలోక వాసియై యుండును. చక్రవర్తి మదనసింగును 
జూచి నిర్విణ్ణుడై చేష్టలుదక్కి కదలి పాజీపోజాల డయ్యెను. అప్పుడు నాజరుజంగు 
మదనసింగునీతో నిట్టనియె. 


“మిత్రుడా! నాటికి నేడు నీ దర్శనమైనదని నేనూరకుండను. నా 
ప్రాణములుండినంత వజకు నీవు చక్రవర్తిపై పజిగజాలవు. అక్కడనే నిలువుము. ఒక్క 
యడుగు దాటివచ్చితివా నీ ప్రాణములు నీకు దక్కవు. మా స్వామి ప్రాణరక్షముకంటె 
నారక్షణ మెక్కువకాదు” అని శౌర్యరసమొల్కు రాజభక్తి ప్రపూరము లగుమాటలతో 
మదనసింగును నిలుప, నత డాశ్చర్యపడి, చక్రవర్తి యదృష్టవంతుడగుటచే నీవాతనికి నేం 
డడ్డము వచ్చినావు. నీతో యుద్ధము చేసి గెలిచి చక్రవర్తిని బరిమార్చెదను అని పలికి 
యాతనితో యుద్ధమారంభించెను. అట్టిరువురును గొంత సేపు యుద్ధము సలిపి 
యెవ్వరును గెలువనందున విసుగుచుండిరి. అంతలో యుద్ధమాంపి వేయుమని భీమసింగు 
ఉత్తరువుజేయ మదనసింగు మరలెను. 


ఆ దినమున రాజపుత్రవీరు లనేకులు మృతినొదినను దుదకు మహమ్మదీయులు 
చెల్లాచెదరై నానాముఖములకు బాణిపోయిరి. ఈ నడుమ మన చిదానందయోగి 
కాగడాలను వేయించుకొనివచ్చి నూరుగురు భటులతో రంగస్థలము జొచ్చి తురకల 
గడ్డములను దివిటీలతో గాల్పుచు వారి వస్త్రములను శరీరములను దహన మొనర్చుచు 
జిత్రవిచిత్రముగ వారిని జంపనారంభించెన్‌ు. మహమ్మదీయు అప్పటికి నిశ్శేషముగ 
నోడింపబడిరి. సరదారులు, చచ్చిన గుజ్జము లొక వైపరుగ నేనుగులు మటియొక వంకకు 


జనసాగెను. స్తీ లార్తనాదములతో నటు నిటు బరువులిడ వ్లుచ్చ సైన్యమున గలవలమును 
బాధయు నథ్‌కమయ్యెను. ఎచట జాచిన ఏనుగులు, నెచట గనుగొన్న రక్తప్రవాహములు, 
నెందు నడచిన నెముకలు, నేమివిన్న నార్త ధ్వనులు నయ్యెను. 


అట్లున్న రంగస్థలమున మృత్యుదేవత విచ్చలవిడిగా సంచరించు చున్నట్లు, 
మహాభయంకరమై యుండెను. రాత్రి రెండు జాములకు సైనికులు శిబిరమునువిడిచి, 
పాటీరి. రస పుత్రులు తెల్లవాజు వణకు నుండిరి. 


పందొమ్మిదవ ప్రకరణము 


ఇట్లు సమస్త స్తసైన్యమును శత్రువులచే వధింపుబడుటయు( దనకపారకష్టము 
సంభవించుటయు, బద్నిని దేవి చేకూరకుండుటయు(జూచి చక్రవర్తి రణరంగము వీడిచి 
సత్వరముగ భద్రగజముపై నెక్కి తన కాపత్కాలమున సహాయ మొనర్చిన నాజరుజంగును 
వేనోళ్ళ నుతియించుచు. నాతనిగూడ నేనుగుపై నెక్కించుకొని దీనుండయి ఢిల్లీ 
నగరమునకు. బ్రయాణమయ్యెను. శిబిరముననుసరించి వచ్చిన స్త్రీజనమెల్ల నాక్రందన 
ధ్వనులతో బరుగెత్తనారంభించినపుడు వారివారి భర్తలు వారికి సహాయముగంబోయి వారి 
కపాయము వాటిల్లకుండంగం జేసిరి. చంద్రసేనుండు యుద్ధము జరుగుచున్నంత వటజికును 
రంగస్థలమును బాసిచనక చక్రవర్తి సైన్యములు పజచిన వేనుక జయాశవీడి శిబిరమునకుం 
జని "భార్యను గనుం గొని హేమలతతో గూడ బ్రయాణమై వెడలుమని యానతిచ్చను. 
హేమలత వారి గుడారమున లేదని భార్యయెజి/గంపం గొతసే వు చంద్రసేనుడు బాలిక 
కొణికు వెదకి యామెను గన లేత తుదకు విసిగి పామలతను మహమ్మదీయులో, 
శత్రువులలో నెవరో తీసికొని పోయి యుందురని నిశ్చయించి కొంచెము విచారించి తనరాజు 
వెంట దానరిగెను. మదనసింగు పినతండ్రియవస్థ యెట్లున్నదో యని త్వరితగతి నావంకకు 
వచ్చెనుగాని యానడుమనే భీమసింగు ప్రతాప పసింగు నిమిత్తము మనుష్యుల నంపి వెదకి 
యాతనిం దోడ్కొని రమ్మని వారికానతిచ్చినందున గాయము నిండ గాయములతో నున్న 
యమ్మహాశూరశిఖామణిని వారు భీమసింగుగారి దగ్గణకుం దీసికొనివచ్చిరి. భీమసింగును 
వానిస్థితిని బట్టి యతడు జీవించుట దుర్హటమని 'యెంచినను బ్రాణములున్నంతవటకు 
మనుష్య ప్రయత్నములు మానుట యనుచితమగుటచే వ్రణవైద్యునికాతని నప్పగించి, 
తమ మందిరమునకు గొనిపోవ నియమించెను. పినతండ్రి భీమసింగు నొద్ద సురక్షితుడై 
యున్న వార్త మదనసింగు విని గాయములు తగిలి ప్రాణములతో యుద్ధ భూమిని 
బడియున్న “తన యాప్పులగు రసపుత్రుల కౌషధ మిప్పించి బ్రదికింపదలంబటి కొందు 
రాజపుత్రులతో యుద్ధ "భూమిని సంచరించు చుండెను. రహిమానుఖాను ప్రాణభీతిచే 
ఖడ్గమును దాచి యుతఈపుర స్తీవలె నొక పల్లకిలో యుద్ధము ముగియు వణకు.  గూర్చుండి 
తమ సైన్యమును శత్రు సైన్యమును యుద్ధభూమిని విడిచిన తరువాత బల్లకీ తలుపులు 
తెజచి బైటకు వచ్చి మెల్లగా నడుచుచుండెను. అతడట్లు పోవుచుండ నతని 
యదృష్ట, ప్రహినతచే మార్గమున మదనసింగెదురు పడెను. అతని జూచిన తోడనే 
ఖానుసాహెబుగారు మీది ప్రాణములు మీదనై పోవ జివచ్చవమువలె నిలువబడి తనకు 
మరణ మతనిచే దప్పదని 'శూరుని చావుచచ్చుట కిష్టముగలుగ ఖడ్గమును జేతబట్టుకొని 
మదనసింగుపై బడ వరిగెను._ మదనసింగతనీ యేటు దప్పించుకొని మచ్చ 
సేనానాయకుడుక్కు దక్కి నేల వ్రాలునట్లొక దెబ్బకొట్టెను. బాటసారులను దోపించిన 
పాతకమును స్త్రీలను జెజబెట్టిన దోషమును నిరపరాధులపై జక్రవర్తి కాగ్రహము గలిగించిన 
కార్యమును వాని కా సమయమున జ్ఞప్తికి రా నతడు మనః క్లేశమునొంది తుదకు 
మహమ్మదువారిని సర్వేశ్వరుడైన యల్లాను దలచికొన మక్కావైపు మొగముద్రిప్పి 
ప్రాణమువిడిచి కొనెను. తనమిత్రులకు మందు మాకు లిప్పించి తగినవారి 
సుపచారమునకు నియమించి మదనసీంగు ప్రొద్దు జూచి రెండు జాము లైనదని తెలిసికొని 
గృహాభిముఖుడై యరుగుచుండ నతని వెనుక నొక మనుష్య విగ్రహము వచ్చి వీపుపై 
యివైచి యాకస్మికముగ నతని నాపెను. మదనసింగులికిపడి తిరిగి చూచి తన యెదుట 
బదియాయివత్సరముల ప్రాయముగల యొక బాలకుని: జూచి యాశ్చర్యపడి నీవెవ్వడ వని 
యడిగెను. నా పేరు కుమారసింగు. నేను రాజపుత్రుండను అని యాతండుత్తరమిచ్చిను. 
అంతట వారిట్లు మాటాడిరి. 


మద - నీవీరాత్రి యెందుండి యిటు వచ్చు చున్నావు? నీ చరిత్రమును గొంత 
చెప్పుము. 


కుమా - అయ్యా! నేనీవజకు జక్రవర్తి కొలువున నుంటిని. పాలిగ్రామమున నున్న 
నారాయణసింగు మాతాత. హేమలత నా చెల్లెలు. మేము చాలాకాలము క్రిందట 
వియోగము నొందినాము. మాతండ్రి నా చిన్నతనమునందే మృతినొందెను. 


మద - అహాహా! నీమాట లాశ్చర్యమును గల్లించుచున్నవి. హేమలతకు నన్న 
యుండుట నేనిప్పుడు విన్నాను. అహా! సు మచ్చముగ నామె మొగమువలెనే 
యున్నది. హేమలత యిప్పుడెందున్నది? ఆమెనుజూచి చాలాకాలమైనది, మీ తాత 
యేమయ్యెను? 


కుమా - మా హేమలతా? ఆమెయు నీ శిబిరముతో వచ్చినది, కాని యా యల్లరిలో 
నెటకో పోయి యుండును. ఆమె దొరకుట దుర్లభమని నాకు దోచుచున్నది. మద - అయ్యో! 
నాకాసంగతి తెలియదయ్యెను. నేనెమి చేయుదును? నాకామె దొరకు టెట్టు! దైవము 
నాయెడ నిర్ణయుజై యున్నాడు. 


కుమా - నీ కామెయం దంత ప్రేమ యేల? నీ వామెను వివాహ మాడెదవా యేమి? 
నీకామెపై ననురాగ మున్నట్టు లామెకు నీపై నుండునా? 


మద - నీవాలాగున ననబోకుము. ఆమెకు నాయందనురాగమున్నది. ఆమె 
యెందున్నదో నేనెబుగగోరు చున్నాను. దయచేసి నీవు చెప్పుము. ఆమె నిజముగ 
నీశిబిరముతో వచ్చినదా అట్లయిన నామె కొజకు వెదకుదము నాతోరమ్ము. 


అని మదనసిం గాత్రముతో నడుగ గుమారసింగు మందహాసముతో “నీవు 
తొందరపడకుము. తెల్లవారినదాక నోపిక పట్టుము” అని చెప్పి పాలిగ్రామమున 
రహిమానుఖాను హేమలత విషయమున జరిగించిన దొర్దన్యమును, నారాయణసింగును 
జెజసాల కంపుటయు, హేమలత గోసాయీ దయవలన కుల్వానగరమున శివప్రసాదు నింట 
నుండుటయు, మాయోపాయమున నామెను రహిమానుఖాను ఢిల్లీకి దీసీ కొనిపోయి 
బలాత్కరింపజూచుటయు జంద్రసేనుని దయవలన బాధా విముక్తినొంది యామె చక్రవర్తి 
శిబిరముతో వచ్చుటయు నాదిగా గల పూర్వ వృత్తాంతము నెటీగించెను. రహిమాను ఖాను 
చేసిన దౌర్దన్యమును విని సింగు మిగుల విచారమునొంది హేమలతపై 
జాలియుననురాగము నెక్కువకాగా నామెను జూపు మని కుమారసింగును వేగిరిపెట్టెను 
కాని యత డేమియు జెప్పక నన్ను నీ వేవిషయమునను బ్రశ్నలు వైచి బాధ పెట్టకుము. 
టేపు నా సంగతి చెప్పి మా చెల్లెలి సంగతి గూడ బయలు పజిచెదను, అని పలుక 
మదనసింగూర కుండెను. అతనిమనమున నాందోళన మధికమయ్యెను. వారి రువురును 
గొంత సేపు నడచి నగరమును సమీపించునప్పుడు వారికి జిదానంద యోగి కనబడెను. 
యోగిని జూచి కుమారసింగు వినయముతో నమస్కరించి చేతులు జోడించి నిలువ యోగి 
వాని నాశీర్వదించి యానవాలు పట్టి తన బసకు రమ్మని బలవంతము చేసెను. 
Mere మదనసింగు వొద్ద “సెలవుగై కొని యారాత్రి యోగితో నరిగెను, 
మదనసింగుమాత్రము కుమారసింగు మాటలయం దర్ధము. నరయుచు నాతని 
ముఖవిలాసమునం దొకయాకర్షణముండుటచే ధ్యాన్య మావైపుంచి యింటి కరిగెను. 
కుమార సింగారాత్రి చిదానందయోగి మఠమున భుజియించి సుఖముగా నిద్రించెను. 
మదనసింగింటి కరుగునప్పటికిం గృష్టసింగు రోదనముచేయుచు బ్రతాపసింగు గాయములచే 
మరణావశిష్టుడై రాజమందిరమున నుండెననియు, సువర్ణ బాయి యటకరిగెననియు జెప్పి 
యాతని నటకు ణ్‌ మ్మనెను. ఆ మాటలు విని మదనసింగు దుఃఖభారముచే నడువజాలక 
కన్నీళ్ళు విడుచుచు మెల్లమెల్లగా రాజాంఈపురము  బ్రవేశించెను. భీమసింగు, 
మహారాణాలక్ష్మణసింగు, గోరా సింగు మొదలగు వారందజు మదనసింగున కెదురు వచ్చి 


శత్రుజయమున కాతని బహుకరించి పినతండ్రి యొద్దకు దోడ్కొని పోయిరి. జయ 
సంతోషమును బితృమరణదుఃఖమును నేక కాలమున సేంగుహృదయమున జనియింప 
నాతండు లోపలి కరిగి గాయములచే బాధపడుచు ధైర్యమును విడువ పినతండ్రినిం జూచి 
దుఃఖమును బట్టజాలక యాతనిపై బడి యేడ్వ నారంభించెను. సువర్ణబాయి | కుమారుని 
గౌగిలించికొని నాయనగారు పోవుచున్నారు తండ్రీ! యని రోదన మారంభించెను. అంతట 
మదనసింగు ప్రతాపసింగు మొగము మీద మొగముబెట్టుకొ ని “కక్కా నేను దల్లిదండ్రుల 
నెజుగను. నీవేనన్ను' గారాబముతో దండ్రి లేని లో పము కనంబడకుండం బేంచినావు. 
అయ్యో! నన్ను విడిచిపోయెదవా! నాకెవరు దిక్కు? నే నింక నెట్టు జీవింతును?” అని 
వాపోవందొడంగెను. శౌర్యరాశియగు ప్రతాపసింగు వానిని వారించి “నాయనా! నీవు 
రాజపుత్రుండ వగుదువా, కావా? మరణ మెన్నడయిన దప్పదుగద. నేను వీరపురుషోచితి 
మగు మరణము నొందుచుచున్నాను. దేశస్వాతంత్రమునకు బోరాడి మృతినాదుచున్న 
నన్ను గూర్చి సంతోషించుటకు మాజు దుఃఖించెద వేల? నీవు రాజభక్తి గలిగి జాగ్రత్తగ 
నుండుము.” అని యోదార్భి భీమసింగును మహారాణాలక్ష్మణసింగును బిలిచి 
మదనసింగును జూపి “అయ్యా! నాకును మాయన్నయగు మాధవసింగునకు నితండే 
కుమారుడు. ఈతని మీ కుమారునిగ నెంచికొని లోపములను క్షమియించి రక్షించి కొనుడు” 
అని చేతిలో జేయి వైచి యప్పగించెను. ఇంతలో బ్రతాపసింగున కాయాసము రా(గా 
నందటును రామ రామ యనుచు హరినామస్మరణ మొనర్చిరి. అప్పుడు భగవద్ధ్యానముతో 
బ్రతాపసింగు లోకాంతరమున కరిగెను. తరువాత నమిత గౌరవముతో నూరెగించి 
ప్రతాపునకు భీమసింగు దహనసంస్కారములు జేయించెను. మదనసింగు నినతండ్రి 
కుత్తరక్రియలు చేసి పితృ బుణమును దీర్చికొని పిత్రవియోగమునకు హేమలతా 
వియోగముతోడ్పడ జింతిల్లుచుండ సువర్ణ బాయియెజీగి "కుమారునిజూచి “నాయనా! 
నీవింక వివాహమాడి యిల్లు నిలువబెట్టి" కొమ్ము. నీ మనో నాయకి యగు హేమలత 
యున్నచో నామెను జేకొనుము” అని పలుక నామాట అమృత సేచనమట్లు మదనసింగున 
కపార సౌఖ్యమును గలిగించెను, కాని హేమలత యెందును గాన రానందున నతడు దీర్హ 
విచారమగ్నుడయి యానాడుదయమున చిదానంద యోగి మఠమున కరిగెను. 
కుమారసింగా తొలినాడే మఠమును బాసి చనినట్టు చిదానంద యోగి యెటి(గింప మదన 
సింగు హేమలత జాడలు తెలియనందులకు విచారించుచు నింటికి వచ్చుచుండెను. 
అప్పుడు రాజవీధిలో నొకపల్లకి యాతని కంటబడెను. ఆ పల్లకి వెంటవచ్చుచున్న యేంది 
వత్సరముల ప్రాయముగల 'యొకతురక మదనసింగును “మదనసింగుగారూ! నిలువు(డి” 
యని పిలువ నతండును నిలిచిచూచి యామనుష్యు నానవాలు పట్టి పేరు స్ఫురణకు 
రానందున జ్ఞప్తికి దెచ్చికొను చుండెను. అంతట నాతురక సింగుతో “అయ్యా! మీరు నన్ను 
గుర్తింపం జాలరు. నాది పారీ గ్రామము, నా పేరబ్దుల్‌ ఖరీము మౌలవి. పల్లకిలో నున్న 
యతండు ముసలినారాయణసింగు. ఇతనిని మీరాదరింపుండు అన సంతోషముతో. 
బల్లకినింటికి. దోడ్కొని పోయి నారాయణసింగును సగౌరవమున నాదరించి హేమలత కై 
యాతడు వెదకుటవిని చిత్తూరునందామె లేదని చెప్పి “మీరు పాలిగ్రామమునుండి 
యిటకెట్లు వచ్చిరో మాకు దెలియం జేయు;డి” యని మదనసింగడిగెను. రహిమానుఖాను 
దౌర్దన్యమును, దాను జెఅసాలయందుండుటయు, రహమానునకు బదులుగ వచ్చినవాండు 
తన్ను హింసించుటయు, వేటక్షుంబోయినప్పుడొక వ్యాఘ్రము వానిపై. బడి వధించుటయు, 
గ్రామస్థులు తన్ను విడిపించి హేమలతను వెదకించి యెందును గానకుండుటయుం జెప్పి 
యామె చిత్తూరు నందున్నదేమో యని మోలవిని సహాయములందీసికొని నేనిటకు 
వచ్చినాను. ఈతని దయవలన నేనాపద నుండి బయట బడితిని. అన్యమతస్థుండైనను 
నీతండు నాకొనర్చిన యుపకారమునకు నే నీతని బుణము నెన్ని జన్మీలకైనను 
దీర్చంజాలను. మా హేమలత యెందును లేదని మీరనుచున్నారుగద. మ నేనేమి 
చేయుదును? ఆమె యిక్కడనుండునని గంపంతయాశతో వచ్చినాడను. ఇంక నే 


మృతినొదుట మేలుగాని జివించుట మేలుగాదు. ఈ మౌలని నన్ను నమ్ముకొని చక్రవర్తి 
రాజ్యమును బాసి చిత్తూరునం గాపుర ముండ నిశ్చయించుకొని వచ్చినాండు. నే నొకవేళ 
మృతినొందినను నీవీ మౌలవి సాహెబున కుపకారము జేసి యిక్కడనుండునట్టు జేయుము. 
అని చెప్పు నారాయణసింగు పలుకులు విని మదనసిం గబ్బుల్‌ ఖరీమున కభయ మిచ్చి 
హేమలతను వెదకించు చుండెను. 


ఇరువదవ ప్రకరణము 


ఆమయునాడు మధ్యాహ్నము దర్బారు జరగు నని భీమసింగు ప్రకటించెను. 
రాజపుత్రులెల్ల నియమిత కాలమునకు సభామంటాపమున కరిగి యుచితాసనముల 
గూర్చుండిరి. భీమసింగును మహారాణాయును వచ్చి కొలువు దీర్చి యుద్ధమునందు 
వీరస్వర్గమునకు జన్న శూర శిఖామణులను గూర్చి విచారము దెలిపి సరము కాశింపక 
యుద్ధ మొనర్చిన విక్రమ శాలుర కనేక బహమానములను బిరుదులనునిచ్చి వారిని మిగుల 
గౌరపించిరి. అందు ముఖ్యముగ మదనసింగు సాహసధైర్యములకు రాణా మెచ్చికొని 
శౌర్యవిధియగు ప్రతాపసింగు సేనానాయకత్వమునకు నాతని నియోగించిరి. రాజపుత్ర 
సేనానాయకత్వము నందుటకు మదనసింగు మహానందము నొందినను నాడు చిత్తూరు 
సభామంటమున బినతండ్రి లేకుండుటయు, సభయెల్ల జిన్న వోవుటయు నాతని 
యుద్యోగమును _ దాను స్వీకరించుటయు నాతనికి గొంత దుఃఖముగల్లించెను. 
ఆయుత్సవము దాదాపుగ ముగియునప్పటికి నలుబదియేండ్ల వయస్సుగల యొక 
చామనచాయమనుష్యు డుత్తమరసపుత్రులు_ ధరించుకొను వస్తాలంకారములతో సభ 
కరుదెంచి రాణా యెదుట నిలిచెను. అతడారీతిగ మున్నెన్న డో లువునకు రానందున 
నాతని నెవ్వరు నానవాలు పట్టి తగు గౌరవమునొనర్పక వినయమొందుచుండ 
భిమసింగాతని నుచితాసనమున గూర్చుండ బనిచెను. మదనసింగు మొదలగు వారితని 
మొగము మున్ను జూచినట్టున్నదని తమలో దాము గుసగుసలాడ నారంభించిరి. 
అప్పుడానూతన పురుషుడు లెచి నభా సదులను తన వృత్తాంతమును విన 
నవధరింపుడని వేడికొని యిట్లు పలికెను. “రాజపుత్రులారా! నా చరిత్రముతిదీనమయినది. 
నేనొకపరువుగల రాజపుత్ర 'వంశమునం దుదయించితిని. నా బాల్యముననే నా తల్లి 
మృతినొదుటచే నేను బ్రయాగలో నా మేనమామలవద్ద బెరిగితిని. మా కాపురము 
రాజస్థానమున నున్న జయపురమైనను నేను ఢిల్లీ చక్రవర్తుల పాలనము క్రింద నున్న 
దేశములో నుండుటచే జలాలుద్దీను చక్రవర్తియొద్ద సేనాధిపత్యమును గ్రహించి, 
యిరువదియేండ్లు దాటకముందే సేనాచక్రవర్తి యను గ్రహమునకు బాత్రుడనై 
గొప్పవాడనైతిని. జయపురమునందు నా తండ్రి నాతల్లి పోయిన తరువాత మరల 
వివాహమాడి ద్వితీయ భార్యయు బిడ్డలును మృతినొదుటచే వైరాగ్యముగలవాడై 
ప్రయాగకువచ్చి మా మేనమామల ప్రోత్సాహముచే జక్రవర్తి యొద్ద సైన్యాధిపత్యమును 
సంపాదించెను. అలాయుద్దీను దక్షిణదేశమునుండి వచ్చు జలాలుద్దీనును జంపించి తానె 
చక్రవర్తి కాదలంచి యాకార్యమున దొడ్పడుమని నన్నును నాతండ్రిని నడుగ మేము 
నిరాకరించితిమి. అందుచే మాపై నాగ్రహముగల్లి మాతండ్రికన్నులను దనచేతికత్తితో 
పొడిచివైచి నన్ను వధించుటకు యత్నింపగా నే నామహాపద దప్పించికొని పాటీపోతిని. 
నాభర్యయునంతకు ముందే రెండు సంవత్సరముల క్రిందట పరలోక గతురాలై నందున 
నప్పటికి నేడెనిమిదేండ్ల వయసుగల నా చిన్న కుమారికను శిబిరమున విడిచి 
నేదేశాంతరములకు మారువేషముతో నరుగ బూనితి. తురకలవలన నాకింత ద్రోహము 
జరుగుటచే నెట్లయిన నల్లాయుద్దీనుపై హిందూ రాజుల బ్రేరేపించి దండెత్తించి కసిదిర్చికొన 
దలచి నేను 'దక్షిణహిందూదేశమునకుబోయి మహారాష్ట్ర రాజగు రామదేవుని మీతో 
గలియున బ్లో డబబచి వారియొద్దనుండి మీకుత్తరములగూడ దెచ్చితినికాని 
మధురానగరమున నేనొక పాడు దేవాలయమున యోగివేషముతోనుండ రహిమానుఖాను 
సేవకులునన్ను యమునానదిలో బడద్రోసి యాకాగితముల నపహరించిరి. ఈత వచ్చినవాడ 
నగుటచే దైవానుగ్రహమున నే నాజలగండమునుండి బైటబడి, గోసాయి వేషముతో 
బాలిగ్రామమున కరిగి యచ్చట మా తండ్రియగునారాయణ | సింగును నా ముద్దుకూతురగు 
హేమలతయు బ్రతికియుండుటకు సంతసించి రహిమాను ఖాను హేమలతను చెరబెట్ట 
నుంకించుచుండ నామెను రక్షించి కుల్వానగరమునకు దోడ్కొనిపోయి నా స్నేహితుడగు 


శివప్రసాదునింట నుంచితిని. తరువాత రాజస్థానముపై జక్రవర్తి దండెత్తు ననుమాట విని 
ఢిల్లీనగరమున జరుగుచర్యలను గ్ర గ్రహించి రాజపుత్రుల కెజీగింప గోరి కులందరు ఫకీరుగా 
రహీమానువద్దనుండి రహస్యములు బైటకు దీసితిని. అంతటనుండియు నేనీగరమున 
జిదానందయోగి వేషముతో నుండి రాజపుత్రుల సేమమునకు నాతపస్సునెల్ల ధార వోసితిని. 
ఆరాత్రి మహారాణా లక్ష్మణసింగుగారిని మదనసింగు సాహాయము వలచిన రక్షించిన 
వసంత భట్టును, జ్ఞానానంద స్వాములవారి వేషము వైచికొని యుత్తరముల దెచ్చిన 
పాండురంగనాధుని బట్టికొని వసంత _ భట్టును జంపించి పాండురంగనాధుని 
మీకప్పగించితిని. నే ననేక సేవకుల నుంచుకొని వారిని నానాభాగముల కంపి 
వసంతభట్టాదుల రహస్యముల నెటీగి నేడుతురకల నోడించి సఫల మనోరధుడనైతిని. నా 
పేరు జనార్థనసింగు. వామలత నాకూతురు. అంధుడగు నారాయణసింగు “నాతండ్రి. 
హేమలత “నావద్దకు వచ్చినది. కాని నాతండ్రిజాడలు దెలియలేదు. ఎటీగిన నన్ను 
ధన్యునిజేయుడు. నా కుమార్తెను మదనసింగునకిచ్చి వివాహము చేసెదను. ఇట్లు 
జనార్థనసింగు తనపూర్వవృత్తాంతమును సభ్యులకు దెలియజేయ వారాశ్చర్యపడి 
యందయి నాతనివంక దృష్టినిలిపి చూచుచుండ వామలత చిత్తూరు నగరమున నున్న 
దనియు నామెను దనకిచ్చి వివాహము చేయుట నిశ్చయమనియు జనార్థన సింగు 
పలుకుటచే మొదట మదనసింగు మిగుల నుప్పొాంగుచు నారాయణసింగు తనగ్భహమున 
నున్నట్లా తనితో జెప్పి తనతో రమ్మని పిలిచెను. పాలిగ్రామము నుండి రాజస్థానమున 
కాయంథుడు వచ్చుట కాశ్చర్యము నొంది జనార్ధనసింగు చిరకాలము క్రిందటి జూచిన 
తనతండ్రిని దర్శింపగోరి రాణా యొద్దను సభ్యులకేడను సెలవుగైకొని తన మఠమునకుజని 
యొక పల్లకిలో హేమలతను గూర్చుండబెట్టి వెంటబెట్టికొని మదనసింగుతో నరిగెను. 
చిరకాలము నుండి పరస్పర వియోగముగల యాప్తబంధువుల విచిత్రసమ్మేళనమును 
నేత్రోత్సవముగ జూడగోరి భీమసింగును సభ్యులును మహారాణాతో బయలుదేటి 
మదనసింగు గృహమునకు జేరిరి. మదనసింగు తనయదృష్ట వరమున 
దనగృహమునలంకరించిన మహారాణా ప్రభృతులను యధాశక్తిని గౌరవించి 
యర్హాసనములిడ వారందరు గూర్చుండిరి. మనుమరాలు గన  బడనందులకు 
దుణంచుచున్న నారాయణసింగు నొద్దకు జని, మదనసింగు “తాతా! మీ హేమలత 
వచ్చినది సుమీ!” యని పలికెను. తోడనే నారాయణ సింగదరిపడి “నాయనా! ఏది? 
మాహమలతా! ఏదీ? నాయనా! నిజమేనా చెప్పుచెప్పు” మని వేగిరపడుచుండ నంతలో 
హేమలత మేఘములచాటున మెజపువలెవచ్చి “దాదా! దాదా!” అని పలుకుచు 
నానందాతిశయమున నన్యపురుషులుండి రనుమాట మటచి యానందభాప్పములతో 
ముసలివాని యొడిలో గూర్చుండి యతనికంఠమును గట్టిగ గౌగలించుకొని విలపింప 
సాగెను. నారాయణసింగును మనుమరాలిపై జేయివైచి కనులనుండి భాప్పము 
లామెశిరము పైబడ “అమ్మా! నాటికి నేడు నిన్ను జూచితిని. నిన్ను జూచి 
యానందించుటకు నీతండ్రి లేడు గదా తల్లీ” యని  పరిపరిభంగుల 
దనసంతాపసంతోషములను "మాటలచేతను జేష్టలచేతను దెలుపుచుండెను. అప్పుడు 
మదనసింగు వృద్ధునితో “తాతా! నీకుమారుడు “వచ్చినాడు చూచెదవా?” యని పలుక 
నారాయణసింగు తనపుత్తుడావటికె యలాయుద్దిను చక్రవర్తిచే జంపపడినట్లు 
దృఢమగునమ్మకముగలవా డగుటచే నామాట నమ్మక “నాయనా! మీరు నన్నేల 
పరిహసించెదరు! నాకొడుకెక్కడ! నాకగపడుటెక్కడ? జలాలుద్దీను చచ్చుటకుముం దారాత్రి 
నాకును నా కుమారునకు బుణము తీరినది. అటువంటి పుత్రరత్నము నావంటిపాపకర్ముల 
కేలదక్కును? నాయనా! జనార్థనసింగూ! ఇక నాకగపడవుగద!' అని విలపించుచున్న 
నారాయణసింగుమాటల కడ్డమువచ్చి “దాదా! నామాటల నానవాలు పట్టజాలవా! నేను 
జనార్ధనసింగును, ఆరాత్రి “నేనల్లాయుద్దీను చేత బడకుండ దైవానుగ్రహమున బ్రతికి 
శిబిరమును విడిచి యింత ' కాలమును మారువేషముతో "బహుదేశముల దిరిగి 


సమస్తయాత్రలు సేవించి తుదకు బాలిగ్రామమునకు వచ్చి మీరు బ్రతికియుండుట నెరిగి 
మనశ్శాంతి గలిగి యుండి నేడుగలిసికొన్నాన” అని 'జనార్థనసింగు తన 
పూర్వాశ్రమవృత్తాంతమును నెరిగింప  నారాయణసింగు వానికంఠమును బట్టి 
తనకుమారుడని తెలిసికొని యక్కున జేర్చి యనిర్వాచ్యానందము నొంది. నాయనా! చక్రవర్తి 
నాకన్నులను బొడిచివేయకముందు నిన్ను గన్నులార జూచినాడను. నేడు నిన్న జూచి 
సంతోషింపక నాకు గన్నులు లేవు. అయినను నీవును హేమ లతయు నాకు 
రెండుకన్నులయి యున్నారు. మీరు దొరకుటె నాకు గనులు లభించుట” యని పలికి 
సంతోషమున వెట్టివానివలె నుండెను. జనార్థనసింగు హేమలతను శివప్రసాదుగ్భహమునకు 
గొనిపోవునాడు గాని యీరెండు దినములలో దనయొద్దనున్నపుడుగాని, తానామెకు దండ్రి 
యగుటజెప్ప నందున దనకు జ్వరము తగిలినప్పుడు రక్షరఖ గట్టిన గోసాయియే తన 
తండ్రియని హేమలత ప్రథమపర్యాయమున విని విస్మయమొందెను. తానామెను 
విడిచిపోవు నాటి కెనిమిది సంవత్సరముల బాలికగ నుండి నేడు సంప్రాప్తయౌవనయై 
యుండుటచే జనార్థ సింగు చాలకాలమున కగపడిన కూతును ముద్దు పెట్టుకొని యొడిలో 
గూర్చుండబెట్టుకొనెను. తరువాత సువర్ణ బాయి హేమలతను జూడగోరినందున 
జనార్థనసింగామెను లోని కంపెను. సువర్ణయు హేమలత సౌందర్యాదులను, మొగమున 
రసపుత్ర కళను, సత్కులజాత చిహ్నములను వినయసంపత్తినిజూచి యామె యెట్టయిన 
దన కుమారున కిల్లాలైన చాలునని కోరుచుండెను. అప్పుడు 'మదనసింగు జనార్థనసీంగును 
జూచి “అయ్యా! హేమలతకు సహోదరుడైన కుమారసింగెచట నున్నాడు? అత డాదినమున 
మీమఠమునకు వచ్చెగద” అని యడుగ “నాయనా! ఆ కుమారసింగే యీ 
హేమలతయయ్యెను. యుద్దమునందు జరిగిన కలకలములో హేమలత దుష్టుల 
పాలబడకుండ _బురుషవేషము వైచికొని యా పేరు పెట్టుకొన్నది.” అని 
జనార్ధనసింగుత్తరము చెప్పెను. హేమలత యొక్క సమయోజిత బుద్ధికిని యుక్తికిని 
మదనీసిం గాశ్చర్యపడుచుండ నపుడు భీమసింగు లక్ష్మణసింగునెదుట జనార్థనసింగు 
హేమలతను మదనసింగునకిచ్చి వివాహము చేసెదనని చెప్పి, తన తండ్రికిని సావివాహ 
మిష్ట మగుటచే దద్విషయ ప్రయత్నముల నొనర్పు డని భీమసింగుతోడను దక్కిన 
రసపుత్రులతోడను చెప్పెను. ప్రతాపసింగు మృతినొదుటచే బెద్దలెవ్వరు లేరని 
మదనసింగుపక్షమున భీమసింగు స్త్వ ప్రయత్నములను జేయించి పందిళ్ళు వేయించెను. 
నారాయణసింగు జనార్థనసింగును హేమలత వివాహ మగువజకును దమమందిరమునకు 
రండిని భీమసింగు “పిలిచికొని పోయెను. సంపూర్ణ శరత్కాల చంద్రమండలము 
నపహసించు హేమలత ముఖము నవలోకించి ముద్దు పెట్టుకొని మెజుపు దీగబోలు నామె 
దేహమును బిగ్గ గౌగలించికొను నిమిష మెన్నడు వచ్చునాయని మదనసింగు నిమిషమొక 
గడియవలె గడువుచుండెను. రూపొందిన మన్మధునివలె నల్లపట్టు కుచ్చుల బోలు 
మీసముతోడను సంపూర్ణచంద్రబింబమువంటి ముఖముతోడను “ దనహృదయమును 
బాయకున్న మదనసింగునుదలచి కొని హేమలతయు వాని గలిసికొను సుదిన మెదురు 
చూచుచుండెను. అంతట నొక సుదినమున సుముహూర్త మేర్చజచి జనార్ధనసింగు 
హేమలతా మదనసింగులకు సకల రాజపుత్రముఖ్యులసన్నిధినీ మహావిభీవముతో 
భేరీమృదంగాది మంగళధ్వనులతో వివాహము గావించెను. పద్మినిదేవి హేమలత యొక్క 
వినయాది సుగుణముల మెచ్చియో, పుత్రసమానుడైన మదనసింగుపై గల ప్రేమ నెంచియో, 
యామెకు సమస్తాభరణములను బెట్టి తనయింట బెండ్లికుమార్తెను జేసెను. 
చూచినవారందరు నది యనుకూలదాంపత్యమని పొగడ హేమలత మదనసింగును 
వివాహమాడెను. వివాహమహోతవ మైదునాళ్ళును మహా వైభవముతో నడిచెను. 
మదనసిం గేకపత్నీ వ్రతన్థుడై విద్యావంతురాలయిన యామె 'సాంగత్యముచే నపార 
సౌఖ్యము నొదుచు నారాయణసింగుతోడను మామగారితోడను సుఖముగా గాలక్షేపము 
చేయుచుండెను. వివాహమైన నెలదినముల కబ్దుల్‌ ఖరీము మౌలవిని మదనసింగు 


భీమసింగునకు జూపి యాతడు వ్లుచ్చరాజ్యమును బాసి చిత్తూరు రాజ్యమున నుండుట 
కనుజ్ఞ వేడుచుండుట దెలియ జేయ భీమసింగందులకు సంతోషించి యాతనికి నెలకు 
బదియైదువరాలవేతనముగలయుద్యోగమునిచ్చి యాతని కుటుంబమును గూడ 
రప్పించెను. ఆనాటనుండియు మౌలవి చిత్తూరు వాస్తవ్యుడై మహారాణా కొలువులో 
నుండెను. 


తరువాత హేమలత సుఖముగనున్న వార్తను శివప్రసాదునకు జంద్రసేనునకు 
దెలియజేయుటకు మదనసింగు వారికడకు మనుష్యుల నంపెను. హేమలత తనకు 
గడుసహాయ మొనర్చిన చంద్రావతికుత్తరము వ్రాసి యా మనుష్యులచేతి కిచ్చెను. 
హేమలతా మదనసింగుల యనురాగఫలమై, వివాహమైన రెండు సంవత్సరములనాటికి 
వారి కొక కుమారుడదయించెను. అతనికి మదనసింగు మాధవసింగని తన తండ్రి పేరు 
పెట్టెను. తరువాత వారి కనేకులు కుమారులు గుమార్తెలం జనించిరి. మదనసింగు 
రాజభక్తియుక్తుడై తనతండ్రికంటెను బినతండ్రికంటెను బరాక్రమమున చేరు గాంచి 
శత్రువులకు బక్కలో బల్లెమై రాణాకు గుండెకాయ యై పుత్రపౌత్రాభి వృద్ధి గలిగి 
వర్ధిల్లుచుండెను. 

--సంపూర్రము-- 


రి 

మహాకవి, కళాప్ర ప్రపూర్ణ 
శ్రీచిలకమర్తి లక్ష్మీనరసింహం 


జననం : 28-6-1867 మరణం : 17-6-1946 


విద్యాభ్యాసం : వీరవాసరం, నరసాపురం, రాజమండ్రి 
1889 నుండి గ్రంథరచన 1893 వివాహము. 

1889 లో రాజమండ్రిలో ప్రాథమిక పాఠశాల స్థాపన. 
1906 లో హితకారిణీ సమాజ స్థాపన. 

1909 లో రామమోహన పాఠశాల స్థాపన. 

1948లో “కళాప్రపూర్ణ బిరుదాంకితులైరి. 


